

ලෙවි කථාව

1	2	3	4	5	6	7	8	9	10	11	12	13	14	15	16	17	18	19
20	21	22	23	24	25	26	27											

පරිච්ඡේදය 1

1 ස්වාමීන්වහන්සේ මෝසෙස්ට හඬගසා සම්මුඛවීමේ කුඩාරමේ සිට ඔහුට කථාකොට:

2 ඔබ ඉශ්‍රායෙල් පුත්‍රයන්ට කථාකරමින් මෙසේ කියන්නැයි කිසේක-ඔබ සැමගෙන් යම් මනුෂ්‍යයෙක් ස්වාමීන්වහන්සේට පූජාවක් ඔප්පුකරන කළ සිටිපවුන්ගෙන් එනම් ගව රළෙන්ද එළු බැටළු රළෙන්ද ඔබ සැමගේ පූජාව ඔප්පුකරන්න.

3 ඉදින් ඔහුගේ පූජාව ගව රළෙන් වූ දවන පූජාවක් නම්, ඔහු කැලේ නැති පිරිමි සතෙකු ඔප්පුකළ යුතුය. ස්වාමීන්වහන්සේ ඉදිරියෙහි පිළිගනු ලබන පිණිස ඔහු ඌ සම්මුඛවීමේ කුඩාරමේ දොරකඩදී ඔප්පුකළ යුතුය.

4 ඔහු තමාගේ අත දවන පූජා සතාගේ ඉස පිට තබාවා. එය ඔහු උදෙසා සමහිකම් කිරීමට ඔහු නිසා පිළිගනු ලබන්නේය.

5 ඔහු ස්වාමීන්වහන්සේ ඉදිරියෙහි ගොනා මැරිය යුතුය. ආරොන්ගේ පුත්‍රයන්වූ පූජකයන්ද ලේ ඔප්පුකොට සම්මුඛවීමේ කුඩාරමේ දොරකඩ ළහ තිබෙන පූජාසනය පිට හාත්පසින් ඒ ලේ ඉසිය යුතුය.

6 ඔහු දවන පූජා සතා හමගසා උගේ කොට්ඨාසවලට කැපිය යුතුය.

7 පූජකවූ ආරොන්ගේ පුත්‍රයෝ පූජාසනය පිට ගිනි දල්වා ගිනි පිට දර පිළිවෙළින් තබන්නවා.

8 ආරොන්ගේ පුත්‍රයන්වූ පූජකයන් හිසද තෙලද යන කොට්ඨාස පූජාසනය මතුයෙහි ගින්න පිට තිබෙන දර උඩ පිළිවෙළින් තැබිය යුතුය.

9 එහෙත් ඔහු උගේ අතුණුද උගේ කකුල්ද වතුරෙන් සේදිය යුතුය. එය ස්වාමීන්වහන්සේට ගින්නෙන් කළ මිහිරි සුවදක් ඇති ගිනි පූජාවක් වන දවන පූජාවක් කොට පූජකයා විසින් ඒ සියල්ල පූජාසනය පිට දැවිය යුතුය.

10 ඉදින් දවන පූජාවක් පිණිස ඔහුගේ පූජාව බැටළු රළෙන්වත් එළු රළෙන්වත් වන්නේනම්, ඔහු නොකැලේ පිරිමි සතෙකු පූජාකළ යුතුය.

11 ඔහු පූජාසනයට උතුරු පැත්තේ ස්වාමීන්වහන්සේ ඉදිරියෙහි ඌ මැරිය යුතුය. ආරොන්ගේ පුත්‍රයන්වූ පූජකයෝ උගේ ලේ පූජාසනය පිට හාත්පසින් ඉසින්නවා.

12 ඔහු උගේ හිසද තෙලද සමඟ ඌ කොට්ඨාසවලට කපාවා. පූජකයාද පූජාසනය මතුයෙහි ගින්න පිට තිබෙන දර උඩ ඒවා පිළිවෙළින් තැබිය යුතුය;

13 එහෙත් ඔහු අතුණුද කකුල්ද වතුරෙන් සේදිය යුතුය. පූජකයා ඒ සියල්ල ඔප්පුකොට පූජාසනය පිට දැවිය යුතුය. ඒක ස්වාමීන්වහන්සේට මිහිරි සුවදක් ඇති, ගින්නෙන් කළ දවන පූජාවකි.

14 ඉදින් ස්වාමීන්වහන්සේට ඔහුගේ පූජාව පක්ෂීන්ගෙන් වූ දවන පූජාවක් නම්, කොබෙයියන්ගෙන් හෝ පරෙව් පැටවුන්ගෙන් හෝ ඔහු තමාගේ පූජාව ඔප්පුකළ යුතුය.

15 පූජකයාද ඌ පූජාසනයට ගෙනවුත් උගේ හිස කඩාදමා පූජාසනය පිට දැවිය යුතුය; උගේ ලේ පූජාසනයේ පැත්තේ වැගිරෙන්නට හැරිය යුතුය.

16 ඔහු උගේ ගොදුරු බොක්කද උගේ පිහාටුද පහකර ඒවා පූජාසනය ළහ නැගෙනහිරින් අළු දමන

තැන දැමිය යුතුය.

17 ඌ වෙන් නොකොට අත්හැඳි ළහින් ඉරා පූජකයා පූජාසනය පිට ගින්නෙහි තිබෙන දර පිට ඌ දැවිය යුතුය. ඒක ස්වාමීන්වහන්සේට ගින්නෙන් කළ මිහිරි සුවඳක් ඇති දවන පූජාවක්ය.

පරිවෘෂ්ඨය 2

1 මෙක් ආහාර පූජාවක් ස්වාමීන්වහන්සේට ඔප්පුකරන කළ ඔහුගේ පූජාව සිහින් පිට්ටලින් විය යුතුය; ඔහු ඊ පිට තෙල් වත්කොට, ඊ පිට තුවරලා දමා,

2 ආරොන්ගේ පුත්‍රයන්වූ පූජකයන් වෙතට එය ගෙනවුත්; එහි සිහින් පිටියෙන් සහ තෙලින් අතළොස්සක් එහි සියලු තුවරලා සමඟ ගත යුතුය. පූජකයා ස්වාමීන්වහන්සේට මිහිරි සුවඳක් වූ ගින්නෙන් කළ පූජාවක් මෙන් ඒ සිහිවීමේ කොටස පූජාසනය පිට දැවිය යුතුය.

3 ආහාර පූජාවෙන් ඉතිරි කොටස ආරොන්ටත් ඔහුගේ පුත්‍රයන්ටත් වන්නේය. එය ස්වාමීන්වහන්සේට ගින්නෙන් කළ පූජාවලින් අති ශුද්ධ එකකි.

4 උදුනෙහි පුළුස්සනලද ආහාර පූජාවක් ඔබ විසින් ඔප්පුකරන කළ එය තෙල් මිශ්‍රකොට සිහින් පිටියෙන් සෑදූ මුහුන් නැති සිහින් රොටි හෝ තෙල ගල්වනලද මුහුන් නුමුසු පෙති කැවුම් හෝ විය යුතුය.

5 ඔබේ පූජාව ඇතිලියේ පුළුස්සන ආහාර පූජාවක් නම් එය තෙල් මිශ්‍රකරනලද මුහුන් නුමුසු සිහින් පිටියෙන් විය යුතුය.

6 එය කැබලි කොට කඩා ඒ පිට තෙල් වත්කරන්න. එය ආහාර පූජාවකි.

7 ඔබේ පූජාව සැලියේ බඳින ආහාර පූජාවක් නම් එය තෙල් මිශ්‍රකොට සිහින් පිටියෙන් සෑදිය යුතුය.

8 ඔබ මේ දේවලින් සාදනලද ආහාර පූජාව ස්වාමීන්වහන්සේ වෙතට ගෙනෙන්න. එය පූජකයාට ඔප්පුකරනු ලැබිය යුතුය, පූජකයාද එය පූජාසනය ළඟට ගෙනෙන්නට ඔනෑය.

9 තවද පූජකයා ආහාර පූජාවෙන් සිහිවීමේ කොටස ගෙන පූජාසනය පිට දැවිය යුතුය. එය ස්වාමීන්වහන්සේට මිහිරි සුවඳක් ඇති, ගින්නෙන් කළ පූජාවකි.

10 ආහාර පූජාවෙන් ඉතිරි කොටස ආරොන්ටත් ඔහුගේ පුත්‍රයන්ටත් වන්නේය. එය ස්වාමීන්වහන්සේට ගින්නෙන් කළ පූජාවලින් අති ශුද්ධ එකකි.

11 ඔබ සෑම ස්වාමීන්වහන්සේට ඔප්පුකරන කිසි ආහාර පූජාවක් මුහුන් මිශ්‍රකොට නොසෑදිය යුතුය. මක්නිසාද ස්වාමීන්වහන්සේට ගින්නෙන් කළ පූජාවක් වශයෙන් මුහුන්වත් මිපැණිවත් නොදැවිය යුතුය.

12 ප්‍රථම ඵල පූජාවක් කොට ඒවා ස්වාමීන්වහන්සේට ඔප්පුකරනට ඔබ සෑමට ප්‍රථම. එහෙත් ඒවා මිහිරි සුවඳක් පිණිස පූජාසනය පිටට නොපැමිණවිය යුතුය.

13 ඔබේ සියලු ආහාර පූජා ලුණෙන් රසකරන්න; ඔබේ දෙවියන්වහන්සේගේ ගිවිසුමේ ලුණු ඔබේ ආහාර පූජාවට නොදමා නොහැරිය යුතුය. ඔබේ සියලු පූජාවල් සමඟ ලුණු ඔප්පුකළ යුතුය.

14 ඉදින් ප්‍රථම ඵලවලින් ඔබ ස්වාමීන්වහන්සේට ආහාර පූජාවක් ඔප්පු කරන්නෙහිනම් ගින්නෙන් බැඳුපු ශසය කරල්වලින් පොඩිකරගත් අලුත් ධාන්‍ය ඔබේ ආහාර පූජාව කොට ඔප්පුකරන්න.

15 ඊ පිට තෙල් වත්කර ඊ පිට තුවරලා තබන්න. එය ආහාර පූජාවකි.

16 එවිට පූජකයා මඩනලද එහි ධාන්‍ය කොටසකින්ද එහි තෙල් කොටසකින්ද යුත් ඒ සිහිවීමේ කොටස එහි තුවරලා සියල්ල සමඟ දවන්ට ඔනෑය. ඒක ස්වාමීන්වහන්සේට ගින්නෙන් කළ පූජාවකි.

පරිවෘෂ්ඨය 3

1 ඔහුගේ පූජාව ශාන්ති පූජාවක් නම්, ඔහු ගවරළෙන් පිරිමි සතෙකු හෝ ගැනු සතෙකු හෝ පුදන්තේනම්, කැලල් නැති එකෙකු ස්වාමීන්වහන්සේ ඉදිරියේ පූජාකළ යුතුය.

2 ඔහු තමාගේ අත තමාගේ පූජා සතාගේ ඉස පිට තබා සම්මුඛවීමේ කුඩාරමේ දොරකඩදී ඌ

මරාවා. ආරොන්ගේ පුත්‍රයන්වූ පූජකයෝ පූජාසනය පිට හාත්පසින් ඒ ලේ ඉසිත්වා.

3 ඔහු අතුණු වැසි තිබෙන තෙලද අතුණු පිට තිබෙන තෙල් සියල්ලද,

4 වකුගඩු දෙක සහ ඊ පිට තුනටිය ළහින් තිබෙන තෙලද වකුගඩු සමඟ අක්මාව පිට තිබෙන දැලද වෙන්කොට ස්වාමීන්වහන්සේට ශාන්ති පූජා යාගයෙන් ගින්නෙන් කළ පූජාවක් ඔප්පු කෙරේවා.

5 ආරොන්ගේ පුත්‍රයෝ පූජාසනයෙහි ගින්නේ දර පිට තිබෙන දවන පූජාව මත්තෙහි එය දවත්වා. එය ස්වාමීන්වහන්සේට ගින්නෙන් කළ මිහිරි සුවද පූජාවකි.

6 ස්වාමීන්වහන්සේට ශාන්ති පූජාවක් පිණිස ඔහුගේ පූජාව එළඳුනේ හෝ බැටළු රැළුනේ නම් ඔහු කැලලි නැති පිරිමි සතෙකු හෝ ගැනු සතෙකු හෝ පූජාකළ යුතුය.

7 තමාගේ පූජාවකොට ඔහු බැටළු පැටවෙකු ඔප්පුකරන්නේනම් ස්වාමීන්වහන්සේ ඉදිරියෙහි ඌ ඔප්පු කෙරේවා.

8 ඔහු තමාගේ අත තමාගේ පූජා සතාගේ හිස පිට තබා සම්මුඛවීමේ කුඩාරම ඉදිරිපිට ඌ මරාවා. ආරොන්ගේ පුත්‍රයෝද උගේ ලේ පූජාසනය පිට හාත්පසින් ඉසිත්වා.

9 ඔහු උගේ තෙල සහ පිටිකොන්ද ළහින් කපාගන්නා මුළු තර වල්ගයද අතුණු වැසි තිබෙන තෙලද අතුණු පිට තිබෙන තෙල සියල්ලද,

10 වකුගඩු දෙක සහ ඊ පිට තුනටිය ළහ තිබෙන තෙලද වකුගඩු සමඟ අක්මාව පිට තිබෙන දැලද අහක්කොට ශාන්ති පූජාවෙන් ස්වාමීන්වහන්සේට ගින්නෙන් කළ පූජාවක් ඔප්පුකෙරේවා.

11 පූජකයාද ඒවා පූජාසනය පිට දැවිය යුතුය. ඒවා ස්වාමීන්වහන්සේට ගින්නෙන් කළ පූජාවේ ආහාරය වේ.

12 ඔහුගේ පූජාව එළවෙක් නම්, ඔහු ස්වාමීන්වහන්සේ ඉදිරියේ ඌ පූජා කළ යුතුය.

13 ඔහු තමාගේ අත උගේ හිස පිට තබා සම්මුඛවීමේ කුඩාරම ඉදිරිපිට ඌ මැරිය යුතුය. ආරොන්ගේ පුත්‍රයෝද උගේ ලේ පූජාසනය පිට හාත්පසින් ඉසිත්වා.

14 ඔහු අතුණු වැසි තිබෙන තෙලද අතුණු පිට තිබෙන තෙල් සියල්ලද වකුගඩු දෙක සහ ඊ පිට තුනටිය ළහ තිබෙන තෙලද,

15 වකුගඩු සමඟ අක්මාව පිට දැලද අහක්කොට ඒවායින් තමාගේ පූජාව එනම් ස්වාමීන්වහන්සේට ගින්නෙන් කළ පූජාවක් ඔප්පුකළ යුතුය.

16 පූජකයාද ඒවා පූජාසනය පිට දැවිය යුතුය. ඒවා මිහිරි සුවදක් පිණිස ගින්නෙන් කළ පූජාවේ ආහාරය වේ. තෙල සියල්ලම ස්වාමීන්වහන්සේට අයිතිය.

17 ඔබ සැම විසින් තෙලවත් ලේවත් නොකෑ යුතුය යනු ඔබ සැමගේ පරම්පරාවල ඔබ සැමගේ සියලු වාසස්ථානවල නිරන්තර පනතක් වන්නේය.

පරිච්ඡේදය 4

තවද ස්වාමීන්වහන්සේ මෝසෙස්ට කථාකොට කියනසේක්:

2 ඉශ්‍රායෙල් පුත්‍රයන්ට මෙසේ කියාපන්න-නොකටයුතුයයි ස්වාමීන්වහන්සේ විසින් අණකළ කිසිවකට විරුද්ධව යමෙක් නොදැනුවත්ව පවතොට එයින් එකක් කළොත්, [ඔහු මෙසේ කළ යුතුය.]

3 සෙනඟ පිට වරද පැමිණෙන ලෙස ආලේපලත් පූජකයා පව්කළොත්, ඔහු කළාවූ ඒ පාපය ගැන ස්වාමීන්වහන්සේට පාප පූජාවක් පිණිස කැලලි නැති ගොන් නාමිකව ඔප්පුකෙරේවා.

4 ඔහු සම්මුඛවීමේ කුඩාරමේ දොරකඩ ළහට ස්වාමීන්වහන්සේ ඉදිරියට ගොනා ගෙනවුත් තමාගේ අත ගොනාගේ හිස පිට තබා, ස්වාමීන්වහන්සේ ඉදිරියෙහි ගොනා මරන්ට ඔනැය.

5 එවිට ආලේපලත් පූජකයා ගොනාගේ ලෙසින් මදක් රැගෙන එය සම්මුඛවීමේ කුඩාරම ළහට ගොනා යුතුය.

6 පූජකයාද තමාගේ ඇහිල්ල ලෙසෙහි ගල්වා ශුද්ධස්ථානයේ තිරය ඉදිරිපිට ස්වාමීන්වහන්සේ ඉදිරියෙහි ඒ ලෙසින් සත් වරක් ඉසිය යුතුය.

7 තවද පූජකයා ලෙසින් මදක් ස්වාමීන්වහන්සේ ඉදිරියෙහි සම්මුඛවීමේ කුඩාරමෙහි තිබෙන සුවද දුම පූජාසනයේ අං පිට ගා සම්මුඛවීමේ කුඩාරමේ දොරකඩ ළහ තිබෙන දවන පූජාසනය මුල

ගොනාගේ ලේ සියල්ල වත්කළ යුතුය.

8 ඔහු ශාන්ති පූජාවේ ගොනාගෙන් තෙල වෙන්කොට ගන්නාක් මෙන් පාප පූජා ගොනාගේ තෙල සියල්ලද අතුණු වැසි තිබෙන තෙලද අතුණු පිට තිබෙන මුළු තෙලද,

9 වකුගඩු දෙක සහ ඊ පිට තුනටිය ළඟ තිබෙන තෙලද වකුගඩු සමඟ අක්මාව පිට දැලද අහක්කළ යුතුය.

10 පූජකයා දවන පූජාසනය පිට

11 ඒවා දවා ගොනාගේ හමද උගේ මාස සියල්ලද හිසද කකුල්ද

12 අතුණු සහ ගොමද යන මුළු ගොනා කඳවුරෙන් පිටත අළු දමන පවිත්‍ර ස්ථානයකට ගෙනගොස් දර පිට ගින්නෙන් දවන්නේය. අළු දමන ස්ථානයෙහි උෘෂ්ණ ස්වභාවය දැමිය යුතුය.

13 මුළු ඉග්‍රායෙල් සභාව වැරදි දෙයක් කළොත්, ඒ දෙය සමූහයාගේ ඇස් ඉදිරියෙන් සැඟවී තිබේ නම්, නොකටයුතුයයි ස්වාමීන්වහන්සේ අණකළ දේවලින් යමක් කොට ඔවුන් වැරදිකාරයෝ වුවොත්,

14 ඔවුන් කළ පාපය දැනගත් කල සමූහයා පාප පූජාවක් පිණිස ගොන් නාමයෙන් ඔප්පුකර උෘෂ්ණ සමූහයාටම කුඩාරම ඉදිරියට ගෙන යුතුය.

15 සභාවේ වැඩිමහල්ලෝ ස්වාමීන්වහන්සේ ඉදිරියෙහි තමන්ගේ අත් ගොනාගේ හිස පිට තැබිය යුතුය. තවද ගොනා ස්වාමීන්වහන්සේ ඉදිරියෙහි මරනු ලබන්නේය.

16 ආලේපලත් පූජකයා ගොනාගේ ලෙයෙන් මඳක් සමූහයාටම කුඩාරම ළඟට ගෙනවුත්,

17 තමාගේ ඇඟිල්ල ලෙයෙහි ගල්වා ස්වාමීන්වහන්සේ ඉදිරියෙහි තිරය ඉදිරිපිට සත් වරක් එය ඉසිය යුතුය.

18 තවද ඔහු ලෙයින් මඳක් ස්වාමීන්වහන්සේ ඉදිරියෙහි සමූහයාටම කුඩාරමෙ තිබෙන පූජාසනයේ අං පිට ගා සමූහයාටම කුඩාරමෙ දොරකඩ ළඟ තිබෙන දවන පූජාසනය මුල ඉතිරි ලේ සියල්ල වත්කළ යුතුය.

19 ඔහු උගේ තෙල සියල්ලම අහක්කොට ඒවා පූජාසනය පිට දැවිය යුතුය.

20 ඔහු ගොනාට මෙලෙස කළ යුතුය; පාප පූජාවේ ගොනාට කළාක් මෙන් මේ ගොනාටත් කළයුතුය. මෙසේ පූජකයා ඔවුන් උදෙසා සමහිකමක් කරන්නේය, එවිට ඔවුන් ක්ෂමාකරනු ලබන්නෝය.

21 ඔහු ඒ ගොනා කඳවුරෙන් පිටතට ගෙනගොස් ප්‍රථම ගොනා දැවුවාක් මෙන් උෘෂ්ණ දැවිය යුතුය. එය සමූහයා උදෙසා පාප පූජාවය.

22 අධිපතියෙක් තමාගේ දෙවිවූ ස්වාමීන්වහන්සේ නොකටයුතුයයි අණකළ දේවලින් යමක් නොදැනුවත්ව කොට වැරදිකාරයෙක්ව සිටින කල,

23 තමා කළාවූ පාපය ඔහු දැනගත්තොත්, පූජාව පිණිස එළවන්නේ කැලල් නැති පිරිමි සතෙකු ගෙනවුත්,

24 තමාගේ අත එළවාගේ හිස පිට තබා ස්වාමීන්වහන්සේ ඉදිරියෙහි දවන පූජාව මරන තැන්හිදී උෘෂ්ණ මරාවා. එය පාප පූජාවකි.

25 පූජකයාද තමාගේ ඇඟිල්ලෙන් පාප පූජාවේ ලේ ගෙන දවන පූජාසනයේ අං පිට ගා උගේ ලේ දවන පූජාසනය මුල වත්කෙරේවා.

26 උගේ තෙල සියල්ලම ශාන්ති පූජාවේ තෙල මෙන් පූජාසනය පිට දවන්නට ඕනෑය. මෙසේ පූජකයා ඔහුගේ පාපය ගැන ඔහු උදෙසා සමහිකම කරන්නේය, එවිට ඔහු ක්ෂමා කරනු ලබන්නේය.

27 පොදු සෙනඟගෙන් කිසිවෙක් නොකටයුතුයයි ස්වාමීන්වහන්සේ අණකළ දේවලින් යමක් නොදැනුවත්ව කිරීමෙන් වැරදිකාරයෙක් වී නම්,

28 ඔහු තමා කළ පාපය ඔහු දැනගත්තොත් තමා කළාවූ පාපය නිසා එළවන්නේ කැලල් නැති ගැනු සතෙකු ඔහුගේ පූජාව පිණිස ගෙන යුතුය.

29 ඔහු තමාගේ අත පාප පූජාවේ හිස පිට තබා දවන පූජාවේ ස්ථානයෙහි පාප පූජාවේ සතා මරාවා.

30 පූජකයාද උගේ ලෙයින් මඳක් තමාගේ ඇඟිල්ලට ගෙන දවන පූජාසනයේ අං පිට ගා උගේ ලේ

සියල්ල පූජාසනය මුල වත්කෙරේවා.

31 ශාන්ති පූජාවලින් තෙල ගත්තාක් මෙන් උගේ තෙල සියල්ල ගෙනවුත් එය ස්වාමීන්වහන්සේට මිහිරි සුවඳක් කොට පූජාසනය පිට දැවිය යුතුය. මෙසේ පූජකයා ඔහු උදෙසා සමභිකම කරන්නේය, ඔහුද ක්ෂමාකරනු ලබන්නේය.

32 ඉඳින් ඔහු පාප පූජාවක් පිණිස බැටළු පැටවෙකු ගෙනෙන්නේනම් කැලල් නැති ගැනු සතෙකු ගෙනේවා.

33 ඔහු තමාගේ අත පාප පූජාවේ හිස පිට තබා දවන පූජාව මරන තැන්හිදී උා පාප පූජාවක් පිණිස මැරිය යුතුය.

34 පූජකයා පාප පූජාවේ ලෙයිනි මඳක් ඇහිල්ලට ගෙන දවන පූජාසනයේ අං පිට ගා උගේ ලේ සියල්ල පූජාසනය මුල වත්කෙරේවා.

35 ශාන්ති පූජාවල බැටළුපැටවාගෙන් තෙල් ගත්තාක් මෙන් පූජකයා උගේ තෙල සියල්ල වෙන්කොට ස්වාමීන්වහන්සේට ගින්නෙන් කළ පූජා මතුයෙහි පූජාසනය පිට දැවිය යුතුය. මෙසේ පූජකයා ඔහු කළාවූ පාපය උදෙසා සමභිකමක් කරන්නේය, ඔහුද ක්ෂමාකරනු ලබන්නේය.

පරිච්ඡේදය 5

1 මෙක් කාරණාවක් දැක නොහොත් දැනගත සාක්ෂිකාරයෙක්ව සිටිද්දී, දිවුරවීමේ හඬ අසා නොදන්නා සිටීමෙන් පවකළොත්, ඔහු තමාගේ අයුතුකම දැරිය යුතුය.

2 නොහොත් යම් කෙනෙක් අපවිත්‍රවූ යමක එනම් අපවිත්‍ර මාගයෙකුගේ මළ කඳක හෝ අපවිත්‍ර සිව්පාවන්ගේ මළකඳක හෝ බඩගායන අපවිත්‍ර සතුන්ගේ මළකඳක හෝ ස්පර්ශවුණොත් ඔහු එය නොදැන සිටිය නුමුත් ඔහු අපවිත්‍රව වරදකාරයෙක් වන්නේය.

3 නොහොත් ඔහු මනුෂ්‍යයාගේ අපවිත්‍රකමක එනම් මනුෂ්‍යයෙකු අපවිත්‍රවෙන කවර අපවිත්‍රකමකවත් ස්පර්ශවුණොත්, ඔහු එය නොදැන සිටිය නුමුත් දැනගත්කල වරදකාරයෙක් වන්නේය.

4 නොහොත් යමෙක් නපුර කිරීමට හෝ යහපත කිරීමට හෝ ඉක්මන්ව කපාකරමින් දිවුරුවොත්, මනුෂ්‍යයෙක් දිවිරීමකින් ඉක්මන්ව කපාකරන කොයි දෙයක් වුවත් ඔහු නොදැන සිටිය නුමුත්, ඔහු එය දැනගත් කල මේ දේවලින් එකක් ගැන ඔහු වරදකාරයෙක් වන්නේය.

5 එසේ ඔහු මේ දේවලින් එකක් ගැන වරදකාරයෙක් වූ කල ඒ දේ ගැන පවකළ බව කියාදී,

6 තමා විසින් කළ පාපය උදෙසා අපරාධ පූජාව පිණිස රළෙන් බැටළුවන්ගෙන් හෝ එළුවන්ගෙන් හෝ ගැනු සතෙකු පාප පූජාවක් පිණිස ස්වාමීන්වහන්සේ වෙතට ගෙනෙන්නට ඔනැය; පූජකයාද ඔහුගේ පාපය ගැන ඔහු උදෙසා සමභිකමක් කරන්නේය.

7 එළු පැටවෙකු හෝ බැටළු පැටවෙකු හෝ ගෙනෙන්නට ඔහුට වත්කම නැත්නම් ඔහු තමා කළ පාපය ගැන කොබෙයිනි දෙදෙනෙකු හෝ පරෙවි පැටවුන් දෙදෙනෙකු හෝ ස්වාමීන්වහන්සේ වෙතට ගෙනෙන්නට ඔනැය; එකෙක් පාප පූජාවක් පිණිසය, අනිකා දවන පූජාවක් පිණිසය.

8 ඔහු උන් පූජකයා වෙතට ගෙනා යුතුය, පූජකයා පළමුකොට පාප පූජා සතාගේ බොටුව ළහින් හිස කඩා දමා වෙන් නොකොට,

9 පාප පූජාවේ ලෙයිනි ස්වල්පයක් පූජාසනයේ පැත්තේ ඉසිය යුතුය; ඉතිරි ලේ පූජාසනය මුල වැගිරෙන්නට හැරිය යුතුය. එය පාප පූජාවකි.

10 නියමය ලෙස ඔහු අනිකා දවන පූජාවක් කොට ඔප්පුකළ යුතුය. එසේ පූජකයා ඔහු කළ පාපය ගැන ඔහු උදෙසා සමභිකමක් කරන්නේය, ඔහුද ක්ෂමාකරනු ලබන්නේය.

11 කොබෙයිනි දෙදෙනෙක්වත් පරෙවි පැටවුන් දෙදෙනෙක්වත් ගෙනෙන්නට ඔහුට වත්කම නැත්නම්, ඔහු කළ පාපය ගැන පාප පූජාවක් පිණිස සිහින් පිටි ඒචාවකින් දසයෙන් කොටසක් ගෙනෙන්නට ඔනැය; ඒවා පාප පූජාවක් බැවින් ඒ පිට තෙල්වත් තුවරලාවත් නොදැමිය යුතුය.

12 ඔහු ඒවා පූජකයා වෙතට ගෙනා යුතුය, පූජකයාද එයින් අහුරක් වන එහි සිහිවීමේ කොටස ගෙන පූජාසනය පිට ස්වාමීන්වහන්සේට ගින්නෙන් කළ පූජා මතුයෙහි දැවිය යුතුය. එය පාප පූජාවකි.

13 මෙසේ පූජකයා ඔහු මේ දේවලින් එකක් ගැන කළාවූ ඔහුගේ පාපය ගැන සමභිකමක්

කරන්නේය, ඔහුද ක්ෂමාකරනු ලබන්නේය. ඉතිරි කොටස ආහාර පුජාව මෙන් පූජකයාට වන්නේයයි කියේ.

14 ස්වාමීන්වහන්සේ මෝසෙස්ට කථාකොට:

15 යමෙක් ස්වාමීන්වහන්සේගේ ශුද්ධවූ දේවල් ගැන වරදක් කොට නොදැනුවත්ව පවතලොත් ඔහු තමාගේ අපරාධය උදෙසා අපරාධ පුජාවක් පිණිස ශුද්ධ ස්ථානයේ ඡෙකෙල් හැටියට ඔබ නියමකරන රිදී ඡෙකෙල් ගණනට රළෙන් කැලේ නැති බැටළුවෙකු ස්වාමීන්වහන්සේ වෙතට ගෙනවුත්,

16 ශුද්ධවූ දේ ගැන කළාවූ දෝෂයට වන්දි ගෙවීමක් කොට ඊට පහෙන් කොටසක් එකතුකර ඒක පූජකයාට දිය යුතුය. පූජකයාද අපරාධ පුජාවේ බැටළුවාගෙන් ඔහු උදෙසා සමභිකමක් කරන්නේය, ඔහුද ක්ෂමාකරනු ලබන්නේය.

17 යමෙක් පවකොට ස්වාමීන්වහන්සේ නොකරන්ට අණකළ දේවලින් යමක් කළොත් ඔහු එය නොදැන සිටිය නුමුත් වැරදිකාරයෙක්ව, තමාගේ අයුතුකම දැරිය යුතුය.

18 ඔහු ඔබ නියමකරන ගණනට අපරාධ පුජාවක් පිණිස රළෙන් කැලේ නැති බැටළුවෙකු පූජකයා වෙතට ගෙන යුතුය. පූජකයාද ඔහු වැරදිල්ලකින් නොදැන කළ වරද ගැන ඔහු උදෙසා සමභිකමක් කරන්නේය, ඔහුද ක්ෂමාකරනු ලබන්නේය. එය අපරාධ පුජාවකි.

19 සැබවින් ඔහු ස්වාමීන්වහන්සේ ඉදිරියෙහි වරදකාරයෙක්යයි කියේ.

පරිච්ඡේදය 6

1 ස්වාමීන්වහන්සේ මෝසෙස්ට කථාකොට කියන්නේ:

2 යමෙක් පවකොට ස්වාමීන්වහන්සේට විරුද්ධව වරදක් කරමින් ප්‍රවේසමට භාරගත් දෙයක් ගැන හෝ ගනුදෙනුවක් ගැන හෝ සොරකමක් ගැන හෝ තම අසල්වාසියාට අවිශ්වාස ලෙස ක්‍රියාකළොත්, නොහොත් තම අසල්වාසියාට බලාත්කාරයක් කළොත්,

3 නැතිවූ දෙය සම්බව කල ඔහු ඒ ගැන අවිශ්වාස ලෙස ක්‍රියාකොට බොරුවට දිවුළොත්, මෙසේ මනුෂ්‍යයෙක් පවකරමින් මේ දේවලින් යම කිසිවක් කිරීමෙන්,

4 පවකොට වරදකාරයෙක් වුණොත්, තමා විසින් සොරකමින් ගත් දෙය හෝ බලාත්කාරකමින් ගත් දෙය හෝ ප්‍රවේසමට තමාට භාරදුන් දෙය හෝ නැතිවී තමාට සම්බවුණාවූ දෙය හෝ,

5 තමා යමක් ගැන බොරුවට දිවුළේද ඒ දෙය හෝ ඔහු නැවත දිය යුතුය. එසේය, ඔහු සම්පූර්ණ වශයෙන් එය දෙමින් ඊට තව පහෙන් කොටසක්ද එකතුකර දිය යුතුය. ඔහු තමා වරදකාරයා වූ දවසෙහි ඒක අයිතිකාරයාට දේවා.

6 ඔහු ඔබ විසින් නියම කරන ගණනේ හැටියට බැටළු රළෙන් කැලේ නැති බැටළුවෙකු ස්වාමීන්වහන්සේට අපරාධ පුජාවක් පිණිස පූජකයා වෙතට ගෙනෙන්ට ඕනෑය.

7 පූජකයාද ස්වාමීන්වහන්සේ ඉදිරියෙහි ඔහු උදෙසා සමභිකමක් කරන්නේය, ඔහු යමක් කිරීමෙන් වරදකාරයෙක් වූයේද ඒ ගැන ක්ෂමාකරනු ලබන්නේයයි කියේ.

8 ස්වාමීන්වහන්සේ මෝසෙස්ට කථාකොට:

9 ආරොන් සහ ඔහුගේ පුත්‍රයන්ට අණකරමින් මෙසේ කියන්න: දවන පුජාව පිළිබඳ ව්‍යවස්ථාව මෙය-දවන පුජාව මුළු රාත්‍රියෙහි උදය දක්වා පූජාසනයේ මැස්ස පිට තිබිය යුතුය; පූජාසනයේ ගින්නද එහි දැල්වෙමින් තිබිය යුතුය.

10 එවිට පූජකයා තමාගේ හණ වස්ත්‍රය හැඳ තමාගේ මාංසය පිට හණ කලිසම ලාගෙන පූජාසනය පිට දවන පුජාව දැවූ ගින්නේ අළු රුගෙන පූජාසනය ළඟ දමන්නේය.

11 ඔහු තමාගේ ඇඳුම ගලවා වෙන ඇඳුම ඇඳගෙන කඳවුරෙන් පිට පවිත්‍ර තැනකට අළු ගෙනේවා.

12 පූජාසනය පිට ගින්න නොනිවී එහි දැල්වෙමින් තිබිය යුතුය; පූජකයාද හැම උදයම ඒ මතුයෙහි දර දවන්නේය. ඔහු ඊ පිට දවන පුජාව පිළිවෙලට තබා එහි ශාන්ති පූජාවල තෙල දවන්නේය.

13 ගින්න පූජාසනය පිට නිතර දැල්වෙමින් නොනිවී තිබිය යුතුය.

14 ආහාර පුජාව පිළිබඳ ව්‍යවස්ථාව මෙය: ආරොන්ගේ පුත්‍රයන් ස්වාමීන්වහන්සේ ඉදිරියෙහි පූජාසනය ඉදිරිපිට ඒක ඔප්පුකළ යුතුය.

- 15 ඔහු ආහාර පුජාවේ සිහින් පිටියෙන්ද ඒකේ තෙලින්ද අහුරක් සහ ආහාර පුජාව පිට තිබෙන තුවරලා සියල්ලත් රැගෙන ඒ සිහිවීමේ කොටස ස්වාමීන්වහන්සේට මිහිරි සුවඳක් කොට පුජාසනය පිට දැවිය යුතුය.
- 16 එයින් ඉතිරි හරිය ආරොන් සහ ඔහුගේ පුත්‍රයෝ කන්වා. එය ශුද්ධවූ තැනකදී මුහුන් නැතුව කෑ යුතුය; ඔව්හු ඒක සමමුඛවීමේ කුඩාරමේ මඵවෙදී කන්වා.
- 17 ඒක මුහුන් දමා බදිනු නොලැබිය යුතුය. ගින්නෙන් කළ මාගේ පුජාවලින් ඔවුන්ගේ කොටස මෙන් ඒක දුනිමි; පාප පුජාව මෙන්ද අපරාධ පුජාව මෙන්ද ඒක අති ශුද්ධය.
- 18 ස්වාමීන්වහන්සේට ගින්නෙන් කළ පුජාවලින් ඔබ සැමගේ පරමපරාවල නිරන්තරයෙන්ම අයිති කොටසක් මෙන් ආරොන්ගේ දරුවන් අතරේ සියලු පිරිමින්ට එයින් කන්නට පුළුවන. ඊට තැවරෙන කවරෙක් නුමුත් ශුද්ධවන්නේයයි කීසේක.
- 19 ස්වාමීන්වහන්සේ මෝසෙස්ට කථාකොට කියනසේකි:
- 20 ආරොන් ආලේප ලබන දවසෙහි ඔහු සහ ඔහුගේ පුත්‍රයන් විසින් ස්වාමීන්වහන්සේට ඔප්පුකරන්නාවූ ඔවුන්ගේ පුජාව මෙය-නිරන්තර ආහාර පුජාවක් පිණිස සිහින් පිටි ඒඵාවකින් දසයෙන් කොටසකින් උදයේ එයින් භාගයක්ද සවස එයින් භාගයක්ද වේ.
- 21 ඒවා තෙල් ඇතුව ඇතිලියක පිළියෙළකරනු ලැබිය යුතුය; ඒවා පෙහුණු කල ඇතුළට ගෙනැවිත් පිලිස්සූ ආහාර පුජාවක් කොට කැබලි වශයෙන් ස්වාමීන්වහන්සේට මිහිරි සුවඳක් පිණිස ඔප්පුකරන්න.
- 22 ඔහුගේ පුත්‍රයන්ගෙන් ඔහු වෙනුවට ආලේපලත් පූජකයා ඒක පුජාකළ යුතුය. නිරන්තර පනතකින් ඒක ස්වාමීන්වහන්සේට සහමුලින්ම දවනු ලැබිය යුතුය.
- 23 පූජකයෙකුගේ සියලු ආහාර පුජා සහමුලින්ම දවනු ලබන්නට ඔනැය. ඒවා නොකෑ යුතුයයි කීසේක.
- 24 ස්වාමීන්වහන්සේ මෝසෙස්ට කථාකොට කියනසේකි:
- 25 ආරොන් සහ ඔහුගේ පුත්‍රයන්ට කථාකරමින් මෙසේ කියන්න-පාප පුජාව පිළිබඳ ව්‍යවස්ථාව මෙය: දවන පුජාවේ සතා මරන තැනදී පාප පුජාවේ සතාද ස්වාමීන්වහන්සේ ඉදිරියෙහි මැරිය යුතුය. එය අති ශුද්ධය.
- 26 පාප පුජාවක් කොට එය ඔප්පුකරන පූජකයා එය කන්ට ඔනැය. සමමුඛවීමේ කුඩාරමේ මඵවෙහිදී, ශුද්ධවූ තැනක එය කනු ලැබේවා.
- 27 ඒකේ මා-සයෙහි ස්පර්ශවන කොයි දෙයක් නුමුත් ශුද්ධවන්නේය. ඒකේ ලේ කිසි වස්ත්‍රයක ඉසුණොත් ඒ ඉසුණු වස්ත්‍රය ශුද්ධවූ ඉඩමක සෝදන්න.
- 28 එහෙත් ඒක තැමබූ මැටි භාජනය බිඳ දැමිය යුතුය. එය පින්තල භාජනයක තමබන ලද්දේ වීනම භාජනය මැදලා වතුරෙන් සේදිය යුතුය.
- 29 පූජකයන් අතරෙහි සියලු පිරිමි එයින් කන්නෝය. එය අති ශුද්ධය.
- 30 ශුද්ධ ස්ථානයෙහි සමහි කිරීම පිණිස යම පාප පුජාවක ලේවලින් සමමුඛවීමේ කුඩාරමට ගෙනෙනු ලැබේද ඒ පුජාව නොකෑ යුතුය. එය ගින්නෙන් දවනු ලබන්නේය.

පරිච්ඡේදය 7

අපරාධ පුජාව පිළිබඳ ව්‍යවස්ථාව මෙය: එය අති ශුද්ධය.

- 2 ඔව්හු දවන පුජාවේ සතා මරන තැනදී අපරාධ පුජාවේ සතාද මරන්වා. ඔහු උගේ ලේ පුජාසනය පිට භාත්පයින් ඉසිවා.
- 3 ඔහු උගේ තෙල සියල්ල පුදන්නේය; තර වල්ගේද අතුණු වැසි තිබෙන තෙලද,
- 4 වකුගඩු දෙකද ඊ පිට තුනටිය ළහින් තිබෙන තෙලද අක්මාව පිට දැලද වකුගඩු සමඟ චෙන්කෙරේවා.
- 5 පූජකයා ඒවා ස්වාමීන්වහන්සේට ගිනි පුජාවක් පිණිස පුජාසනය පිට දැවිය යුතුය. එය අපරාධ පුජාවකි.
- 6 පූජකයන් අතරෙහි සියලු පිරිමින්ට එයින් කන්ට පුළුවන. ශුද්ධවූ තැනකදී එය කෑ යුතුය. එය අති

ශුද්ධය.

7 පාප පුජාව යම්සේද අපරාධ පුජාවන් එසේමය. ඒවාට එක පනතක් ඇත්තේය. එයින් සමහිකම කරන පුජකයා ඒවා ලැබිය යුතුය.

8 යම් පුජකයෙක් යම් කෙනෙකුගේ දවන පුජාව ඔප්පුකරන්නේද ඒ පුජකයා ඔහු පිද දවන පුජා සතාගේ හම ලැබිය යුතුය.

9 උදුනේ බදින්නාවූ ආහාර පුජා සියල්ලද වළඳෙන් ඇතිලියෙන් පිළියෙළකරන සියල්ලද ඒවා ඔප්පුකරන පුජකයාට හිමිවන්නේය.

10 තෙලින් මිශ්‍රවූද අමිශ්‍රවූද සියලු ආහාර පුජා ආරොන්ගේ පුත්‍රයන් හැමදෙනාටම එකාකාරයෙන් හිමිවන්නේය.

11 යම් කෙනෙක් ස්වාමීන්වහන්සේට ඔප්පුකරන ශාන්ති පුජා යාගය පිළිබඳ ව්‍යවස්ථාව මෙය.

12 ඒක ස්තුති වශයෙන් ඔප්පුකරන්නේනම්, ස්තුති පුජාව සමඟ තෙල් මිශ්‍රවූ මුහුන් නොදැමූ පුප්ද තෙල් ගැව්වූ මුහුන් නොදැමූ පෙනිද පෙහුණු සිහින් පිට්ටලින් බදිනලද තෙල් මිශ්‍රවූ පුප්ද ඔප්පුකළ යුතුය.

13 පුප් ඇතුළුව මුහුන් මුසු රොටින් ඔහු තමාගේ පුජාවකොට තමාගේ ශාන්ති පුජාව සමඟ ස්තුති වශයෙන් ඔප්පුකළ යුතුය.

14 එක එක පුජාවෙන් එකක් බැගින් ස්වාමීන්වහන්සේට එසවීමේ පුජාවක් පිණිස ඔහු එයින් ඔප්පු කෙරේවා; එය ශාන්ති පුජාවල ලේ ඉසින පුජකයාට හිමි වන්නේය.

15 ස්තුති දීම පිණිස වූ ඔහුගේ ශාන්ති පුජා යාගයේ මාංසය පිද දවසෙහිම කෑ යුතුය; උදය දක්වා එයින් කිසිවක් ඉතුරුනොකළ යුතුය.

16 එහෙත් ඔහු ඔප්පුකරන තමාගේ පුජාව භාරයක් හෝ ස්වේච්ඡා පුජාවක් නම්, ඔහුගේ පුජාව ඔප්පුකරන දවසෙහි එය කෑ යුතුය. එයින් ඉතුරුවෙන දෙය පසුවදා කන්ට පුළුවන.

17 එහෙත් තුන්වෙනි දවස දක්වා පුජාවේ මාංසයෙන් ඉතුරුවෙන ඒවා ගින්නෙන් පුළුස්සා දැමිය යුතුය.

18 ඔහුගේ ශාන්ති පුජාවල යාගයේ මාංසයෙන් කිසිවක් තුන්වෙනි දවසෙහි කෑවොත් එය පිළිගනු ලැබීමටත් එය පුජාකරන තැනැත්තාගේ ගණනට තබනු ලැබීමටත් නොවිය යුතුය. එය පිළිකුලක් වන්නේය, එයින් කන තැනැත්තේද තමාගේ අයුතුකම දරන්නේය.

19 අපවිත්‍ර යම් දෙයක ස්පර්ශවන මාංසය නොකා ගින්නෙන් දැවිය යුතුය. ඉතිරි මාංසය පවිත්‍රව සිටින සියල්ලන් විසින් කන්නට පුළුවන.

20 එහෙත් අපවිත්‍රකමක් ඇතුළු ස්වාමීන්වහන්සේට අයිති ශාන්ති පුජාවේ මාංසය කන තැනැත්තේ තමාගේ සෙනඟ කෙරෙන් සිඳිනු ලබන්නේය.

21 මනුෂ්‍යයෙකුගේ අපවිත්‍රකමක් වෙවා අපවිත්‍ර මාගයෙක් වෙවා අපවිත්‍ර පිළිකුල්කමක් වෙවා කිසියම් අපවිත්‍රකමක ස්පර්ශවී ස්වාමීන්වහන්සේට අයිති ශාන්ති පුජාවල මාංසය කන තැනැත්තේ තමාගේ සෙනඟ අතරෙන් සිඳිමනු ලබන්නේයයි කියේක.

22 ස්වාමීන්වහන්සේ මෝසෙස්ට කථාකොට කියනසේක:

23 ඉශ්‍රායෙල් පුත්‍රයන්ට මෙසේ කියන්න-ඔබ සැම ගොනෙකුගේවත් බැටළුවෙකුගේවත් එළවෙකුගේවත් තෙල නොකෑ යුතුය.

24 ඉබේ මළාවූ සතාගේ තෙලද මාගයන් විසින් ඉරාදැමූ සතාගේ තෙලද අන්කිසියම් වැඩකට ගත හැකිය. නුමුත් ඔබ සැම කිසිසේත් ඒවායින් නොකෑයුතුය.

25 කුමක්හෙයින්ද මනුෂ්‍යයන් විසින් ස්වාමීන්වහන්සේට ගින්නෙන් පුජා කිරීමට ඔප්පුකරන්නාවූ මාගයෙකුගේ තෙල කන කවරෙක් නුමුත් තමාගේ සෙනඟ කෙරෙන් සිඳිමනු ලබන්නේය.

26 පක්ෂියෙකුගේ වෙවා මාගයෙකුගේ වෙවා කිසි ලෙයක් ඔබ සැමගේ කොයි වාසස්ථානයකදිවත් නොකෑයුතුය.

27 ලේ කන්නා වූ කවරෙක් නුමුත් තමාගේ සෙනඟ කෙරෙන් සිඳිමනු ලබන්නේයයි කියේක.

28 ස්වාමීන්වහන්සේ මෝසෙස්ට කථාකොට කියනසේක:

29 ඉශ්‍රායෙල් පුත්‍රයන්ට කථාකරමින් මෙසේ කියන්න- ස්වාමීන්වහන්සේට ශාන්ති පුජා යාගය ඔප්පුකරන තැනැත්තේ තමාගේ ශාන්ති පුජාවල යාගයෙන් තමාගේ පුජාව ස්වාමීන්වහන්සේ

වෙනට ගෙනේවා.

30 ස්වාමීන්වහන්සේට ගින්නෙන් කළ පූජාව ඔහු තමාගේම අතින් ගෙනේවා; ළපැත්ත ස්වාමීන්වහන්සේ ඉදිරියේ තේව පූජාවක් කොට තේවකරන පිණිස ළපැත්ත සමඟ තෙල ගෙනේවා;

31 පූජකයාද තෙල පූජාසනය පිට දවන්නේය. එහෙත් ළපැත්ත ආරොන්ටත් ඔහුගේ පුත්‍රයන්ටත් හිමිවන්නේය.

32 ඔබ සැමගේ ශාන්ති පූජා යාගවලින් එසවීමේ පූජාවක් පිණිස දකුණු කළවය පූජකයාට දෙන්න.

33 ආරොන්ගේ පුත්‍රයන් අතරෙන් ශාන්ති පූජාවල ලේද තෙලද ඔප්පු කරන්නාට ඔහුගේ කොටස වශයෙන් දකුණු කළවය දෙනු ලැබේවා.

34 මක්නිසාද මම ඉශ්‍රායෙල් පුත්‍රයන්ගේ ශාන්ති පූජා යාගවලින් තේව ළපැත්තද එසවීමේ කළවයද ගෙන ඉශ්‍රායෙල් පුත්‍රයන් කෙරෙන් පූජකයාට ආරොන්ටත් ඔහුගේ පුත්‍රයන්ටත් සදාකාලයටම අයිතියක් කොට දුනිමි කියේ.

35 ආරොන් සහ ඔහුගේ පුත්‍රයන් පූජක තනතුරෙහි ස්වාමීන්වහන්සේට මෙහෙකරන පිණිස මෝසෙස් ඔවුන් ගෙනා දවසෙහි ගින්නෙන් කළ පූජාවලින් ඔවුන්ට ලැබෙන හැටියට නියමවූ කොටස මේකය;

36 සදාකාලේටම තමන්ගේ පරම්පරාවල නියම කොටසක්කොට ඉශ්‍රායෙල් පුත්‍රයන්ගෙන් එය ඔවුන්ට දෙනු ලබන ලෙස, ඔවුන් ආලේපකළ දවසේදී ස්වාමීන්වහන්සේ අණකළසේක.

37 ඉශ්‍රායෙල් පුත්‍රයන් විසින් තමන්ගේ පූජා ස්වාමීන්වහන්සේට ඔප්පුකරන ලෙස සිනයි වනයෙහිදී මෝසෙස් ඔවුන්ට අණකළ දවසේදී,

38 ස්වාමීන්වහන්සේ සිනයි කන්දේදී මෝසෙස්ට අණකළාටු දවන පූජාවේද ආහාර පූජාවේද පාප පූජාවේද අපරාධ පූජාවේද කැප කිරීමේදී ශාන්ති පූජා යාගයේද නියමය ඒකය.

පරිච්ඡේදය 8

1 ස්වාමීන්වහන්සේ මෝසෙස්ට කථාකොට:

2 ආරොන්ද ඔහුගේ පුත්‍රයන්ද වස්ත්‍රද ආලේප තෙල්ද පාප පූජාවට ගොනාද බැටළුවන් දෙදෙනාද මුහුන් නොදැමූ රොටි පැසද රැගෙන,

3 සම්මුඛවීමේ කුඩාරමේ දොරකඩ ළඟට මුළු සභාව රැස්කරවන්නැයි කියේ.

4 මෝසෙස් ස්වාමීන්වහන්සේ තමාට අණකළ ලෙස කෙළේය; සභාවද සම්මුඛවීමේ කුඩාරමේ දොරකඩ ළඟට රැස්වූවය.

5 ස්වාමීන්වහන්සේ කරන්ට අණකළ දේ මෙයයි මෝසෙස් සභාවට කීවේය.

6 මෝසෙස් ආරොන් සහ ඔහුගේ පුත්‍රයන් ගෙන්වා ඔවුන් වතුරෙන් නැවූවේය.

7 ඔහු දික් යට ඇඳුම ඔහුට හඳවා, ඉණපිටිය ඔහුගේ ඉහටියේ බැඳ, සඵව ඔහුට පළඳවා, ඒපොද් සැට්ටයද ඔහුට හඳවා, ඒපොද්හි විසිතුරු ලෙස වියනලද පටිය දමා, එය ඔහුගේ ඉහටියේ බැන්දේය.

8 ඔහු ළය වැස්ම ඔහු පිට පිහිටුවා ඒ ළය වැස්මෙහි ලාරිම සහ තුම්මිම8:8 නික්මයාම 28:30 බලනු. තැබුවේය.

9 තවද ඔහුගේ හිස පිට මකුටය ලා, මකුටය පිට ඉදිරියෙන් රන් තහඩුව වන ශුද්ධ ඔටුන්න ස්වාමීන්වහන්සේ මෝසෙස්ට අණකළ ලෙස තැබුවේය.

10 මෝසෙස් ආලේප තෙලය රැගෙන මණ්ඩපය හා එහි තිබුණු සියල්ල ආලේපකරමින් ඒවා පවිත්‍ර කෙළේය.

11 ඔහු එයින් පූජාසනය පිට සත් වරක් ඉස පූජාසනය සහ ඒකේ සියලු භාජනද සෝදන භාජනය හා ඒකේ අඩියද පවිත්‍රකරන පිණිස ඒවා ආලේපකෙළේය.

12 ඔහු ආරොන් පවිත්‍රකරන පිණිස ඔහුගේ හිස පිට ආලේප තෙලය වත්කොට ඔහු ආලේපකෙළේය.

13 තවද ස්වාමීන්වහන්සේ මෝසෙස්ට අණකළ ලෙස ඔහු ආරොන්ගේ පුත්‍රයන් ගෙන්වා, ඔවුන්ට

දික් යට ඇඳුම් හඳවා, ඉණපට් ඔවුන්ගේ ඉහට්වල බැඳ, ඔවුන්ගේ හිස්වල ඔටුනු බැන්දේය.

14 එවිට ඔහු පාප පූජාවේ ගොනා ගෙනායේය. ආරොන්ද ඔහුගේ පුත්‍රයෝද පාප පූජාවේ ගොනාගේ හිස පිට තවුන්ගේ අත් තැබුවෝය.

15 ඔහු ඌ මැරීය; මෝසෙස් ලේ රැගෙන පූජාසනයේ අං වටේ තමාගේ ඇහිල්ලෙන් ගා පූජාසනයේ දෝෂය පහකොට පූජාසනය මුල ලේ වත්කර එය උදෙසා සමහිකමක් කරන පිණිස එය විශුද්ධ කෙළේය.

16 ඔහු අතුණු පිට තිබෙන තෙල සියල්ලද අක්මාවේ දැලද වකුගඩු දෙකද ඒවායේ තෙලද ගත්තේය, මෝසෙස් ඒවා පූජාසනය පිට දැවුවේය.

17 එහෙත් ගොනා සහ උගේ සමද මාංසයද ගොමද ස්වාමීන්වහන්සේ මෝසෙස්ට අණකළ ලෙස ඔහු කඳවුරෙන් පිටත ගින්නෙන් පුළුස්සාදැවුවේය.

18 ඔහු දවන පූජාවේ බැටළුවා ගෙනායේය. ආරොන් සහ ඔහුගේ පුත්‍රයෝ බැටළුවාගේ හිස පිට තවුන්ගේ අත් තැබූහ.

19 ඔහු ඌ මැරීය. මෝසෙස් උගේ ලේ පූජාසනය පිට හාත්පස ඉස්සේය.

20 ඔහු බැටළුවා උගේ කොටස්වලට කැපීය; මෝසෙස් උගේ හිස සහ කැබලින් තෙලත් දැවුවේය.

21 ඔහු අතුණුද කකුල්ද වතුරෙන් සේදුවේය; මෝසෙස් මුළු බැටළුවා පූජාසනය පිට දැවීය. ඒක ස්වාමීන්වහන්සේ මෝසෙස්ට අණකළ ලෙස මිහිරි සුවඳක් පිණිස දවන පූජාවක්ද ස්වාමීන්වහන්සේට ගින්නෙන් කළ පූජාවක්ද වූයේය.

22 ඔහු කැපකිරීමේ බැටළුවා වන අනික් බැටළුවා ගෙනායේය. ආරොන් සහ ඔහුගේ පුත්‍රයෝ බැටළුවාගේ හිස පිට තවුන්ගේ අත් තැබුවෝය.

23 ඔහු ඌ මැරීය; මෝසෙස් උගේ ලෙයිත් මඳක් රැගෙන ආරොන්ගේ දකුණු කන්තේ කෙළවරෙහිද ඔහුගේ දකුණතේ මාපට ඇහිල්ලෙහිද ඔහුගේ දකුණු පයේ මාපට ඇහිල්ලෙහිද ගෑයේය.

24 ඔහු ආරොන්ගේ පුත්‍රයන්ද ගෙනායේය, මෝසෙස් ලෙයිත් මඳක් ඔවුන්ගේ දකුණු කන්තේ කෙළවරෙහිද ඔවුන්ගේ දකුණත මාපට ඇහිල්ලෙහිද ඔවුන්ගේ දකුණු පයේ මාපට ඇහිල්ලෙහිද ගෑයේය. මෝසෙස් උගේ ලේ පූජාසනය පිට හාත්පස ඉස්සේය.

25 ඔහු තෙලද තර වල්ගයද අතුණු පිට තෙල සියල්ලද අක්මාවේ දැලද වකුගඩු දෙකද ඒවායේ තෙලද දකුණු කළවයද රැගෙන,

26 ස්වාමීන්වහන්සේ ඉදිරියෙහි වූ මුහුන් නොදැමූ රොට් පැයින් මුහුන් නැති එක රොටියක්ද තෙල් මිශ්‍රවූ එක රොට් කැවුමක්ද එක පූජා පෙත්තක්ද ගෙන ඒවා තෙල පිටත් දකුණු කළවය පිටත් තබා,

27 ඒ සියල්ල ආරොන්ගේ අත්වල සහ ඔහුගේ පුත්‍රයන්ගේ අත්වලත් තබා, ස්වාමීන්වහන්සේ ඉදිරියෙහි තේව පූජාවක් පිණිස ඒවා තේව කෙළේය.

28 මෝසෙස් ඒවා ඔවුන්ගේ අත්වලින් ගෙන පූජාසනයෙහි දවන පූජාව පිට දැවුවේය. ඒවා මිහිරි සුවඳක් වන පිණිස කැපකිරීමක් විය. එය ස්වාමීන්වහන්සේට ගින්නෙන් කළ පූජාවකි.

29 මෝසෙස් ළැපැත්ත රැගෙන තේව පූජාවක් පිණිස ස්වාමීන්වහන්සේ ඉදිරියෙහි තේවකෙළේය. ස්වාමීන්වහන්සේ මෝසෙස්ට අණකළ ලෙස ඒක කැපකිරීමේ බැටළුවාගෙන් මෝසෙස්ගේ කොටස විය.

30 මෝසෙස් ආලේප තෙලින් හා පූජාසනය පිට තිබුණු ලෙයිත් රැගෙන ඒවා ආරොන් පිටද ඔහුගේ වස්ත්‍ර පිටද ඔහුගේ පුත්‍රයන් පිටද ඔහුගේ පුත්‍රයන්ගේ වස්ත්‍ර පිටද ඉස ආරොන් සහ ඔහුගේ වස්ත්‍රද ඔහුගේ පුත්‍රයන් සහ ඔහුගේ පුත්‍රයන්ගේ වස්ත්‍රද විශුද්ධ කෙළේය.

31 මෝසෙස්ද ආරොන් සහ ඔහුගේ පුත්‍රයන්ට කියනුයේ: සමමුඛවීමේ කුඩාරමේ දොරකඩ ළඟ ඒ මාංසය තබන්න. ආරොන් සහ ඔහුගේ පුත්‍රයන් විසින් එය කෑ යුතුයයි මා විසින් අණකළ ලෙස එහිදී කැපකිරීමේ පැසෙහි තිබෙන රොට්ත් සමඟ එය කන්න.

32 මාංසය හා රොට්වලින් ඉතුරු ඒවා ගින්නෙන් දවන්න.

33 ඔබ සැම සත් දවසක් සමපූර්ණවන තෙක් එනම් ඔබ සැමගේ කැපකිරීමේ දවස් සමපූර්ණවන තෙක් සමමුඛවීමේ කුඩාරමේ දොරකඩින් පිටතට නොයන්න. මක්නිසාද සත් දවසක් ඔබ සැම කැපකරනු ලබන්නන්හුය.

34 ඔබ සැම වෙනුවට සමහිකමක් කරන පිණිස, අද දවසේදී කළාක්මෙන් කරන්ට ස්වාමීන්වහන්සේ අණකර තිබේ.

35 ඔබ සැම නොනස්නා පිණිස සම්මුඛවීමේ කුඩාරමේ දොරකඩ ළඟ රු දාවල් සත් දවසක් සිටිමින් ස්වාමීන්වහන්සේගේ නියමය පවත්වන්න. මක්නිසාද එසේ මට අණකර තිබෙයි කීවේය.

36 මෙසේ ආරොන් සහ ඔහුගේ පුත්‍රයෝ ස්වාමීන්වහන්සේ මෝසෙස් ලවා අණකළ සියල්ල කළෝය.

පරිච්ඡේදය 9

1 තවද අටවෙනි දින මෝසෙස් ආරොන් සහ ඔහුගේ පුත්‍රයන්ද ඉශ්‍රායෙල් වැඩිමහල්ලන්ද කැඳවා ආරොන්ට කථාකොට:

2 පාප පූජාවක් පිණිස කැලලක් නැති එළවස්සෙක්ද දවන පූජාවක් පිණිස කැලලක් නැති බැටළුවක්ද රැගෙන ස්වාමීන්වහන්සේ ඉදිරියෙහි උන් ඔප්පුකරන්න.

3 ඔබ ඉශ්‍රායෙල් පුත්‍රයන්ට කථාකරමින්: ස්වාමීන්වහන්සේ ඉදිරියෙහි පූජාකරන්ට පාප පූජාවක් පිණිස එළවස්සෙක්ද දවන පූජාවක් පිණිස අවුරුද්දක් පිරුණු කැලලක් නැති එළවස්සෙක් හා බැටළු පැටවෙක්ද,

4 ශාන්ති පූජාව පිණිස ගොනෙක්ද බැටළුවක්ද තෙල් මිශ්‍රවූ ආහාර පූජාවක්ද ගෙනෙන්න. මක්නිසාද අද ස්වාමීන්වහන්සේ ඔබ සැමට පෙනෙනසේකැයි කියන්නැයි කීවේය.

5 ඔවුහු මෝසෙස් අණකළ දේ සම්මුඛවීමේ කුඩාරම ඉදිරිපිටට ගෙනාවෝය. මුළු සභාවද ළඟට අවුත් ස්වාමීන්වහන්සේ ඉදිරියෙහි සිටියාය.

6 මෝසෙස්ද: ඔබ සැම විසින් කළ යුතුයයි ස්වාමීන්වහන්සේ අණකළ දේ මේය. එවිට ස්වාමීන්වහන්සේගේ තේජස ඔබ සැමට පෙනෙන්නේයයි කීය.

7 මෝසෙස් ආරොන්ට කථාකොට: ඔබ පූජාසනයට ළඟා වී ස්වාමීන්වහන්සේ අණකළ ලෙස ඔබේ පාප පූජාවද ඔබේ දවන පූජාවද පූජාකොට ඔබ උදෙසාත් සෙනහ උදෙසාත් සමහිකමක් කරන්න. සෙනහගේ පූජාව පූජාකොට ඔවුන් උදෙසා සමහිකමක් කරන්නැයි කීවේය.

8 එවිට ආරොන් පූජාසනයට ළඟා වී තමා උදෙසා වූ පාප පූජාවේ එළවස්සා මැරුවේය.

9 ආරොන්ගේ පුත්‍රයෝද ලේ ඔහු ළඟට ගෙනාවෝය. ඔහු තමාගේ ඇඟිල්ල ලෙසෙහි ගල්වා පූජාසනයේ අංචල ගා පූජාසනය මුල ලේ වත්කෙළේය.

10 එහෙත් ස්වාමීන්වහන්සේ මෝසෙස්ට අණකළ හැටියට තෙලද වකුගඩුද පාප පූජාවේ අක්මාවේ දැලද පූජාසනය පිට දැවීය.

11 මාංසයද හමද ඔහු කඳවුරෙන් පිටදී ගින්නෙන් පුළුස්සා දැවුවේය.

12 තවද ඔහු දවන පූජාවේ සතා මැරුවේය; ආරොන්ගේ පුත්‍රයෝද ඔහුට ලේ අරන් දුන්නෝය, ඔහු ඒවා පූජාසනය පිට වට්ට ඉස්සේය.

13 ඔවුහු දවන පූජාව කොට්ඨාස වශයෙන් හිසත් ඇතුළුව ඔහුට රැගෙන දුන්නෝය. ඔහු ඒවා පූජාසනය පිට දැවුවේය.

14 ඔහු අතුණුද කකුල්ද සෝදා පූජාසන මතුසෙහි දවන පූජාව පිට දැවුවේය.

15 ඔහු සෙනහගේ පූජාව ගෙනැවිත් සෙනහ උදෙසා වූ පාප පූජාවේ එළවා රැගෙන මරා පළමු එකා මෙන් පාපය නිසා ඔප්පුකෙළේය.

16 ඔහු දවන පූජාවද ගෙනැවිත් නියමය ලෙස එය ඔප්පුකෙළේය.

17 ඔහු ආහාර පූජාව ගෙනැවිත් එයින් අතපුරා රැගෙන උදෙසේ දවන පූජාව හැර ඒවාත් පූජාසනය පිට දැවුවේය.

18 ඔහු සෙනහ උදෙසා වූ ශාන්ති පූජාව වන ගොනාත් බැටළුවාත් මැරුවේය. ආරොන්ගේ පුත්‍රයෝද ඔහුට ලේ අරන් දුන්නෝය, ඔහු ඒවා පූජාසනය පිට හාත්පසින් ඉස්සේය.

19 ඔවුහු ගොනාගේ තෙලද බැටළුවාගේ තර වල්ගයද අතුණු වැසි තිබෙන තෙලද වකුගඩුද අක්මාවේ දැලද ගෙනවුත්, තෙල ළැපැත්ත පිට තැබුවෝය,

20 ඔහු තෙල පූජාසනය පිට දැවුවේය.

21 මෝසෙස් අණකළ ලෙස ආරොන් තේව පූජාවක් පිණිස ළැපැත්ත හා දකුණු කළවයද රැගෙන ස්වාමීන්වහන්සේ ඉදිරියෙහි තේව කෙළේය.

- 22** ආරොන් සෙනහ දෙසට තමාගේ අත් ඔසවා ඔවුන්ට ආශීර්වාදකොට පාප පූජාවද දවන පූජාවද ගාන්ති පූජාද ඔස්සුකළ ස්ථානයෙන් බැස්සේය.
- 23** මෝසෙස් සහ ආරොන් සමමුඛවීමේ කුඩාරමට ඇතුල්ව පිටට අවුත් සෙනහට ආශීර්වාද කළෝය. එවිට ස්වාමීන්වහන්සේගේ මහිමය මුළු සෙනහට පෙනුණේය.
- 24** ස්වාමීන්වහන්සේ ඉදිරියෙන් ගිනි නික්ම අවුත් පූජාසනය පිට දවන පූජාවද තෙල්ද දවා දැමුවේය. මුළු සෙනහ ඒ දැක ගබද පවත්වා මුහුණින් වැටුණෝය.

පරිච්ඡේදය 10

ආරොන්ගේ පුත්‍රයෝවූ නාදාබ් සහ අබ්හු තම තමාගේ ධූම භාජනය රැගෙන එහි ගිනි බහා ඒ පිට සුවද ද්‍රව්‍ය දමා ස්වාමීන්වහන්සේ ඔවුන්ට අණනොකළා වූ අන්‍ය ගින්නක් උන්වහන්සේ ඉදිරියෙහි ඔස්සුකළෝය.

- 2** තවද ස්වාමීන්වහන්සේ කෙරෙන් ගිනි නික්ම අවුත් ඔවුන් දවා දැමුමේය, එසේ ඔවහු ස්වාමීන්වහන්සේ ඉදිරියෙහි මළෝය.
- 3** එකල්හි මෝසෙස් ආරොන්ට කථාකොට: මා ළඟට පැමිණෙන්නන් කරණකොටගෙන මා විශුද්ධ බව දක්වා මුළු සෙනහ ඉදිරියෙහි ගෞරවය ලබන්නෙමි ස්වාමීන්වහන්සේ කී කාරණය මෙයයි කීවේය. ආරොන් නිශ්ශබ්දව සිටියේය.
- 4** එවිට මෝසෙස් ආරොන්ගේ බාල පියා වන උසියෙල්ගේ පුත්‍රයන්වූ මිෂායෙල් හා එල්ශාථාන් කැදවා: ඔබ සැම ළඟාවී ඔබ සැමගේ සහෝදරයන් ශුද්ධ ස්ථානය ඉදිරියෙන් කඳවුරෙන් පිටතට උස්සාගෙන යන්නැයි ඔවුන්ට කීවේය.
- 5** ඔවහු මෝසෙස් කී හැටියට ළඟාවී ඒ අය ඔවුන්ගේ දික් යට ඇඳුම පිටින් කඳවුරෙන් පිටතට උස්සාගෙන ගියෝය.
- 6** මෝසෙස් ආරොන්ටත් ඔහුගේ පුත්‍ර වූ එලෙයාසාර්ට හා ඊතාමාර්ටත් කථාකොට: ඔබ සැම නොනස්නා පිණිසද උන්වහන්සේ මුළු සභාව කෙරෙහි උදහස් නොවන පිණිසද ඔබ සැමගේ හිසකේ විදහා නොගන්න, ඔබ සැමගේ වස්ත්‍ර ඉරා නොගන්න. එහෙත් ඔබ සැමගේ සහෝදරයෝ වන මුළු ඉශ්‍රායෙල් වංශය ස්වාමීන්වහන්සේ ඇවිලෙවු දැව්ම ගැන වැලපෙන්නවා.
- 7** ස්වාමීන්වහන්සේගේ ආලේප තෙලය ඔබ සැම පිට තිබෙන නිසා, ඔබ සැම නොනස්නා පිණිස, සමමුඛවීමේ කුඩාරමේ දොරකඩින් පිටතට නොගොස් සිටින්නැයි කීවේය. ඔවහු මෝසෙස්ගේ වචනය ලෙස කළෝය.
- 8** ස්වාමීන්වහන්සේ ආරොන්ට කථාකොට:
- 9** සමමුඛවීමේ කුඩාරමට ඇතුල්වෙන කළ ඔබවත් ඔබේ පුත්‍රයෝවත් නොනසින පිණිස මුද්‍රිකපානයවත් මදාපානයවත් පානයනොකරන්න.
- 10** ඔබ සැම විසින් ශුද්ධ දේ සහ අකැප දේ අතරෙහින් අපවිත්‍ර දේ සහ පවිත්‍ර දේ අතරෙහින් වෙනසක් කරන පිණිසද,
- 11** ස්වාමීන්වහන්සේ මෝසෙස් ලවා ඉශ්‍රායෙල් පුත්‍රයන්ට කියෙවූ සියලු පනත් ඔබ සැම ඔවුන්ට උගන්වන පිණිසද ඒක ඔබ සැමගේ පරමපරාවල සදාකාල නියෝගයක් වන්නේයයි කීසේක.
- 12** මෝසෙස් ආරොන්ටත් ඔහුගේ ඉතිරිව සිටි පුත්‍රයන් වූ එලෙයාසාර් සහ ඊතාමාර්ටත් කථාකොට: ස්වාමීන්වහන්සේට ගින්නෙන් කළ පූජාවලින් ඉතුරුව තිබෙන ආහාර පූජාව රැගෙන පූජාසනය ළඟදී මුහුන් නැතුව කන්න. මක්නිසාද එය අති ශුද්ධය.
- 13** ස්වාමීන්වහන්සේට ගින්නෙන් කළ පූජාවලින් එය ඔබේද ඔබේ පුත්‍රයන්ගේද නියම කොටස වන නිසා එය ශුද්ධවූ තැනකදී කන්න. මක්නිසාද එසේ මට අණකරනලද්දේය.
- 14** ඔබද ඔබ සමඟ ඔබේ පුත්‍රයෝද ඔබේ දූවරුද තේව ළැපැත්ත සහ එසවීමේ කළවය පවිත්‍ර තැනකදී කෑ යුතුය. මක්නිසාද ඒවා ඉශ්‍රායෙල් පුත්‍රයන්ගේ ගාන්ති පූජාවල යාගවලින් ඔබේද ඔබේ පුත්‍රයන්ගේද නියම කොටස කොට දෙන ලද්දේය.
- 15** ඔවහු ස්වාමීන්වහන්සේ ඉදිරියෙහි තේව පූජාවකට තේවකරන පිණිස ඔසවන කළවයද තේව ළැපැත්තද ගින්නෙන් කළ පූජාව වන තෙල සමඟ ගෙනෙත්වා. ඒක ස්වාමීන්වහන්සේ අණකළ ලෙස ඔබටද ඔබ සමඟ ඔබේ පුත්‍රයන්ටද සදාකාලේටම අයිතිවන්නාවූ කොටසක්යයි කීවේය.

- 16 මෝසෙස් පාප පුජාවේ එළුවා ඔනෑකමින් සෙවිය, බලව, ඒකා පුලුස්සාදමා තිබුණේය. ඔහු ඉතිරිව සිටිය ආරොන්ගේ පුත්‍රයන් වූ එලෙයාසර්ද ර්තාමාර්ද කෙරෙහි උදහස්ව:
- 17 ඔබ සැම පාප පුජාව ගුද්ධ ස්ථානයෙහිදී නොකැවේ මක්නිසාද? එය අති ගුද්ධය. ඇරන් ඔබ සැම සහාවේ අයුතුකම පහකරන පිණිසද ස්වාමීන්වහන්සේ ඉදිරිපිට ඔවුන් උදෙසා සමහිකමක් කරන පිණිසද උන්වහන්සේ එය ඔබ සැමට දී තිබේ.
- 18 බලව, ඒකේ ලේ ගුද්ධ ස්ථානය ඇතුළට නොගෙනෙන ලද්දේය. මා අණකළ ලෙස ඒක සැබවින් ගුද්ධ ස්ථානයෙහිදී ඔබ සැම විසින් කැ යුතුව තිබුණේයයි කිය.
- 19 ආරොන් මෝසෙස්ට කථාකොට: ඔව්හු මේ දවසෙහි තමුන්ගේ පාප පුජාව සහ දවන පුජාව ස්වාමීන්වහන්සේ ඉදිරියෙහි පුජාකළෝය; නමුත් මෙයාකාර දේ මට සිද්ධවී තිබේ. ඉදින් මම පාප පුජාව අද කැවෙම නම් ඒක ස්වාමීන්වහන්සේ ඉදිරියෙහි යහපත්ව පෙනේදැයි කීවේය.
- 20 මෝසෙස් ඒ ඇසූ කල එය යහපත් බව ඔහුට පෙනුණේය.

පරිච්ඡේදය 11

පිච්චාමීන්වහන්සේ මෝසෙස්ටත් ආරොන්ටත් කථාකොට කියනසේක්:

- 2 ඉශ්‍රායෙල් පුත්‍රයන්ට මෙසේකියන්න-පොළොවෙහි සියලු මාගයන් අතරෙන් ඔබ සැම විසින් කැ යුතු වන්නේ මේ ජීවමාන සත්වයෝය.
- 3 මාගයන් අතරෙන් කුරය දෙකට බෙදී වෙන්ව තිබෙන්නාවූ වමාරාකන්නාවූ සියල්ලන් ඔබ සැමට කන්ට පුළුවන.
- 4 එසේ වී නමුත් වමාරාකන මාගයන්ගෙන්ද කුරය බෙදුණුවන්නෙන්ද මොවුන් ඔබ සැම විසින් නොකැ යුතුය: එනම් ඔටුවා, වමාරාකන නමුත් කුරය බෙදී නැති නිසා ඔබ සැමට අපවිත්‍රය.
- 5 බෙන් හාවා, වමාරාකන නමුත් කුරය බෙදී නැති නිසා ඌ ඔබ සැමට අපවිත්‍රය.
- 6 හාවා, වමාරාකන නමුත් කුරය බෙදී නැති නිසා ඌ ඔබ සැමට අපවිත්‍රය.
- 7 ලාරා, කුරය බෙදී වෙන්ව තිබෙන නමුත් වමාරානොකන නිසා ඌ ඔබ සැමට අපවිත්‍රය.
- 8 උන්ගේ මාස නොකන්න, උන්ගේ මළකුණු ස්පර්ශනොකරන්න; උන් ඔබ සැමට අපවිත්‍රය.
- 9 ජලයෙහි ඉන්න සියල්ලන්ගෙන් ඔබ සැමට කන්ට පුළුවන්වන්නේ මේ සත්වයෝය: එනම් මුහුදුවලත් ගංගාවලත් ජලයෙහි ඉන්නාවූ වරල් සහ කොරපොතු ඇති සියල්ලන් කන්ට පුළුවන.
- 10 එහෙත් ජලයෙහි හැසිරෙන සියල්ලන්ගෙන්ද ජලයෙහි ඉන්නාවූ පණ ඇති සියලු සතුන්ගෙන්ද මුහුදුවලත් ගංගාවලත් ඉන්නාවූ වරල්ද කොරපොතුද නැති සියල්ලෝ ඔබ සැමට පිළිකුලක්ය,
- 11 උන් ඔබ සැමට පිළිකුලක් වන්නෝය; උන්ගේ මාසය නොකන්න, උන්ගේ මළකුණු පිළිකුල් කොට සලකන්න.
- 12 ජලයෙහි ඉන්නාවූ වරල්ද කොරපොතුද නැති කොයි සතෙක් නමුත් ඔබ සැමට පිළිකුලක්ය.
- 13 පක්ෂීන් අතරෙන් ඔබ සැම විසින් පිළිකුල්කළ යුතු වන්නේ මේ සත්තුය; උන් නොකැ යුතුය, උන් පිළිකුලක්ය-එනම් රාජාලියාද මහ ගිජුලිහිණියාද මුහුදු උකුස්සාද;
- 14 උකුස්සාද ඒ ඒ වර්ගයේ කුරුවගොයිද;
- 15 ඒ ඒ වර්ගයේ සියලු කපුටුවෝද;
- 16 පැස්බරාද රූ උකුස්සාද මුහුදු ලිහිණියාද ඒ ඒ වර්ගයේ උකුස්සෝද;
- 17 බස්සාද දියකාවාද බකමුණාද;
- 18 උලමාද කරවැල් කොකාද ගිජුලිහිණියාද;
- 19 මානකොකාද ඒ ඒ වර්ගයේ කොක්කුද හුපුවාද වවුලාද යන උන්ය.
- 20 පියාපත් ඇති බඩගායන සතර පයින් ඇවිදින සියලු සත්තු ඔබ සැමට පිළිකුලක්ය.
- 21 එහෙත් පියාපත් ඇති බඩගා යන සතර පයින් ඇවිදින භූමිය පිට පැනයන පිණිස පාදවලට ඉහළින් කකුල් ඇති සියලු සතුන් අතරෙන් මුත් ඔබ සැමට කන්ට පුළුවන:
- 22 එනම් ඒ ඒ වර්ගයේ පළහැටියෝද ඒ ඒ වර්ගයේ තට්ට පළහැටියෝද ඒ ඒ වර්ගයේ ගොඩ වෙලුවෝද ඒ ඒ වර්ගයේ තනගිරවද ඔබ සැමට කන්ට පුළුවන.

- 23 එහෙත් පියාපත් ඇති බඩගායන සතර පයින් ඇවිදින සියලු සත්තු ඔබ සැමට පිළිකුලක්ය.
- 24 ඔබ සැම මුත්තෙන් අපවිත්‍රවන්නහුය. උන්ගේ මළකුණු ස්පර්ශකරන කවරෙක් නුමුත් සවස දක්වා අපවිත්‍රව සිටී.
- 25 උන්ගේ මළකුණුවලින් කිසිවක් උසුලා ගෙනයන කවරෙක් නුමුත් තමාගේ වස්ත්‍ර සෝදාගනිවා, ඔහු සවස දක්වා අපවිත්‍රව සිටී.
- 26 බෙදුණු නුමුත් වෙන්නුණු කුර ඇති වමාරානොකන සියලු මාගයෝ ඔබ සැමට අපවිත්‍රය. උන්ට ස්පර්ශවන සියල්ලෝද අපවිත්‍ර වන්නෝය.
- 27 පාද සතරෙන් යන සියලු ආකාර මාගයන් අතරෙන් පතුල් තබායන සියල්ලෝ ඔබ සැමට අපවිත්‍රය. උන්ගේ මළකුණු ස්පර්ශකරන කවරෙක් නුමුත් සවස දක්වා අපවිත්‍රවන්නෝය.
- 28 උන්ගේ මළකුණු උසුලාගනායන්නා තමාගේ වස්ත්‍ර සෝදාගනිවා, ඔහු සවස දක්වා අපවිත්‍රව සිටී. ඒ සත්තු ඔබ සැමට අපවිත්‍රය.
- 29 පොළොව පිට බඩගායන සතුන් අතරෙන් ඔබ සැමට අපවිත්‍රවන්නේ මෙ සත්තුය: එනම් ඒ ඒ වර්ගයේ මුගටියාද බටුමියාද ඒ ඒ වර්ගයේ කබරගොයි හා තලගොයිද
- 30 හුනාද ගොඩ කිඹුලාද හිකනැලාද වැලි හුනාද කටුස්සාද යන උන්ය.
- 31 බඩගායන සියලු සතුන් අතරෙන් ඔබ සැමට අපවිත්‍රවන්නේ මෙ සත්තුය. උන් මළ පසු උන්ට ස්පර්ශවන කවරෙක් නුමුත් සවස දක්වා අපවිත්‍රව සිටී.
- 32 උන් මළ පසු යම් බඩුවක් පිටට වැටුණොත් ලී භාජනයක් නුමුත් ඇඳුමක් නුමුත් හමක් නුමුත් මල්ලක් නුමුත් යම් වැඩකට පාවිච්චිකරන වෙනයම් භාජනයක් නුමුත් ඒක අපවිත්‍රවන්නේය, එය වතුරෙහි දැමිය යුතුය, එය සවස දක්වා අපවිත්‍රව තිබේ; ඉන්පසු එය පවිත්‍රවන්නේය.
- 33 උන්ගෙන් යම් එකෙක් මැටි භාජනයක වැටුණොත් එහි තිබෙන සියල්ල අපවිත්‍රවන්නේය, ඒකද බිඳ දැමිය යුතුය;
- 34 එහි තිබෙන කන්නාවූ කොයි කැමක් පිටට නුමුත් [උන්ගේ] වතුර වැටේද ඒ කැම අපවිත්‍රවන්නේය; එබඳු හැම භාජනවලින් බොන සියලු බීම අපවිත්‍රවන්නේය.
- 35 උන්ගේ මළකුණෙන් කිසිවක් යම් දෙයක් පිටට එනම් උදුනක හෝ වලන් මැස්සක හෝ වැටුණොත් එය බිඳදැමිය යුතුය. ඒවා අපවිත්‍රය, ඒවා ඔබ සැමට අපවිත්‍රවන්නේය.
- 36 එසේවී නුමුත් උල්පතක් හෝ වතුර එකතුවෙන වළක් හෝ පවිත්‍රය. නුමුත් උන්ගේ මළකුණු ස්පර්ශවන සියල්ල අපවිත්‍රවන්නේය.
- 37 උන්ගේ මළකුණුවලින් කිසිවක් වපුරන්ට තිබෙන මොන බිත්තර වී පිට නුමුත් වැටුණත් ඒවා පවිත්‍රය.
- 38 එහෙත් ඒ බිත්තර වී පිට වතුර වත්කළ පසු උන්ගේ මළකුණුවලින් කිසිවක් ඒ පිට වැටුණොත් ඒවා ඔබ සැමට අපවිත්‍රය.
- 39 ඔබ සැම කැමට ගන්න මාගයින්ගෙන් එකෙක් මැරුණොත් උන්ගේ මළකුණේ ස්පර්ශවන තැනැත්තේ සවස දක්වා අපවිත්‍රව සිටී.
- 40 ඒ මළකුණෙන් කන තැනැත්තේ වස්ත්‍ර සෝදාගත යුතුය, ඔහු සවස දක්වා අපවිත්‍රව සිටී. ඒ මළකුණු උසුලාගත යන තැනැත්තේද තමාගේ වස්ත්‍ර සෝදාගත යුතුය, ඔහු සවස දක්වා අපවිත්‍රව සිටී.
- 41 බීම බඩගායන සියලු සත්තුද පිළිකුල්ය; උන් නොකෑ යුතුය.
- 42 බඩගා යන්නාවූද සතර පයින් යන්නාවූද නොහොත් බොහෝ පා ඇත්තාවූ එනම් පොළොව පිට බඩගායන්නාවූද සියලු සතුන් නොකෑ යුතුය; මක්නිසාද උන් පිළිකුල්ය.
- 43 බඩගායන කොයි සතෙකුගෙන්වත් පිළිකුල් නොවන්න, උන්ගෙන් පිළිකුල්වන ලෙස උන් කරණකොටගෙන අපවිත්‍රනොවන්න.
- 44 මක්නිසාද මම ඔබ සැමගේ දෙවිවූ ස්වාමීන්වහන්සේය. මා ශුද්ධ බැවින් ඔබ සැමත් පවිත්‍රවී ශුද්ධව සිටින්න. පොළොව පිට බඩගා යන කොයි සතෙකුගෙන්වත් ඔබ සැම අපවිත්‍රකර නොගන්න.
- 45 මක්නිසාද මම වනාහි ඔබ සැමගේ දෙවියන්වහන්සේ වන පිණිස මිසර දේශයෙන් ඔබ සැම ගෙනාවා වූ ස්වාමීන්වහන්සේය. මම ශුද්ධ බැවින් ඔබ සැමත් ශුද්ධව සිටින්න.

46 අපවිත්‍රයන්ද පවිත්‍රයන්ද අතරෙන් කැමට සුදුසු සතුන්ද කැමට නුසුදුසු සතුන්ද අතරෙන් වෙනස දැක්වීමට,

47 මාගයන්ද පක්ෂීන්ද ජලයෙහි හැසිරෙන පණ ඇති සතුන්ද බිම බඩගායන සියලු සතුන්ද ගැන ව්‍යවස්ථාව මෙයයි කියේ.

පරිච්ඡේදය 12

සිව්‍යාමිත්වහන්සේ මෝසෙස්ට කථාකොට කියනසේක:

2 ඉශ්‍රායෙල් පුත්‍රයන්ට කථාකර මෙසේ කියන්න-ස්ත්‍රියෙක් ගර්භිණීව පිරිමි ළමයෙකු වැදුවොත් ඇ සත් දවසක් අපවිත්‍රව සිටින්නීය; ඇ ඔසප්වී වෙන්ව සිටින දවස් ලෙස ඇ අපවිත්‍රව සිටින්නීය.

3 අටවෙනි දවසේදී ඔහුගේ වර්මාග්‍රමාසය ජේදනය කරනු ලැබිය යුතුය.

4 තවද ඇගේ ලෙයිනි පවිත්‍රවීම පිණිස ඇ තිස්සත් දවසක් සිටින්නීය; ඇගේ පවිත්‍රවීමේ දවස් සම්පූර්ණවන තෙක් කිසි ශුද්ධ දෙයක ස්පර්ශ නොවිය යුතුය, ශුද්ධ ස්ථානයට ඇතුල් නොවිය යුතුය.

5 එහෙත් ඇ ගැනු ළමයෙකු වැදුවොත් ඇගේ වෙන්ව සිටීම ලෙස ඇ දෙසතියක් අපවිත්‍රව සිටින්නීය; ඇගේ ලෙයිනි පවිත්‍රවීම පිණිස ඇ හැටහදවසක් සිටිය යුතුය.

6 පුත්‍රයෙකු සඳහා හෝ දුවෙකු සඳහා හෝ ඇගේ පවිත්‍රවීමේ දවස් සම්පූර්ණවූ කල්හි දවන පූජාවකට අවුරුද්දක්වූ බැටළුවස්සෙක්ද පාප පූජාවකට පරෙව් පැටියෙක් හෝ කොබෙයිසෙක්ද සම්මුඛවීමේ කුඩාරමේ දොරකඩ ළඟට පූජකයා වෙතට ගෙනා යුතුය.

7 ඔහු ඌ ස්වාමිත්වහන්සේ ඉදිරියෙහි ඔප්පුකර ඇ වෙනුවට සමහිකමක් කරන්නේය; මෙසේ ඇ ලේ ධාරාව කෙරෙන් පවිත්‍රවන්නීය. පිරිමි දරුවෙකු හෝ ගැහැනු දරුවෙකු හෝ වඳන තැනැත්තිය ගැන ව්‍යවස්ථාව ඒකය.

8 බැටළුවෙකු ගෙනෙන්නට ඇට වත්කම නැත්නම් ඇ කොබෙයිසන් දෙදෙනෙක් හෝ පරෙව්පැටවුන් දෙදෙනෙක් හෝ ගෙනේවා; එයින් එකෙක් දවන පූජාවටය, අනිකා පාප පූජාවටය. පූජකයාද ඇ උදෙසා සමහිකමක් කරන්නේය, ඇ පවිත්‍රවන්නීයයි කියේ.

පරිච්ඡේදය 13

සිව්‍යාමිත්වහන්සේ මෝසෙස් සහ ආරොන්ට කථාකොට:

2 මනුෂ්‍යයෙකුගේ ශරීරයේ හමෙහි බිබිලක්වත් කබොල්ලක්වත් රතුපල්ලක්වත් හටගැනී ඒක ඔහුගේ ශරීරයේ හමෙහි කුෂ්ඨ ලකුණක් වන්නේ නම් ඔහු පූජකයා වූ ආරොන් වෙතට හෝ ඔහුගේ පුත්‍රයන් වූ පූජකයන්ගෙන් එක්කෙනෙකු වෙතට හෝ පමුණුවනු ලබා.

3 පූජකයාද ශරීරයේ හමෙහි රෝගය බලා. රෝගය තිබෙන තැන මයිල් සුදුවූ බවද ඒ රෝගය සෑදී තිබෙන ස්ථානය ඔහුගේ ශරීරයේ හමට වඩා පහත්ව තිබෙන බවද පෙනේනම් ඒක කුෂ්ඨයේ ලකුණකි. පූජකයා ඔහු බලා ඔහු අපවිත්‍රයයි කිය යුතුය.

4 නමුත් ඔහුගේ ශරීරයේ හමෙහි තිබෙන පැල්ලම සුදු බවද හමට වඩා පහත්ව නැති බවද එහි මයිල් සුදු නොවී තිබෙන බවද පෙනේනම් පූජකයා රෝගකාරයා සත් දිනක් වෙන්කර සිටුවා,

5 සත්වෙනි දින ඔහු බලන්නේය; එවිට ඒ ලකුණ හමෙහි පැතිර නොගොස් නැවතී තිබෙන බව ඔහුට පෙනේනම් තවත් සත් දිනක් පූජකයා ඔහු වෙන්කොට සිටුවා,

6 සත්වෙනි දිනදී නැවත ඔහු බලා, එවිට ඒ කුෂ්ඨ ලකුණු හමෙහි පැතිර නොගොස් මැලවී තිබෙනම් පූජකයා ඔහු පවිත්‍රයයි කිය යුතුය. ඒ කබොල්ලකි. ඔහු තමාගේ වස්ත්‍ර සෝදා පවිත්‍රවන්නේය.

7 එහෙත් ඔහුගේ පවිත්‍රවීම පිණිස ඔහු පූජකයාට පෙනුණු පසු කබොල්ල හමෙහි පැතිර ගියොත් ඔහු නැවත පූජකයාට පෙනේවා.

8 එවිට පූජකතැන බලා කබොල්ල හමෙහි පැතිර තිබෙන බව පෙනේනම් ඔහු අපවිත්‍රයයි කිය යුතුය. ඒක කුෂ්ඨ රෝගයය.

- 9 මනුෂ්‍යයෙකුට කුෂ්ඨ ලකුණක් හටගත් කල්හි ඔහු පූජකයා ළහට පමුණුවනු ලැබිය යුතුය;
- 10 පූජකයා ඔහු බලවා, එවිට හමෙහි සුදු බිබිලක් තිබී එයින් මයිල් සුදුවී බිබිලෙහි අමු මාංස පෙනෙනම්, ඒක ඔහුගේ ශරීරයේ හමෙහි කල්ගිය කුෂ්ඨ රෝගයක්ය,
- 11 පූජකයා ඔහු අපචිත්‍රයයි ප්‍රකාශකොට ඔහු අපචිත්‍ර බැවින් සිරකර නොසිටුවන්නේය.
- 12 කුෂ්ඨය හමෙහි පැතිර ගොස් රෝගාතුරයාගේ මුළු හම ඔහුගේ හිස පටන් ඔහුගේ පාද දක්වාම පූජකයාට පෙනෙන සෑම තැනම කුෂ්ඨයෙන් වැසී තිබෙනම්, පූජකයා බලවා,
- 13 එවිට ඔහුගේ මුළු ශරීරය කුෂ්ඨයෙන් වැසී තිබෙනම් රෝගාතුරයා පචිත්‍රයයි ඔහු විසින් කිය යුතුය. සියල්ල සුදුවී තිබෙන බැවින් ඔහු පචිත්‍රය.
- 14 එහෙත් කිසිවිටක අමු මාංස පෙනෙනම් ඔහු අපචිත්‍රය.
- 15 පූජකයාද අමු මාංස බලා ඔහු අපචිත්‍රයයි කිය යුතුය. අමු මාංස අපචිත්‍රය. ඒ කුෂ්ඨයය.
- 16 අමු මාංස නැවත වෙනස්වී සුදුවුණොත් ඔහු පූජකයා වෙතට පැමිණේවා,
- 17 පූජකයා ඔහු බැලුවාම කුෂ්ඨ ලකුණ සුදුවී තිබෙන බව දුටුවොත් රෝගාතුරයා පචිත්‍රය කියා පූජකයා කිය යුතුය. ඔහු පචිත්‍රය.
- 18 ශරීරයේ හමේ ගඩගෙඩියක් තිබී සුව වුණාට පසු,
- 19 ගඩගෙඩිය තිබුණු තැන සුදු බිබිලක්වත් රතට හුරු සුදු පල්ලක්වත් හටගන්නොත් එය පූජකයාට පෙන්විය යුතුය;
- 20 පූජකයා බැලූ කල එය හමට වඩා පහත්වී එහි මයිල් සුදුවී තිබෙන බව දුටුවොත් ඔහු අපචිත්‍රයයි පූජකයා කිය යුතුය. එය කුෂ්ඨ ලකුණය, ඒක ගඩගෙඩියෙන් හටගන්නේය.
- 21 එහෙත් පූජකයා එය බැලූ කල එහි තුළ සුදු මයිල් නැතුව හමට වඩා පහත් නොවී මැලවී තිබුණොත් පූජකයා ඔහු සත් දිනක් වෙන්කර සිටුවිය යුතුය.
- 22 ඉදින් ඒක හමේ පැතුරුණොත් ඔහු අපචිත්‍රයයි පූජකයා කිය යුතුය. ඒක කුෂ්ඨ ලකුණක්ය.
- 23 එහෙත් පල්ල පැතිර නොගොස් තිබුණු තැනම නැවතුණොත් ඒක ගඩගෙඩියේ කැලලය; පූජකයා ඔහු පචිත්‍රයයි කියවා.
- 24 නොහොත් ශරීරයේ හමෙහි ගින්නෙන් දැවීමක් වූ කල දැවූ තුවාලයේ මාංසය රතට හුරුව සුදු පල්ලක් වන්නේ නම්,
- 25 පූජකයා ඒක බලවා. එවිට පැල්ලමේ මයිල් සුදුවී ඒක හමට වඩා පහත් බව පෙනේ නම් ඒක කුෂ්ඨරෝගයය, ඒක දැවූ තුවාලයෙන් හටගන්නේය. ඔහු අපචිත්‍රයයි පූජකයා කිය යුතුය.
- 26 ඒක කුෂ්ඨරෝගයය. එහෙත් පූජකයා බැලූ කල පැල්ලමේ සුදු මයිල් නැතුව හමට වඩා පහත්නොවී මැලවී තිබුණොත් පූජකයා ඔහු සත් දවසක් වෙන්කර සිටුවිය යුතුය.
- 27 සත්වෙනි දින පූජකයා ඔහු බලවා. ඒක හමේ පැතිර තිබෙනම් ඔහු අපචිත්‍රයයි පූජකයා ප්‍රකාශකෙරේවා. ඒක කුෂ්ඨරෝගයය.
- 28 එහෙත් පල්ල පැතිර නොගොස්, තිබුණු තැනම නැවතී මැලවී තිබුණොත්, ඒක දැවූ තුවාලයෙන් හටගත් ඉදිමුය, පූජකයා ඔහු පචිත්‍රයයි ප්‍රකාශකළ යුතුය. ඒක තුවාලයේ කැලලය.
- 29 පුරුෂයෙකුට හෝ ස්ත්‍රියෙකුට හෝ හිසේ නොහොත් රැවුලේ ලපයක් තිබෙන විට,
- 30 පූජකයා ලපය බැලිය යුතුය. එවිට ඒක හමට වඩා පහත් බවද ඒකේ කහවත් සිහින් මයිල් තිබෙන බවද පෙනුණොත් පූජකයා ඔහු අපචිත්‍රයයි ප්‍රකාශකළ යුතුය. ඒක කබොල්ලක්ය, හිසේ නොහොත් රැවුලේ කුෂ්ඨයක්ය.
- 31 නුමුත් පූජකයා කබලු ලකුණ බැලුවාම ඒක හමට වඩා පහත් බව නොපෙනුණොත්, ඒකේ කළු මයිල් නැතුව තිබුණොත් පූජකයා කබලු ලපය ඇත්තා සත් දවසක් හිරකර සිටුවාවා.
- 32 සත්වෙනි දින ඔහු ලපය බලවා. එවිට කබොල්ල පැතිර නොගොස් එහි කහවත් මයිල් නැතුව කබොල්ල හමට වඩා පහත් නැති බව පෙනේ නම්,
- 33 ඔහුගේ හිස මුඩුකරනු ලැබිය යුතුය, එහෙත් ලපය මුඩු නොකළ යුතුය; පූජකයා කබොල්ල ඇත්තා තවත් සත් දිනක් වෙන්කර සිටුවා තබාවා.
- 34 තවද සත්වෙනි දින පූජකයා ලපය බලවා. එවිට කබොල්ල හමෙහි පැතිර නොගොස් හමට වඩා පහත්ව නැති බව පෙනුණොත් ඔහු පචිත්‍රයයි පූජකයා ප්‍රකාශ කෙරේවා. ඔහු තමාගේ වස්ත්‍ර සෝදාගෙන පචිත්‍රවන්නේය.

- 35 එහෙත් ඔහුගේ පවිත්‍රවීමෙන් පසු කබොල්ල හමේ පැතුරුණොත් පූජකයා ඔහු බලාවා.
- 36 එවිට කබොල්ල හමේ පැතිර තිබුණොත් පූජකයා කහපාට මයිල් ඇද්දැයි සොයන්ට ඔනෑ නැත; ඔහු අපවිත්‍රය.
- 37 එහෙත් කබොල්ල නැවතී එහි තුළ කප් මයිල් හටගැනී තිබෙන බව ඔහුට පෙනේනම් කබලුව සුවවී ඔහු පවිත්‍රව සිටී. පූජකයා ඔහු පවිත්‍රයයි ප්‍රකාශකෙරේවා.
- 38 පුරුෂයෙකුට හෝ ස්ත්‍රීයෙකුට හෝ ඔවුන්ගේ ශරීරයේ හමේ පල්ල එනම් සුදු පල්ල හටගත් කල්හි,
- 39 පූජකතෙමේ බලාවා; එවිට ඔවුන්ගේ ශරීරයේ හමේ සුදුමැලි පලු තිබෙන බව දුටුවොත් ඒවා හමේ හටගත් ගෝමරය; ඒ අය පවිත්‍රය.
- 40 යමෙකුගේ හිසකේ වැටී ඔහු හිස මුඩුකෙනෙක් වුණත් ඔහු පවිත්‍රය.
- 41 යමෙකුගේ ඉස්සරහ පැත්තේ හිසකේ වැටී නළල මුඩු කෙනෙක් වුණත් ඔහු පවිත්‍රය.
- 42 නුමුත් මුඩු හිසේවත් මුඩු නළලේවත් රතට හුරු සුදු ලපයක් හටගත්තොත් එය ඔහුගේ මුඩු හිසෙහි හෝ මුඩු නළලෙහි හෝ හටගන්න කුෂ්ඨයක්ය.
- 43 එවිට පූජකයා ඔහු බලාවා. තවද ශරීරයේ හමේ කුෂ්ඨරෝගයේ පෙනීම වාගේ රතට හුරු සුදු කුෂ්ඨ ඉදිමුවක් ඔහුගේ මුඩු හිසේවත් මුඩු නළලේවත් තිබුණොත්,
- 44 ඔහු කුෂ්ඨ රෝගකාරයෙක්ය, ඔහු අපවිත්‍රය; ඔහු අපවිත්‍රයයි පූජකයා සැබවින් ප්‍රකාශකළ යුතුය; ඔහුගේ රෝගය ඔහුගේ හිසෙහිය.
- 45 කුෂ්ඨරෝගය ඇති අය තමාගේ වස්ත්‍ර ඉරාගත හිසකේ විදහාගත උඩු තොල වසාගත: අපවිත්‍රය අපවිත්‍රය කියා මොරගැසිය යුතුය.
- 46 රෝගය ඔහුට තිබෙන මුළු කාලයෙහි ඔහු අපවිත්‍රව සිටින්නේය; අපවිත්‍ර බැවින් ඔහු තනියම වාසයකළ යුතුය; ඔහුගේ වාසස්ථානය කඳවුරෙන් පිටත වන්නේය.
- 47 ලොම වස්ත්‍රයකවත් හණ වස්ත්‍රයකවත් හණ නුමුත් ලොම නුමුත්,
- 48 දිග නූල්වලටත් හරස් නූල්වලටත් හමකවත් හමෙන් සෑදූ යම් දෙයකවත් කුෂ්ඨයක් හටගැනී,
- 49 ඒ කුෂ්ඨය වස්ත්‍රයේ හෝ හමවල හෝ දිග නූල්වලටත් හරස් නූල්වලටත් හමින් සෑදූ යම් දෙයකවත් කොළපාට ඇතුළු නොහොත් රතු පෙනුණොත්, ඒක කුෂ්ඨයක් බැවින් පූජකයාට පෙන්නිය යුතුය.
- 50 පූජකයා ඒ කුෂ්ඨය බලා කුෂ්ඨය ඇති දෙය සත් දිනක් වසා තබාවා.
- 51 ඔහු සත්වෙනි දින කුෂ්ඨය බලාවා. ඉදින් වස්ත්‍රයේ දිග නූල්වලටත් හරස් නූල්වලටත් හමෙවත් හමෙන් සෑදූ කොයියම් දෙයකවත් කුෂ්ඨය පැතිර තිබෙන බව පෙනේනම් එය වස කුෂ්ඨයක්ය; ඒක අපවිත්‍රය.
- 52 ඒ වස්ත්‍රයත් ලොම වුවත් හණ වුවත් දිග නූල් හෝ හරස් නූල් හෝ කුෂ්ඨය ඇති සියලුම හම බඩුත් ඔහු පුලුස්සා දැමිය යුතුය; මක්නිසාද එය වස කුෂ්ඨයක්ය; ඒක ගින්නෙන් පුලුස්සා දැමිය යුතුය.
- 53 නුමුත් පූජකයා බැලූ කල වස්ත්‍රයේවත් දිග නූල්වලටත් හරස් නූල්වලටත් හමෙන් සෑදූ යම් දෙයකවත් කුෂ්ඨය පැතිර නැති බව දුටුවොත්,
- 54 කුෂ්ඨය ඇති දෙය සෝදන්ට ඔවුන්ට අණකර, තවත් සත් දිනක් ඒක වසා තැබිය යුතුය.
- 55 එසේ සේදුවාට පසු පූජකයා කුෂ්ඨය නැවත බැලූ කල කුෂ්ඨයේ පෙනීම වෙනස්නොවී තිබේ නම්, කුෂ්ඨය පැතිරී නැතැයි, ඒක අපවිත්‍රය; එය ගින්නෙන් පුලුස්සා දමන්න. ඒක ඇතුළු පැත්තේවත් පිට පැත්තේවත් තිබෙන දිරුමක්ය.
- 56 නුමුත් ඒක සේදුවාට පසු කුෂ්ඨය මැලවී තිබෙන බව පූජකයා දුටුවොත් වස්ත්‍රයෙන්වත් හමෙන්වත් දිග නූල්වලින්වත් හරස් නූල්වලින්වත් ඒක ඉරා දැමිය යුතුය.
- 57 නුමුත් එය වස්ත්‍රයේවත් දිග නූල්වලටත් හරස් නූල්වලටත් හමෙන් සෑදූ යම් දෙයකවත් තවත් පෙනුණොත් එය පැතිරෙන බැවින් කුෂ්ඨය ඇති දෙය ගින්නෙන් පුලුස්සා දමන්න.
- 58 ඔබ සෝදන වස්ත්‍රයෙන්වත් දිග නූල්වලින්වත් හරස් නූල්වලින්වත් හමෙන් සෑදූ දෙයකින්වත්

කුෂ්ඨය පහවුණොත් ඒක දෙවෙනි වරත් සෝදනු ලැබිය යුතුය, එවිට ඒක පව්ත්‍රවන්නේය.

59 ලෝම නොහොත් හණ වස්ත්‍රයක්වත් දිග නූල්වත් හරස් නූල්වත් හමෙන් සෑදූ යම් දෙයක්වත් පව්ත්‍රය නොහොත් අපව්ත්‍රයයි කියන පිණිස ඒවායේ කුෂ්ඨය පිළිබඳ ව්‍යවස්ථාව මෙකයයි කීසේක.

පරිච්ඡේදය 14

සිව්‍යාමිත්වහන්සේ මෝසෙස්ට කථාකොට කියනසේක්:

2 කුෂ්ඨරෝගියා පව්ත්‍රවීමේ දවසෙහි ඔහු පිළිබඳ ව්‍යවස්ථාව මෙය-ඔහු පූජකයා වෙතට පවුණුවනු ලැබිය යුතුය.

3 පූජකයාද කඳවුරෙන් පිටතට ගොස් ඔහු බැලිය යුතුය, කුෂ්ඨරෝගය සුවවී කුෂ්ඨරෝගියාගෙන් පහවී තිබෙන බව දුටුවොත්,

4 පව්ත්‍ර වෙන්ට සිටින්නා උදෙසා පණ ඇති පව්ත්‍රවූ පක්ෂීන් දෙදෙනෙක්ද කිහිරි දඩුද රතු ලොම්ද හිසොප්ද ගෙනෙන්ට පූජකයා අණකරුවා.

5 පක්ෂීන්ගෙන් එකෙකු මැටි භාජනයක බැසයන ජලය පිට මරන්නට අණකළ යුතුය.

6 එවිට පූජකයා පණ ඇති පක්ෂියා සහ කිහිරි දඩුද රතු ලොම්ද හිසොප්ද රැගෙන ඒවාද පණ ඇති පක්ෂියාද බැස යන ජලය පිට මරනලද පක්ෂියාගේ ලෙයෙහි ගිල්වා,

7 කුෂ්ඨයෙන් පව්ත්‍රවෙන්ට සිටින්නාට සත් වරක් ඉස ඔහු පව්ත්‍රයයි කියා පණපිටින් සිටින පක්ෂියා එළිමහනෙහි නිදහස්කර හරිවා.

8 පව්ත්‍ර වෙන්ට සිටින්නාද තමාගේ වස්ත්‍ර සෝදාගෙන තමාගේ කේස සියල්ල බුගා වතුර නාගනිවා, එවිට ඔහු පව්ත්‍රවන්නේය. පසුව ඔහු කඳවුර තුළට අවුත් තමාගේ කුඩාරමෙන් පිටත සත් දවසක් නැවතී සිටින්නේය.

9 සත්වෙනි දවසේදී තමාගේ සියලු කේස එනම් තමාගේ ඉසකෙස්ද තමාගේ රැවුලද තමාගේ ඇස්බැමිද බුගාගන තමාගේ වස්ත්‍ර සෝදාගන තමාගේ ගරිරය වතුරෙන් නාවාගනිවා, එවිට ඔහු පව්ත්‍රවන්නේය.

10 අටවෙනි දවසේදී ඔහු කැලලක් නැති බැටළු වස්සන් දෙදෙනෙක්ද කැලලක් නැති අවුරුද්දක බැටළු වැස්සියෙක්ද තෙල් මිශ්‍රවූ සිහින් පිටි ඒවායකින් දසයෙන් තුන් කොටසක්ද තෙල් හුණ්ඩුවක්ද ගෙනේවා.

11 ඔහු පව්ත්‍රකරන පූජකයාද පව්ත්‍රවෙන්ට සිටින මනුෂ්‍යයා සහ ඒ දේවල් ස්වාමිත්වහන්සේ ඉදිරියෙහි සමමුඛවීමේ කුඩාරමේ දොරකඩ ඉදිරිපිට තබා,

12 එක බැටළු වස්සෙක්ද තෙල් හුණ්ඩුවක්ද රැගෙන අපරාධ පූජාවක් පිණිස ඔප්පුකරමින් ස්වාමිත්වහන්සේ ඉදිරියෙහි තේව පූජාවක් කොට ඒවා තේවකෙරේවා.

13 ශුද්ධ ස්ථානයෙහි පාප පූජාවේද දවන පූජාවේද සතුන් මරන ස්ථානයෙහි ඔහු බැටළු පැටවා මැරිය යුතුය. මක්නිසාද පාප පූජාව පූජකයාට අයිතිවාක් මෙන් අපරාධ පූජාවත් අයිතිය. ඒක අතිශුද්ධය.

14 පූජකයාද අපරාධ පූජාවේ ලෙයින් ස්වල්පයක් ගෙන පව්ත්‍රවෙන්ට සිටින්නාගේ දකුණු කන් කෙළවරෙහිද ඔහුගේ දකුණු අත මාපට ඇඟිල්ලේද ඔහුගේ දකුණු පය මාපට ඇඟිල්ලේද ගා,

15 තෙල් හුණ්ඩුවෙන් ස්වල්පයක් තමාගේ වම් අල්ලේ වත්කරගන,

16 තමාගේ වම් අල්ලේ තිබෙන තෙලෙහි තමාගේ දකුණු ඇඟිල්ල ගිල්වා, තමාගේ ඇඟිල්ලෙන් ස්වාමිත්වහන්සේ ඉදිරියෙහි සත්වරක් තෙල් ඉස,

17 තමාගේ අතේ ඉතිරිවෙන තෙලින් පව්ත්‍රවෙන්ට සිටින්නාගේ දකුණු කන් කෙළවරෙහිද දකුණු අත මාපට ඇඟිල්ලේද දකුණු පය මාපට ඇඟිල්ලේද අපරාධ පූජාවේ ලේ පිට ගා,

18 පූජකයාගේ අතේ ඉතිරිව තිබෙන තෙල් පව්ත්‍රවෙන්ට සිටින්නාගේ හිසේ ගා, ස්වාමිත්වහන්සේ ඉදිරියෙහි ඔහු උදෙසා සමහිකමක් කෙරේවා.

19 තවද පූජකයා පාප පූජාව ඔප්පුකර තමාගේ අපව්ත්‍රකම නිසා පව්ත්‍රවෙන්ට සිටින්නා උදෙසා සමහිකමක් කෙරේවා; පසුව ඔහු දවන පූජාවේ සතා මරාවා.

20 පූජකයා ඒ දවන පූජාවද ආහාර පූජාවද පූජාසනය පිට ඔප්පුකොට ඔහු උදෙසා සමහිකමක්

කරන්නේය, එවිට ඔහු පවිත්‍රවන්නේය.

21 තුමුත් ඔහු එපමණ වත්කම නැති දිළින්නෙක් නම්, තමා උදෙසා සමහිකමක් කරනට තේව කරන අපරාධ පූජාවක් පිණිස එක බැටළුවස්සෙක්ද ආහාර පූජාවක් පිණිස තෙල් මිශ්‍රවූ සිහින් පිටි ඒවාකින් දසයෙන් පංගුවක්ද තෙල් හුණ්ඩුවක්ද ගෙනේවා;

22 තවද තමාගේ වත්කමෙ හැටියට කොබ්බියන් දෙන්නෙක්ද නොහොත් පරෙවි පැටවුන් දෙන්නෙක්ද එකෙක් පාප පූජාවක් පිණිසත් අනිකා දවන පූජාවක් පිණිසත් ගනිවා.

23 ඔහු තමාගේ පවිත්‍රවීම පිණිස අටවෙනි දවසේදී ස්වාමීන්වහන්සේ ඉදිරියට සම්මුඛවීමේ කුඩාරමේ දොරකඩ ළඟට ඒවා පූජකයා වෙතට ගෙනේවා.

24 පූජකයාද අපරාධ පූජාවේ බැටළු පැටවා සහ තෙල් හුණ්ඩුවද රැගෙන ස්වාමීන්වහන්සේ ඉදිරියෙහි ඒවා තේව පූජාවක් කොට තේවකෙරේවා.

25 අපරාධ පූජාවේ බැටළු පැටවාද මරා අපරාධ පූජාවේ ලේවලින් මදක් ගෙන පවිත්‍ර වෙන්ට සිටින්නාගේ දකුණු කන් කෙළවරෙහිද දකුණු අතේ මාපට ඇඟිල්ලේද දකුණු පයේ මාපට ඇඟිල්ලේද ගා,

26 තෙලින් මදක් තමාගේ වම අල්ලේ වත්කොට,

27 තමාගේ වම අල්ලේ තිබෙන තෙල්වලින් තමාගේ දකුණු ඇඟිල්ලෙන් ස්වාමීන්වහන්සේ ඉදිරියෙහි සත් වරක් ඉස,

28 තමාගේ අතේ තිබෙන තෙල්වලින් පවිත්‍රවෙන්ට සිටින්නාගේ දකුණු කන් කෙළවරෙහිද ඔහුගේ දකුණු අතේ මාපට ඇඟිල්ලේද දකුණු පයේ මාපට ඇඟිල්ලේද අපරාධ පූජාවේ ලේ තිබෙන තැන ගා,

29 පූජකයාගේ අල්ලේ ඉතුරුවෙන තෙල් පවිත්‍රවෙන්ට සිටින්නා උදෙසා ස්වාමීන්වහන්සේ ඉදිරියෙහි සමහිකමක් කිරීමට ඔහුගේ හිසේ ගැ යුතුය.

30 එවිට ඔහු තමාගේ වත්කමෙ හැටියට කොබ්බියන්ගෙන්වත් පරෙවි පැටවුන්ගෙන්වත්,

31 තමාගේ වත්කමෙ හැටියට එකෙක් පාප පූජාවක් කොටද අනිකා දවන පූජාවක් කොටද ආහාර පූජාව ඇතුළුව ඔප්පුකෙරේවා. එසේ පූජකයා පවිත්‍රවෙන්ට සිටින්නා උදෙසා ස්වාමීන්වහන්සේ ඉදිරියෙහි සමහිකමක් කරන්නේය.

32 තමාගේ පවිත්‍රවීමට නිසි දෙය සපයාගන්ට වත්කම මදිවූ කුෂ්ඨරෝගියා ගැන ව්‍යවස්ථාව ඒකයයි කියේක.

33 ස්වාමීන්වහන්සේ මෝසෙස්ට සහ ආරොන්ට කථාකොට කියනසේක්:

34 ඔබ සැමට හුක්තියක් පිණිස මා විසින් දෙන කානාන් දේශයට ඔබ සැම පැමුණුණ කල්හි ඔබ සැම හුක්තිවිඳින දේශයේ ගෙයකට මම කුෂ්ඨරෝගය පැමිණෙවුවෙමිනම්,

35 ගේ අයිතිකාරයා ඇවිත්: ගෙයි කුෂ්ඨයක් තිබෙනවා වාගේ මට පෙනේයයි පූජකයාට කියන්නේය.

36 එවිට ගෙයි තිබෙන සියල්ල අපවිත්‍ර නොවන පිණිස පූජකයා කුෂ්ඨය බැලීමට ඇතුල් වෙන්ට මත්තෙන් ගේ හිස්කරනට ඔවුන්ට අණකළ යුතුය. ඉන්පසු පූජකයා ගෙය බලන්ට ඇතුල්විය යුතුය.

37 ඔහු කුෂ්ඨය බැලූ කල කුෂ්ඨය ගෙයි බිත්තිවල පලාවන් හෝ රත්වන් හෝ පැළුණු රේඛා සහිතව බිත්තියට වඩා පහත් පෙනීමක් ඇතුව තිබුණොත්,

38 පූජකයා ගෙයින් පිටතට දොරකඩ ළඟට ඇවිත් සත් දවසක් ගෙය වසා තබා,

39 සත්වෙනි දවසෙහි නැවත අවුත් බලාවා. එවිට කුෂ්ඨය ගෙයි බිත්තිවල පැතිර තිබුණොත්,

40 කුෂ්ඨය ඇති ගල් ගලවා තුවරින් පිට අපවිත්‍ර ස්ථානයක ඒවා දමන්ට පූජකයා අණකළ යුතුය.

41 තවද ඔහු ගෙයි ඇතුළත වටකරින් සුරන්ට සැලැස්විය යුතුය, ඔවුහු සුරාදමන බදාම තුවරින් පිටත අපවිත්‍ර ස්ථානයක දමා,

42 වෙන ගල් ගෙන අනික් ගල් තිබුණු තැන්වල තබන්නා; ඔහු වෙන බදාම රැගෙන ගෙයි බදාම ගැ යුතුය.

43 ගල් අහක්කොට ගෙනගොස් ගේ සුරාදමා එහි බදාම ගැ පසු කුෂ්ඨය නැවත පැමිණ ගෙයි පැතිරෙන්නේනම්,

44 පූජකයා ඇවිත් බලාවා. එවිට කුෂ්ඨය ගෙයි පැතිර තිබෙනම් එය ගෙයි තිබෙන වස කුෂ්ඨයක්ය.

ඒක අපවිත්‍රය.

45 ඔහු ගෙය ඒකේ ගල්ද ඒකේ දඩුද ගෙයි බදාම සියල්ලද ඇතුළුව කඩාදමා නුවරින් පිටත අපවිත්‍ර ස්ථානයකට ගෙන ගිය යුතුය.

46 තවද ගෙය වසා තිබෙන කාලය තුළ එහි ඇතුළුවන තැනැත්තේ සවස දක්වා අපවිත්‍රව සිටින්නේය.

47 ඒ ගෙයි නිදන තැනැත්තේ තමාගේ වස්ත්‍ර සෝදාගත යුතුය; ඒ ගෙයිදී කෑම කන්නාද තමාගේ වස්ත්‍ර සෝදා ගත යුතුය.

48 පූජකයා අවුත් බැලූ විට ගෙය බදාම ගැ පසු කුෂ්ඨය ගෙයි පැතිර ගොස් නැතිනම් කුෂ්ඨය සුවවූ බැවින් ගෙය පවිත්‍රයයි පූජකයා ප්‍රකාශ කරවා.

49 ඔහු ගෙය පවිත්‍රකරන පිණිස පක්ෂීන් දෙදෙනෙක්ද කිහිරි දඩුද රතු ලොම්ද හිසොප්ද රැගෙන,

50 පක්ෂීන්ගෙන් එකෙකු මැටි භාජනයක බැස යන ජලය පිට මරා,

51 කිහිරි දඩුද හිසොප්ද රතුලොම්ද පණ ඇති පක්ෂියාද රැගෙන, මැරූ පක්ෂියාගේ ලෙයෙහින් බැස යන ජලයෙහින් ගිල්වා සත් වරක් ගෙට ඉස,

52 එසේ පක්ෂියාගේ ලෙයිනද බැස යන ජලයෙන්ද පණ ඇති පක්ෂියාගෙන්ද කිහිරි දඩුවලින්ද හිසොප්දලින්ද රතු ලොම්වලින්ද ගෙය පවිත්‍ර කොට,

53 පණ ඇති පක්ෂියා නුවරින් පිටත එළිමහනෙහි නිදහස්කර හරිවා. මෙලෙස ඔහු ගෙය උදෙසා සමහිකමක් කරන්නේය; ඒක පවිත්‍රවන්නේය.

54 සියලු ආකාර කුෂ්ඨරෝගද කබලද,

55 වස්ත්‍රයක හා ගෙයක කුෂ්ඨයද,

56 ඉදිමුමද කබුලද පල්ලද සමබන්ධව,

57 ඒවා පවිත්‍ර කොයි විටද අපවිත්‍ර කොයි විටදැයි ඉගැන්වීමට ව්‍යවස්ථාව මෙය. කුෂ්ඨය පිළිබඳ ව්‍යවස්ථාව මෙයයි කියේ.

පරිච්ඡේදය 15

සිව්‍යාමිත්වහන්සේ මෝසෙස් සහ ආරෝන්ට කථාකොට කියනසේක්:

2 ඉශ්‍රායෙල් පුත්‍රයන්ට කථාකොට මෙසේ කියන්න-යම මනුෂ්‍යයෙකුට තමාගේ මාංසයෙන් ප්‍රමෙහයක් ඇති කල ඔහුගේ ප්‍රමෙහය නිසා ඔහු අපවිත්‍රය.

3 ප්‍රමෙහය සමබන්ධව ඔහුගේ අපවිත්‍රකම මෙය: ඔහුගේ ප්‍රමෙහය ඔහුගේ මාංසයෙන් නික්මෙන නුමුත් මාංසය තුළ නවතින නුමුත් ඒක ඔහුගේ අපවිත්‍රකමය.

4 ප්‍රමෙහය ඇති අය සයනය කරන සියලු යහන් අපවිත්‍රවන්නේය. ඔහු හිඳින සියලු බඩුද අපවිත්‍රවන්නේය.

5 ඔහුගේ යහනේ ස්පර්ශවන තැනැත්තේ තමාගේ වස්ත්‍ර සෝදා වතුර නාගත යුතුය, සවස දක්වාද ඔහු අපවිත්‍රව සිටින්නේය.

6 ප්‍රමෙහය ඇති අය හිඳගන්න කිසිවක් පිට හිඳින තැනැත්තේ තමාගේ වස්ත්‍ර සෝදා වතුර නාගත යුතුය, සවස දක්වාද ඔහු අපවිත්‍රව සිටින්නේය.

7 ප්‍රමෙහය ඇත්තාගේ ශරීරයෙහි ස්පර්ශවන තැනැත්තේ තමාගේ වස්ත්‍ර සෝදා වතුර නාගත යුතුය, සවස දක්වාද ඔහු අපවිත්‍රව සිටින්නේය.

8 ප්‍රමෙහය ඇති අය පවිත්‍ර කෙනෙකු පිටට කෙළගැසුවොත් ඔහු තමාගේ වස්ත්‍ර සෝදා වතුර නාගත යුතුය, සවස දක්වාද ඔහු අපවිත්‍රවන්නේය.

9 ප්‍රමෙහය ඇති අය නැගී යන සියලු රථවාහනද අපවිත්‍රවන්නේය.

10 ඔහුගේ ඇඟට යටව තිබුණු කිසි දෙයක ස්පර්ශවන කවුරු නුමුත් සවස දක්වා අපවිත්‍රව සිටින්නේය. ඒවා ගෙනයන්නාද තමාගේ වස්ත්‍ර සෝදාගෙන වතුර නාගත යුතුය, සවස දක්වාද ඔහු අපවිත්‍රව සිටින්නේය.

11 ප්‍රමෙහය ඇති අය තමාගේ අත් වතුරෙන් සෝදා නොගෙන අතගසන කවුරු නුමුත් තමාගේ වස්ත්‍ර සෝදාගෙන වතුර නාගත යුතුය, ඔහු සවස දක්වාද අපවිත්‍රව සිටින්නේය.

- 12 ප්‍රමේහය ඇති අය අත ගසන මැටි භාජනය බිඳදැමිය යුතුය. සියලු ලී භාජනද වතුරෙන් සේදිය යුතුය.
- 13 ප්‍රමේහය ඇති අය ප්‍රමේහයෙන් පවිත්‍රවූ කල ඔහු තමාගේ පවිත්‍රවීමට සත් දවසක් පසුකොට තමාගේ වස්ත්‍ර සෝදාගෙන තමාගේ ශරීරය බැස යන වතුරෙන් නාවා ගනිවා, එවිට ඔහු පවිත්‍රවන්නේය.
- 14 අටවෙනි දවසෙහි ඔහු කොබෙයියන් දෙන්නෙකු හෝ පරෙවි පැටවුන් දෙන්නෙකු හෝ රැගෙන ස්වාමීන්වහන්සේ ඉදිරියට සම්මුඛවීමේ කුඩාරමේ දොරකඩ ළඟට අවුත් උන් පූජකයාට දේවා.
- 15 පූජකයාද උන්ගෙන් එකෙකු පාප පූජාවක් පිණිසද අනිකා දවන පූජාවක් පිණිසද ඔප්පුකර, ඔහුගේ ප්‍රමේහය ගැන ස්වාමීන්වහන්සේ ඉදිරියෙහි ඔහු උදෙසා සමහිකමක් කරන්නේය.
- 16 යම් පුරුෂයෙකුගේ ශුක්‍රධාතුව ඔහු කෙරෙන් පිටවුණොත් ඔහු තමාගේ මුළු ශරීරය වතුරෙන් සෝදාගත යුතුය, ඔහු සවස දක්වාද අපවිත්‍රව සිටින්නේය.
- 17 ශුක්‍රධාතුව තැවරෙන සියලු වස්ත්‍රද හමද සෝදනු ලැබිය යුතුය, ඒවා සවස දක්වාද අපවිත්‍රවන්නේය.
- 18 ශුක්‍රධාතුව වැගිරීම ඇති පුරුෂයෙක් ස්ත්‍රියෙක් සමඟ සයනයකළොත් ඔවුන් දෙදෙනාම වතුර නාගත යුතුය, ඔවුහු සවස දක්වාද අපවිත්‍රව සිටින්නෝය.
- 19 යම් ස්ත්‍රියෙකුට ප්‍රමේහයක් ඇතිවී ඇගේ ශරීරයේ ප්‍රමේහය ලේවිනම් ඇ සත් දවසක් ඇගේ කිලුටුකමෙහි වන්නීය. ඇ ස්පර්ශවන කවරෙක් නුමුත් සවස දක්වා අපවිත්‍රව සිටින්නේය.
- 20 ඇගේ කිලුටුකමේදී ඇ සැතපෙන සියල්ලද අපවිත්‍ර වන්නේය. ඇ හිඳගන්න සියල්ලද අපවිත්‍රවන්නේය.
- 21 ඇගේ යහනෙහි ස්පර්ශවන තැනැත්තේ තමාගේ වස්ත්‍ර සෝදාගෙන වතුර නාගත යුතුය, සවස දක්වාද ඔහු අපවිත්‍රව සිටින්නේය.
- 22 ඇ හිඳගන්න කිසිවක ස්පර්ශවන කවුරු නුමුත් තමාගේ වස්ත්‍ර සෝදාගෙන වතුර නාගත යුතුය, සවස දක්වාද ඔහු අපවිත්‍රව සිටින්නේය.
- 23 යහන පිටවත් ඇ හිඳගන්න දෙයක් පිටවත් තිබෙන දෙයෙහි ස්පර්ශවන තැනැත්තේ සවස දක්වා අපවිත්‍රව සිටින්නේය.
- 24 යම් පුරුෂයෙක් ඇ සමඟ සයනය කොට ඇගේ කිලුට ඔහු පිට වන්නේනම්, ඔහු සත් දවසක් අපවිත්‍රව සිටින්නේය; ඔහු සැතපෙන සියලු යහන්ද අපවිත්‍රව තිබෙන්නේය.
- 25 යම් ස්ත්‍රියෙකුට ඇගේ කිලුටුකමේ කාලයට ඇතුළත් නැති බොහෝ දවසක් ලේ වැගිරීමක් වන්නේනම් නොහොත් ඇගේ කිලුටුකමේ කාලයට වැඩි කාලයක් ලේ වැගිරීමක් වන්නේනම් ඇගේ අපවිත්‍රකමේ සියලු දවස්වල ඇගේ කිලුටුකමේ දවස්වලදී මෙන් සිටින්නීය. ඇ අපවිත්‍රය.
- 26 ඇගේ වැගිරීමේ සියලු දවස්වලදී ඇ සැතපෙන සියලු යහන් ඇගේ කිලුටුකමේ යහන මෙන් වන්නේය. ඇ හිඳින සියල්ලද ඇගේ කිලුටුකමේ අපවිත්‍රකම මෙන්ම අපවිත්‍රවන්නේය.
- 27 එහි ස්පර්ශවන තැනැත්තේ අපවිත්‍රව සිටින්නේය, ඔහු තමාගේ වස්ත්‍ර සෝදාගෙන වතුර නාගත යුතුය, සවස දක්වාද ඔහු අපවිත්‍රව සිටින්නේය.
- 28 නුමුත් ඇගේ වැගිරීමෙන් ඇ පවිත්‍රවූවානම් සත් දවසක් ගතකළාට පසු ඇ පවිත්‍රවන්නීය.
- 29 අටවෙනි දවසෙහි කොබෙයියන් දෙන්නෙක් හෝ පරෙවි පැටවුන් දෙන්නෙක් හෝ රැගෙන සම්මුඛවීමේ කුඩාරමේ දොරකඩ ළඟට පූජකයා වෙතට උන් ගෙනා යුතුය.
- 30 පූජකයාද එකෙක් පාප පූජාවක් පිණිසද අනිකා දවන පූජාවක් පිණිසද ඔප්පුකොට ඇගේ අපවිත්‍රකමේ වැගිරීම සඳහා ස්වාමීන්වහන්සේ ඉදිරියෙහි ඇ උදෙසා සමහිකමක් කරන්නේය.
- 31 එසේ ඉග්‍රායෙල් පුත්‍රයන් තමන් මධ්‍යයෙහි තිබෙන මාගේ මණ්ඩපය කිලුටුකොට තමුන්ගේ අපවිත්‍රකමෙන් නොනස්නා පිණිස ඔබ සැම ඔවුන්ගේ අපවිත්‍රකමෙන් ඔවුන් වෙන්කරන්න.
- 32 වැගිරීමක් ඇත්තාද ශුක්‍ර වැගිරීමෙන් අපවිත්‍ර වෙන්නාද ඔසප් ඇතිවීමෙන් අසනිපව සිටින්නිද,
- 33 පුරුෂයෙක් නුමුත් ස්ත්‍රියෙක් නුමුත් වැගිරීමක් ඇති අයද අපවිත්‍ර ස්ත්‍රියෙක් සමඟ සයනයකරන්නාද ගැන ව්‍යවස්ථාව මෙයයි කීසේක.

සිථාමිත්වහන්සේ ඉදිරියට ළඟාවී සිටිද්දී මැරුණු, ආරොන්ගේ පුත්‍රයන් දෙදෙනාගේ මරණයෙන් පසු,

2 ස්වාමිත්වහන්සේ මෝසෙස්ට කථාකොට කියනසේක්: ඔබේ සහෝදරවූ ආරොන් නොනස්නා පිණිස තිරය ඇතුළතින් ශුද්ධස්ථානයෙහි පෙට්ටිය පිට තිබෙන කරුණාසනය ඉදිරියට නිතරම ඇතුළු නොවන ලෙස ඔහුට කියන්න. මක්නිසාද මම කරුණාසනය මතුයේ වලාකුළෙහි පෙනෙන්නෙමි.

3 ආරොන් ශුද්ධස්ථානයට ඇතුල්විය යුතු මෙසේය: පාප පූජාවකට ගොන් නාමබෙක්ද දවන පූජාවකට බැටළුවෙක්ද රැගෙන ඔප්පුකිරීමෙන්ය.

4 ඔහු ශුද්ධ හණ යට ඇඳුම ඇඳ, තමාගේ ඇඟේ හණ කලිසම දමාගෙන, හණ පටිය ඉහටියේ බැඳගෙන, මකුටය පැලඳ ගන්නේය. ඒවා ශුද්ධ වස්ත්‍ර බැවින් ඔහු තමාගේ ශරීරය වතුරෙන් සෝදාගෙන ඒවා පැලඳගත යුතුය.

5 ඔහු ඉශ්‍රායෙල් පුත්‍රයන්ගේ සභාවෙන් පාප පූජාවකට එළුවන් දෙන්නෙක්ද දවන පූජාවකට එක බැටළුවෙක්ද ගන්නේය.

6 එවිට ආරොන් තමා උදෙසා වූ පාප පූජාවේ ගොනා ඔප්පුකර තමා උදෙසාද තමාගේ පවුල උදෙසාද සමහිකමක් කරන්නේය.

7 ඔහු එළුවන් දෙදෙනා රැගෙන ස්වාමිත්වහන්සේ ඉදිරියෙහි සම්මුඛවීමේ කුඩාරමේ දොරකඩ ළඟ සිටවන්නේය.

8 එවිට ආරොන් එළුවන් ගැන පසඟුට දැමිය යුතුය: ස්වාමිත්වහන්සේට එක පස ඇටයක්ය, අශාශෙල්ට 16:8 හෙවත්, නිදහස්කර හැරීමට දායව වැටුණු, එක පස ඇටයක්ය.

9 පසඟුට දැමීමෙන් ස්වාමිත්වහන්සේට වූ එළුවා ගෙනැවිත් ආරොන් පාප පූජාවක් කොට ඔප්පුකරන්නේය.

10 එහෙත් පසඟුට දැමීමෙන් අශාශෙල්ට 16:10 හෙවත්, නිදහස්කර හැරීමට දායව වැටුණු, වූ එළුවා අශාශෙල් උදෙසා වනාන්තරයෙහි නිදහසට ඇරීමට උගෙන් සමහිකමක් කරන පිණිස ඌ පණපිටින් ස්වාමිත්වහන්සේ ඉදිරියෙහි සිටවනු ලැබේවා.

11 ආරොන් තමා උදෙසා වූ පාප පූජාවේ ගොනා ඔප්පුකොට, තමා උදෙසාද තමාගේ පවුල උදෙසාද සමහිකමක් කරමින්, තමා උදෙසා වූ පාප පූජාවේ ගොනා මරන්නේය.

12 එවිට ඔහු ස්වාමිත්වහන්සේ ඉදිරියෙහි තිබෙන පූජාසනයේ ගිනි අඟුරුවලින් ධූප භාජනයක් පුරවා, කුඩුකළාවූ සුගන්ධ ද්‍රව්‍යයෙන් තමාගේ අත් පුරවාගෙන, තිරයෙන් ඇතුළට ඇවිත්,

13 ඔහු නොනස්නා පිණිස ධූප පටලය සාක්ෂිය මතුයෙහි තිබෙන කරුණාසනය වසාගන්නා ලෙස ඒ සුවද ද්‍රව්‍ය ස්වාමිත්වහන්සේ ඉදිරියෙහි ගින්න පිට දමන්නේය.

14 තවද ඔහු ගොනාගේ ලෙයිත් ස්වල්පයක් ගෙන තමාගේ ඇහිල්ලෙන් කරුණාසනයෙහි නැගෙනහිර පැත්තේ ඉසින්නේය; ඔහු කරුණාසනය ඉදිරියෙහි තමාගේ ඇහිල්ලෙන් ඒ ලේ සත් වරක් ඉසිය යුතුය.

15 එවිට ඔහු සෙනහ උදෙසා වූ පාප පූජාවේ එළුවා මරා උගේ ලේ තිරයෙන් ඇතුළට ගෙනගොස් ගොනාගේ ලෙයිත් කළ ලෙසම උගේ ලෙයිනුත් කරමින් කරුණාසනය පිටද කරුණාසනය ඉදිරියෙහිද ඉසින්නේය.

16 එසේ ඔහු ඉශ්‍රායෙල් පුත්‍රයන්ගේ අපචිත්‍රකම් නිසාද ඔවුන්ගේ සියලු අපරාධයන් එනම් ඔවුන්ගේ සියලු පව් නිසාද ශුද්ධස්ථානය උදෙසා සමහිකමක් කරන්නේය. ඔවුන් අතරේ ඔවුන්ගේ අපචිත්‍රකම් මැද පිහිටා තිබෙන සම්මුඛවීමේ කුඩාරමටත් එසේම කළ යුතුය.

17 ඔහු ශුද්ධස්ථානයෙහි සමහිකමක් කරනට ඇතුල්වන කල තමා උදෙසාද තමාගේ පවුල උදෙසාද මුළු ඉශ්‍රායෙල් සභාව උදෙසාද සමහිකමක් කොට පිටතට එනතුරු කිසිවෙක් සම්මුඛවීමේ කුඩාරමෙහි නොසිටිය යුතුය.

18 ඔහු ස්වාමිත්වහන්සේ ඉදිරියෙහි තිබෙන පූජාසනය ළඟට පිටතට ගොස් ඒක උදෙසා සමහිකමක් කරමින් ගොනාගේ ලෙයිත්ද එළුවාගේ ලෙයිත්ද මද මද රැගෙන පූජාසනයේ අංවල වට්ටට ගාන්නේය.

19 ඔහු ඒ පිට සත්වරක් තමාගේ ඇහිල්ලෙන් ලේ ඉස එක පවිත්‍රකොට ඉශ්‍රායෙල් පුත්‍රයන්ගේ අපචිත්‍රකමෙන් ඒක විශුද්ධකෙරේවා.

- 20** ඔහු ශුද්ධස්ථානයද සමමුඛවීමේ කුඩාරමද පූජාසනයද උදෙසා සමහිකමක්කොට නිමවූ කළ පණ පිටින් සිටින එළුවා ඉදිරියට ගෙනේවා.
- 21** ආරොන්ද තමාගේ අත් දෙක පණ පිටින් සිටින එළුවාගේ හිස පිට තබා ඉග්‍රායෙල් පුත්‍රයන්ගේ සියලු අයුතුකමද ඔවුන්ගේ සියලු අපරාධයන්ද එනම් ඔවුන්ගේ සියලු පව කියා දෙමින් ඒවා එළුවාගේ හිස පිට තබා සූදානම්ව සිටින මනුෂ්‍යයෙකු අත ලා වනාන්තරයට යැවිය යුතුය.
- 22** එළුවාද ඔවුන්ගේ සියලු අයුතුකම් දරාගෙන පාඨ දේශයකට යන්නේය. ඔහු එළුවා වනාන්තරයෙහි යන්ට හරින්නේය.
- 23** එවිට ආරොන් සමමුඛවීමේ කුඩාරමට ඇතුල්ව තමා ශුද්ධස්ථානයට ඇතුල්වෙන විට හැඳගත සිටි හණ වස්ත්‍ර ගලවා එහි තබා,
- 24** ශුද්ධ ඉඩමකදී වතුර නාවාගත, තමාගේ වස්ත්‍ර හැඳගත පිටතට අවුත්, තමාගේ දවන පූජාවද සෙනහගේ දවන පූජාවද ඔප්පුකර, තමා උදෙසාද සෙනහ උදෙසාද සමහිකමක් කරන්නේය.
- 25** පාප පූජාවේ තෙල පූජාසනය පිට දැවිය යුතුය.
- 26** අශාශෙල් උදෙසා වූ එළුවා යන්ට හරින තැනැත්තේ තමාගේ වස්ත්‍ර සෝදාගෙන වතුර නාගෙන පසුව කඳවුරට ආ යුතුය.
- 27** තවද ශුද්ධස්ථානයෙහි සමහිකමක් කරන පිණිස ලේ ගන්ට යෙදුණු පාප පූජාවේ ගොනාද පාප පූජාවේ එළුවාද කඳවුරෙන් පිටතට ගෙන ගොස් උන්ගේ හමද මාසද ගොමද ගින්නෙන් පුළුස්සා දැමිය යුතුය.
- 28** ඒවා පුළුස්සාදමන තැනැත්තේ තමාගේ වස්ත්‍ර සෝදාගෙන, වතුර නාගත, පසුව කඳවුරට එන්නේය.
- 29** එය ඔබ සැමට නිරන්තර පනතක් වන්නේය. සත්වෙහි මාසේ දසවෙහි දිනදී ඔබ සැමගේ ප්‍රාණවලට පීඩාකරගත යුතුය, ස්වදේශියාවත් ඔබ සැම අතරේ වසන විදේශියාවත් කිසිම වැඩක් නොකළ යුතුය.
- 30** මක්නිසාද ඔබ සැමගේ සියලු පාපවලින් ඔබ සැම ස්වාමීන්වහන්සේ ඉදිරියෙහි පවිත්‍රවෙන පිණිස ඔබ සැම පවිත්‍රකරනු ලැබීමට ඒ දවසේ ඔබ සැම උදෙසා සමහිකමක් කරනු ලබන්නේය.
- 31** ඒක ඔබ සැමට ශුද්ධවූ නිවාඩුවක් වන සබ්තක්ය, ඔබ සැම ඔබ සැමගේ ආත්මවලට දුක් දිය යුතුය. එය සඳාකාල නියෝගයක්ය.
- 32** ආලේපය ලබා තමාගේ පියා වෙනුවට පූජකකම කිරීමට පත්වෙන්නාවූ පූජකයා එසේ සමහිකම කළ යුතුය. ඔහු හණ වස්ත්‍ර එනම් ශුද්ධ වස්ත්‍ර හැඳගත,
- 33** අති ශුද්ධස්ථානය උදෙසා සමහිකමක් කළ යුතුය, සමමුඛවීමේ කුඩාරමද පූජාසනයද පූජකයින්ද සභාවේ සියලු සෙනහද උදෙසාත් සමහිකමක් කළ යුතුය.
- 34** ඉග්‍රායෙල් පුත්‍රයන් උදෙසා ඔවුන්ගේ සියලු පව ගැන අවුරුද්දකට වරක් සමහිකමක් කරන පිණිස මෙක ඔබ සැමට නිරන්තර පනතක් වන්නේයයි කීසේක. ඔහු ස්වාමීන්වහන්සේ මෝසෙස්ට අණකළලෙස කෙළේය.

පරිච්ඡේදය 17

ස්වාමීන්වහන්සේ මෝසෙස්ට කථාකොට කියනසේක්:

- 2** ආරොන් සහ ඔහුගේ පුත්‍රයන්ටද සියලු ඉග්‍රායෙල් පුත්‍රයන්ටද මෙසේ කියන්න- ස්වාමීන්වහන්සේ අණකළ දේ නම් මෙය:
- 3** ඉග්‍රායෙල් වංශයේ කොයි මනුෂ්‍යයෙක් නූමුත් ගවයෙක්වත් බැටළුවෙක්වත් එළුවෙක්වත් ස්වාමීන්වහන්සේගේ මණ්ඩපය ඉදිරියෙහි ස්වාමීන්වහන්සේට පූජාවක්කොට ඔප්පුකරන්ට සමමුඛවීමේ කුඩාරමේ දොරකඩ ළඟට නොගෙනැවිත්,
- 4** කඳවුරේදී හෝ පිටතදී හෝ ලා මැරුවොත් ඒ මනුෂ්‍යයාට ලේ අපරාධය තබනු ලැබේ; ඒ මනුෂ්‍යයා ලේ වැගිරෙවූ බැවින් ඔහු තමාගේ සෙනහ අතරෙන් සිඳිමනු ලබන්නේය.
- 5** මෙසේ අණකරන්නේ ඉග්‍රායෙල් පුත්‍රයන් එළිමහනේ පූජාකරන තමන්ගේ පූජාවල් ස්වාමීන්වහන්සේ වෙතට සමමුඛවීමේ කුඩාරමේ දොරකඩ ළඟට පූජකයා වෙතට ගෙනවුත්

ශාන්ති පූජාවල කොට ස්වාමීන්වහන්සේට පූජාකරන පිණිසය.

- 6** පූජකයාද ඒ ලේ සමමුඛවීමේ කුඩාරමේ දොරකඩ ඉදිරිපිට තිබෙන ස්වාමීන්වහන්සේගේ පූජාසනය පිට ඉස ස්වාමීන්වහන්සේට මිහිරි සුවඳක් පිණිස තෙල දැවිය යුතුය.
- 7** ඔවුන් යක්ෂයන් 17:7 හෙවත්, වන එළුවන්. පස්සේ වෙගයාකමින් ගොස් තමුන්ගේ පූජා ඔවුන්ට තවත් පූජා නොකළයුතුය. මෙය ඔවුන්ට ස්වකීය පරමපරාවල නිරන්තර පනතක් වන්නේය.
- 8** තවද ඔවුන්ට මෙසේ කියන්න: ඉග්‍රායෙල් වංශයෙන්වත් ඔවුන් අතරෙහි වසන විදේශීන්ගෙන්වත් දවන පූජාවක් හෝ යාගයක් හෝ පූජාකරන කවරෙක් නුමුත්,
- 9** ස්වාමීන්වහන්සේට ඔප්පුකරන පිණිස එය සමමුඛවීමේ කුඩාරමේ දොරකඩ ළඟට නොගෙනාවොත් ඒ මනුෂ්‍යයා තමාගේ සෙනහ අතරෙන් සිද්ධමනු ලබන්නේය.
- 10** ඉග්‍රායෙල් වංශයෙන් හෝ ඔවුන් අතරේ වසන විදේශීන්ගෙන් හෝ කවරෙක් නුමුත් කොයිසාකාර ලෙයක්වත් කැවොත් මම එසේ ලේ කන තැනැත්තාට විරුද්ධව මාගේ මුහුණ යොමුකරමින් ඔහු තමාගේ සෙනහ අතරෙන් සිද්ධමන්නෙමි.
- 11** මක්නිසාද මාසයේ පණ තිබෙන්නේ ලෙයෙහිය. මම එය ඔබ සැමගේ ප්‍රාණ උදෙසා පූජාසනය පිට සමහිකමක් කරන පිණිස ඔබ සැමට නියම කෙළෙමි. මක්නිසාද සමහිකමක් සිදුකරන්නේ ලේය, එසේ වන්නේ එහි ප්‍රාණය තිබෙන නිසාය.
- 12** එබැවින්: ඔබ සැමගෙන් කිසිවෙක් ලේ නොකැයුතුය, ඔබ සැම අතරෙහි වසන විදේශියාද ලේ නොකැ යුතුයයි මම ඉග්‍රායෙල් පුත්‍රයන්ට කියෙමි.
- 13** ඉග්‍රායෙල් පුත්‍රයන්ගෙන්වත් ඔවුන් අතරේ වසන විදේශීන්ගෙන්වත් කිසිවෙක් කැමට ගන්නාවූ මාගයෙක් හෝ පක්ෂියෙක් හෝ දඩයම් කරගන්නොත් ඔහු උගේ ලේ වගුරුවා එය පස්වලින් වසා දැමිය යුතුය.
- 14** මක්නිසාද සියලුම මාසවල පණ තිබෙන්නේ ඒවායේ ලෙයෙහිය, එය පණ හා සමානය. එබැවින් කිසි මාසයක ලේ නොකැයුතුයයි ඉග්‍රායෙල් පුත්‍රයන්ට කියෙමි. මක්නිසාද සියලු මාසවල පණ තිබෙන්නේ ඒවායේ ලෙයෙහිය; එය කන කවරෙක් නුමුත් සිද්ධමනු ලබන්නේය.
- 15** ස්වදේශීවූ හෝ විදේශීවූ හෝ කවරෙක් නුමුත් ඉබේ නැසුණු නොහොත් මාගයන් විසින් ඉරාදමනලද සතෙකුගේ මාස කැවොත් ඔහු තමාගේ වස්ත්‍ර සෝදාගෙන වතුර නාගන යුතුය, ඔහු සවස දක්වාද අපවිත්‍රව සිටින්නේය, ඊට පසු ඔහු පවිත්‍රවන්නේය.
- 16** එහෙත් ඔහු ඒවා සෝදාගන්නේවත් තමාම වතුර නාගන්නේවත් නැත්නම් ඔහු තමාගේ අයුතුකම දරනවා ඇතැයි කිසේක.

පරිච්ඡේදය 18

ස්වාමීන්වහන්සේ මෝසෙස්ට කථාකොට කියනසේක්:

- 2** ඉග්‍රායෙල් පුත්‍රයන්ට මෙසේ කියන්න-මම ඔබ සැමගේ දෙව්වූ ස්වාමීන්වහන්සේය.
- 3** ඔබ සැම විසූ මිසර දේශයේ ක්‍රියා ලෙස නොකරන්න. මා විසින් ඔබ සැම පමුණුවනු ලබන කානාන් දේශයේ ක්‍රියා ලෙස නොකරන්න. ඔවුන්ගේ පනත් ලෙස නොහැසිරෙන්න.
- 4** ඔබ සැම මාගේ විනිශ්චයයන් ඉෂ්ටකර මාගේ පනත් පවත්වා ඒවායේ හැටියට හැසිරෙන්න. මම ඔබ සැමගේ දෙව්වූ ස්වාමීන්වහන්සේය.
- 5** එබැවින් ඔබ සැම මාගේ පනත් සහ විනිශ්චයයන් පවත්වන්න. මනුෂ්‍යයෙක් ඒවා පවත්වන්නේ නම් ඔහු එයින් ජීවත්වන්නේය. මම ස්වාමීන්වහන්සේය.
- 6** ඔබ සැමගෙන් කිසිවෙක් තමාගේ කිට්ටු නැයෙකු කරා නග්නභාවය හරින පිණිස ලංනොවිය යුතුය. මම ස්වාමීන්වහන්සේය.
- 7** ඔබේ පියාගේ නග්නභාවය එනම් ඔබේ මවුගේ නග්නභාවය නොහරින්න. ඇ ඔබේ මැණියෝය; ඇගේ නග්නභාවය නොහරින්න.
- 8** ඔබේ පියාගේ භාර්යාවගේ නග්නභාවය නොහරින්න. එය ඔබේ පියාගේ නග්නභාවයය.
- 9** ගෙදර උපන් හෝ පිටත උපන් හෝ ඔබේ පියාගේ දුවවත් ඔබේ මවුගේ දුවවත් වන ඔබේ සහෝදරීගේ නග්නභාවය නොහරින්න.

- 10 ඔබේ පුත්‍රයාගේ දුටුගේ හෝ ඔබේ දියණියන්ගේ දුටුගේ හෝ නග්නභාවය නොහරින්න. මක්නිසාද ඔවුන්ගේ නග්නභාවය ඔබේම නග්නභාවයය.
- 11 ඔබේ පියාට දාව උපන්නාවූ ඔබේ පියාගේ භාර්යාවගේ දුටු වන ඔබේ සහෝදරීගේ නග්නභාවය නොහරින්න.
- 12 ඔබේ පියාගේ සහෝදරීගේ නග්නභාවය නොහරින්න. ඇ ඔබේ පියාට කිට්ටු නැයෙකිය.
- 13 ඔබේ මවුගේ සහෝදරීගේ නග්නභාවය නොහරින්න. මක්නිසාද ඇ ඔබේ මවුගේ කිට්ටු නැයෙකිය.
- 14 ඔබේ පියාගේ සහෝදරයාගේ නග්නභාවය නොහරින්න, එනම් ඔහුගේ භාර්යාවට ළුනොවන්න. ඇ ඔබේ කුඩමමය.
- 15 ඔබේ ලේලිගේ නග්නභාවය නොහරින්න. ඇ ඔබේ පුත්‍රයාගේ භාර්යාවය; ඔබ ඇගේ නග්නභාවය නැරිය යුතුය.
- 16 ඔබේ සහෝදරයාගේ භාර්යාවගේ නග්නභාවය නොහරින්න. එය ඔබේ සහෝදරයාගේ නග්නභාවය.
- 17 ස්ත්‍රියෙකුගේ සහ ඇගේ දුටුගේ නග්නභාවය නොහරින්න; ඇගේ පුත්‍රයාගේ දුටුවත් ඇගේ දියණියන්ගේ දුටුවත් නග්නභාවය හරින පිණිස පාවානොගන්න; ඔව්හු ළඟ නැකම් ඇත්තියෝය. ඒක දූෂකමකිය.
- 18 ඔබේ භාර්යාව ජීවත්ව සිටියදී විරුද්ධකම් හටගන්න හැටියට, ඇ හැර ඇගේ සහෝදරීන් නග්නභාවය හරින පිණිස පාවානොගන්න.
- 19 ස්ත්‍රියෙක් මාසේ මාරුවී අපවිත්‍රව සිටින තුරු ඇගේ නග්නභාවය හැරීමට ඇ කරා නොපැමිණෙන්න.
- 20 ඔබේ අසල්වාසියාගේ භාර්යාව සමඟ ඔබ කිලටු වන පිණිස ඇ සමඟ සංවාසය නොකළයුතුය.
- 21 ඔබේ වංශයෙන් කිසිවෙකු මොලෙක්ට ගිනි මැදින් යවා පූජාකොට ඔබේ දෙවියන්වහන්සේගේ නාමයට අපහාසනොකරන්න. මම ස්වාමීන්වහන්සේය.
- 22 ගැහැනුන් සමඟ මෙන් පිරිමින් සමඟ සංවාසය නොකරන්න. ඒක පිළිකුලකිය.
- 23 කිසි මාගයෙකු සමඟ සංවාසයකොට අපවිත්‍ර නොවන්න. කිසි ස්ත්‍රියෙක්ද සංවාසය පිණිස මාගයෙකු ඉදිරියට නොපැමිණිය යුතුය. ඒක ව්‍යාකූල දෙයකිය.
- 24 මේ කිසිවකින් තමුන්ම කිලටුකර නොගන්න. මක්නිසාද මා විසින් ඔබ සැම ඉදිරියෙන් පහකරන ජාතිහු මේ සියලු දේවලින් අපවිත්‍රව සිටිති.
- 25 දේශයද කිලටුවී තිබේ. ඒ නිසා එහි අයුතුකම ඒ පිටට පමුණුවන්නෙමි, දේශයද එහි වැසියන් වමාරා දමන්නීය.
- 26 ඔබ සැම මේ පිළිකුල්වලින් කිසිවක් නොකොට, මාගේ පනත් හා මාගේ විනිශ්චයයන් පවත්වන්න; ස්වදේශියෙක් වුවත් ඔබ සැම අතරේ සිටින විදේශියෙක් වුවත් එසේ පවත්වන්නට ඔනැය.
- 27 (මක්නිසාද ඔබ සැමට පළමුවෙන් දේශයෙහි විසූ මනුෂ්‍යයෝ මේ සියලු පිළිකුල්කම් කොට දේශය කිලටුකළෝය.)
- 28 එසේ ඔබ සැමත් දේශය අපවිත්‍රකළොත් දේශය ඔබ සැමට පළමුවෙන් සිටිය ජාතීන් වමාරාදැමුවාක්මෙන් ඔබ සැමත් වමාරා දමනවා ඇත.
- 29 මක්නිසාද කවුරු නමුත් මේ පිළිකුල්කම්වලින් කිසිවක් කළොත් එසේ කරන අය තමුන්ගේ සෙනඟ අතරෙන් සිද්ධමනු ලබන්නෝය.
- 30 එබැවින් ඔබ සැමට පළමුවෙන් කරනලද මේ පිළිකුල් සිරිත්වලින් කිසිවක් පවත්වා ඔබ සැම ඒවායින් අපවිත්‍ර නොවෙන පිණිස, මාගේ නියමය රක්ෂාකරන්න. මම ඔබ සැමගේ දෙවිවූ ස්වාමීන්වහන්සේයයි කිසේක.

සි චාමිත්වහන්සේ මෝසෙස්ට කථාකොට කියනසේක්:

2 ඉග්‍රායෙල් පුත්‍රයන්ගේ මුළු සභාවට මෙසේ කියන්න-ඔබ සැම ශුද්ධව සිටිය යුතුය. මක්නිසාද ඔබ සැමගේ දෙවිවූ ස්වාමීන්වහන්සේ වන මම ශුද්ධය.

3 ඔබ සැම එකිනෙකා තමතමාගේ මවුටද පියාටද හයවිය යුතුය, මාගේ සබත් රක්ෂාකළ යුතුය. මම ඔබ සැමගේ දෙවිවූ ස්වාමීන්වහන්සේය.

4 රූප වෙතට නොහැරෙන්න, වාත්තු දේවතාවුන් සාදානොගන්න. මම ඔබ සැමගේ දෙවිවූ ස්වාමීන්වහන්සේය.

5 ඔබ සැම ශාන්ති පූජාවක් ස්වාමීන්වහන්සේට පූජාකරන කල ඔබ සැම පිළිගනු ලබන ලෙස එය පූජාකළ යුතුය.

6 එය ඔබ සැම විසින් පූජාකරන දවසේදීද පසු දවසේදීද කැ යුතුය. තුන්වෙනි දවස දක්වා කිසිවක් ඉතුරුව තිබුණොත් ඒවා ගින්නෙන් දවනු ලැබිය යුතුය.

7 එයින් කිසිවක් තුන්වෙනි දවසේදී කැවොත් එය පිළිකුල්ය; එය පිළිගනු නොලබන්නේය.

8 එය කන තැනැත්තේ තමාගේ අපරාධය දරන්නේය, මක්නිසාද ඔහු ස්වාමීන්වහන්සේගේ ශුද්ධවූ දේ අපවිත්‍රකෙළේය. ඒ තැනැත්තා තමාගේ සෙනහ අතරෙන් සිද්ධවනු ලබන්නේය.

9 ඔබ සැමගේ දේශයේ ගොයම කපන කල ඔබේ කෙතේ මුලු තීන්දුවට කපා නොගන්න, කපන විට වැටෙන කරල් එකතුකර නොගන්න.

10 ඔබේ මිදිවත්තේ දෙවරක් වලු කපානොගන්න, ඔබේ මිදිවත්තේ වැටී තිබෙන ඵල එකතු නොකරන්න. දිළින්දාට විදේශියාටද ඒවා අත්හරින්න. මම ඔබ සැමගේ දෙවිවූ ස්වාමීන්වහන්සේය.

11 සොරකම නොකරන්න; වංචා නොකරන්න, ඔවුනොවුන්ට බොරු නොකියන්න.

12 ඔබේ දෙවියන්වහන්සේගේ නාමයට අපහාස නොපැමිණෙන පිණිස මාගේ නාමයෙන් බොරුවට නොදිවුරන්න. මම ස්වාමීන්වහන්සේය.

13 ඔබේ අසල්වාසියාට හිංසා නොකරන්න, ඔහුගෙන් කොල්ල නොකන්න. කුලිකාරයාගේ කුලී පසුවදා උදය වනතුරු රූ මුළුල්ලේ ඔබ වෙත නොතීබිය යුතුය.

14 බිහිරාට දෙස් නොකියන්න, අන්ධයාට ඉස්සරහ පැකිළවන දෙයක් නොතබා, ඔබේ දෙවියන්වහන්සේට හයව සිටින්න. මම ස්වාමීන්වහන්සේය.

15 විනිශ්චයේදී අධර්මිෂ්ඨකමක් නොකරන්න. දිළිදාගේ තරම සැලකීමෙන්වත් බලවතාගේ තත්ත්වයට ගරුකිරීමෙන්වත් නොව ධර්මිෂ්ඨකමින් ඔබේ අසල්වාසියා විනිශ්චයකරන්න.

16 ඔබේ සෙනහ අතරෙහි කේලාම කියමින් ඔබමොබ නොයන්න. ඔබේ අසල්වාසියාගේ ප්‍රාණයට විරුද්ධව නොනැගිටින්න. මම ස්වාමීන්වහන්සේය.

17 ඔබේ සිතින් සහෝදරයාට වෛරනොවෙන්න. ඔබේ අසල්වාසියාගේ හේතුවෙන් ඔබ පාපය නොදරන පිණිස සැබවින් ඔහුට තරවටු කරන්න.

18 පළිගන්නේවත් ඔබේ සෙනහගේ පුත්‍රයන්ට විරුද්ධව කිසි වෛරයක් පවත්වන්නේවත් නැතුව ඔබට මෙන් ඔබේ අසල්වාසියාට ප්‍රේමකරන්න. මම ස්වාමීන්වහන්සේය.

19 මාගේ පනත් රක්ෂාකරන්න. ඔබේ ගවයන්ට වෙනස් වර්ගයක සතුන් සමඟ සංවාසය කරන්ට ඉඩ නොදිය යුතුය. දෙවර්ගයක බීජ ඔබේ කෙතේ නොවපුළ යුතුය. දෙවර්ගයක නූල් මිශ්‍රකර වියාපු වස්ත්‍රයක් හැඳ නොගත යුතුය.

20 පුරුෂයෙකුට විවාහබස් දී කිසිසේත් මුදනු නොලැබ, නිදහස ලබානොගෙන, සිටින දාසියක් සමඟ යමෙක් සංවාසය කළොත් ඔවුන්ට දඩුවම්කළ යුතුය; ඇ නිදහස්ව නොසිටි නිසා ඔවුහු මරනු නොලබන්නේය.

21 ඔහු තමාගේ අපරාධ පූජාවට බැටළුවෙකු සම්මුඛවීමේ කුඩාරමේ දොරකඩ ළඟට අපරාධ පූජාවක් පිණිස ස්වාමීන්වහන්සේ වෙතට ගෙනා යුතුය.

22 පුජකයාද ඔහු කළ පාපය ගැන ස්වාමීන්වහන්සේ ඉදිරියෙහි අපරාධ පූජාවේ බැටළුවාගෙන් ඔහු උදෙසා සමභිකමක් කෙරේවා. එවිට ඔහු කළ පාපය ගැන ඔහුට ක්ෂමාව ලැබේ.

23 ඔබ සැම දේශයට අවුත් ආහාර පිණිස සියලු ආකාර ගස් සිටෙවු කල එහි ඵල ඒවායේ අවර්මජේදය මෙන් සලකන්න. ඒවා තුන් අවුරුද්දක් ඔබ සැමට අවර්මජේදය මෙන් තිබිය යුතුය;

ඒවා නොකැ යුතුය.

24 එහෙත් සතරවෙනි අවුරුද්දේ එහි සියලු එළ ස්වාමීන්වහන්සේට ප්‍රශංසාවේ මංගල්‍යයක් පිණිස ශුද්ධ වන්නේය.

25 ඒවායේ එළ ප්‍රයෝජන ඔබ සැමට වැඩි වන ලෙස පස්වෙනි අවුරුද්දේ ඒවායේ එළ කන්න. මම ඔබ සැමගේ දෙවිවූ ස්වාමීන්වහන්සේය.

26 ඔබ සැම ලේ සමඟ කිසිවක් නොකැ යුතුය. ශාස්ත්‍ර නොබලන්න, මායම් භාවිතා නොකරන්න.

27 ඔබ සැමගේ නළල් කෙළවරවල් වට නොකළ යුතුය, ඔබ සැමගේ රැවුලේ කොන් නොකැපිය යුතුය.

28 මළවුන් නිසා ඔබ සැමගේ ශරීරවල කැපුමක් කර නොගන්න, ඔබ සැමගේ ශරීරයෙහි කිසි සායම් ලකුණක්ද කොටා නොගන්න. මම ස්වාමීන්වහන්සේය.

29 දේශය වෙශාකමට වැටී දූෂ්‍යකමින් නොපිරෙන පිණිස ඔබේ දූව වෙශාකමට දී අපවිත්‍ර නොකරන්න.

30 මාගේ සබත් රක්ෂාකරන්න, මාගේ ශුද්ධස්ථානයට ගෞරව කරන්න. මම ස්වාමීන්වහන්සේය.

31 ආත්ම බන්ධනකාරයන් දෙසටත් ශාස්ත්‍රකාරයන් දෙසටත් නොහැරෙන්න; ඔවුන්ගෙන් අපවිත්‍ර නොවන පිණිස ඔවුන් සොයා නොයන්න. මම ඔබ සැමගේ දෙවිවූ ස්වාමීන්වහන්සේය.

32 පැසුණු හිසකේ ඇත්තා ඉදිරියෙහි නැගිට සිටින්න, මහල්ලාගේ මුහුණට ගෞරවකරන්න. ඔබේ දෙවියන්වහන්සේට භයවෙන්න; මම ස්වාමීන්වහන්සේය.

33 විදේශියෙක් ඔබ සැමගේ දේශයෙහි ඔබ ළඟ වසන්නේනම් ඔහුට අයුත්තක් නොකරන්න.

34 ඔබ සැම ළඟ වාසයකරන විදේශියා ඔබ සැම අතරෙහිම උපන්නෙකු මෙන් වේවා, ඔබට මෙන් ඔහුට ප්‍රේමකරන්න; මක්නිසාද ඔබ සැම මිසර දේශයෙහි විදේශියෝව සිටියහුය. මම ඔබ සැමගේ දෙවිවූ ස්වාමීන්වහන්සේය.

35 චිත්තිශ්වයෙන්වත් මනින දණ්ඩෙන්වත් කිරුමෙන්වත් මැනීමෙන්වත් අධර්මිෂ්ඨකම නොකරන්න.

36 හරි තරාදිද හරි බරද හරි ඒථාවක්ද හරි හිනක්ද ඔබ සැමට තබාගන්න. මම මිසර දේශයෙන් ඔබ සැම ගෙනාවා ඔබ සැමගේ දෙවිවූ ස්වාමීන්වහන්සේය.

37 එබැවින් ඔබ සැම මාගේ සියලු පනත්ද මාගේ සියලු චිත්තිශ්වයන්ද පවත්වා ඒවා ඉෂ්ටකරන්න. මම ස්වාමීන්වහන්සේයයි කීසේක.

පරිච්ඡේදය 20

සි්වාමීන්වහන්සේ මෝසෙස්ට කථාකොට කියනසේක්:

2 නැවත ඉශ්‍රායෙල් පුත්‍රයන්ට මෙසේ කියන්න-ඉශ්‍රායෙල් පුත්‍රයන්ගෙන් හෝ ඉශ්‍රායෙල්වරුන් අතරෙහි සිටින විදේශීන්ගෙන් හෝ තමාගේ දරුවන්ගෙන් කෙනෙක් මොලෙක්ට දෙන කවරෙකු නුමුත් සැබවින් මරනු ලැබිය යුතුය; දේශයේ වැසියෝ ඔහුට ගල්ගසන්නවා.

3 ඒ මනුෂ්‍යයා මාගේ ශුද්ධස්ථානය අපවිත්‍රකරන්නටත් මාගේ ශුද්ධ නාමයට නින්දාකරන්නටත් තමාගේ දරුවන්ගෙන් කෙනෙක් මොලෙක්ට දුන් බැවින් මම ඔහුට විරුද්ධව මාගේ මුහුණ යොමුකොට ඔහුගේ සෙනඟ කෙරෙන් ඔහු සිද්ධමන්නෙමි.

4 ඒ මනුෂ්‍යයා තමාගේ දරුවන්ගෙන් කෙනෙක් මොලෙක්ට දෙන කල දේශයේ වැසියෝ යම් ආකාරයකින් ඔහු කෙරෙන් තවුන්ගේ ඇස් වසාගෙන ඔහු නොමරන්නෝනම්,

5 මම ඒ මනුෂ්‍යයාටද ඔහුගේ පවුලටද විරුද්ධව මාගේ මුහුණ යොමුකොට, ඔහුද මොලෙක් සමඟ වෙශාකම කරන්නට ඔහු සමඟ වෙශාකමට ගිය සියල්ලන්ද ඔවුන්ගේ සෙනඟ අතරෙන් සිද්ධමන්නෙමි.

6 ආත්ම බන්ධනකාරයන් දෙසටත් ශාස්ත්‍රකාරයන් දෙසටත් හැරී ඔවුන් පස්සේ වෙශාකමට යන තැනැත්තාට විරුද්ධව මාගේ මුහුණ යොමුකොට ඔහුගේ සෙනඟ අතරෙන් ඔහු සිද්ධමන්නෙමි.

7 එබැවින් ඔබ සැම ඔබ සැමම පවිත්‍රකරගෙන ශුද්ධව සිටින්න. මක්නිසාද මම ඔබ සැමගේ දෙවිවූ ස්වාමීන්වහන්සේය.

- 8 මාගේ පනත් රක්ෂාකරමින් ඒවා ඉෂ්ටකරන්න. මම ඔබ සැම පවිත්‍රකරන ස්වාමීන්වහන්සේය.
- 9 පියාට හෝ මැණියන්ට හෝ දෙස් කියන කවරෙක් නුමුත් සැබවින් මරනු ලැබිය යුතුය. ඔහු තමාගේ පියාට හෝ මැණියන්ට දෙස් කීවේය; ඔහුගේ ලේ ඔහු පිට වන්නේය.
- 10 අන් මනුෂ්‍යයෙකුගේ භාර්යාව සමඟ කාමමිථ්‍යාවාරය කරන්නෙක් එනම් තමාගේ අසල්වාසියාගේ භාර්යාව සමඟ කාමමිථ්‍යාවාරය කරන්නෙක් ඇද්ද එසේ කරන්නාද කරන්නීද සැබවින් මරනු ලැබිය යුතුය.
- 11 තමාගේ පියාගේ භාර්යාව සමඟ සයනයකරන මනුෂ්‍යයා තම පියාගේ නග්නභාවය හැරිය බැවින් ඔවුන් දෙදෙනාම සැබවින් මරනු ලැබිය යුතුය; ඔවුන්ගේ ලේ ඔවුන් පිට වන්නේය.
- 12 මනුෂ්‍යයෙක් තම පුත්‍රයාගේ භාර්යාව සමඟ සයනය කළොත් ඔවුන් දෙදෙනාම සැබවින් මරනු ලැබිය යුතුය. ඔව්හු ව්‍යාකූලයක් කළෝය; ඔවුන්ගේ ලේ ඔවුන් පිට වන්නේය.
- 13 මනුෂ්‍යයෙක් ගැහැනියකු සමඟ සයනයකරන්නාක්මෙන් පිරිමියෙකු සමඟ සයනයකළොත් ඔවුන් දෙදෙනාම පිළිකුලක් කළෝය. ඔව්හු සැබවින් මරනු ලැබිය යුතුය; ඔවුන්ගේ ලේ ඔවුන් පිට වන්නේය.
- 14 මනුෂ්‍යයෙක් භාර්යාවක් සහ ඇගේ මැණියන් පාවා ගන්නාත් ඒක දූෂකමක්ය. ඔබ සැම අතරේ දූෂ්ටකමක් නොවන පිණිස ඔහුද ඔව්හුද ගින්නෙන් දවනු ලබන්වා.
- 15 මනුෂ්‍යයෙක් මාගයෙකු සමඟ සංවාසය කළොත් ඔහු සැබවින් මරනු ලැබිය යුතුය. ඒ මාගයාද මරාදමන්න.
- 16 තවද ස්ත්‍රියෙක් මාගයෙකු සමඟ සංවාසය කරන්ට ඌට ලංවුණොත් ඒ ස්ත්‍රිය හා මාගයාද මරාදමන්න. ඔව්හු සැබවින් මරනු ලැබිය යුතුය; ඔවුන්ගේ ලේ ඔවුන් පිට වන්නේය.
- 17 මනුෂ්‍යයෙක් තමාගේ පියාගේ දුව නොහොත් තමාගේ මවගේ දුව වන තමාගේ සහෝදරිය පාවාගෙන ඇගේ නග්නභාවය දුටුවොත්, ඇද ඔහුගේ නග්නභාවය දුටුවොත්, එය නින්දිතකමක්ය; ඔවුන් තමන් සෙනහගේ පුත්‍රයන්ගේ ඇස් හමුවෙහි සිද්දැමිය යුතුය. ඔහු තමාගේ සහෝදරියගේ නග්නභාවය හැරියේය; ඔහු තමාගේ අපරාධය දැරිය යුතුය.
- 18 මනුෂ්‍යයෙක් ඔසප්වී සිටින ස්ත්‍රියෙකු සමඟ සයනයකර ඇගේ නග්නභාවය හැරියොත් ඔහු ඇගේ උල්පත නග්නකෙළේය, ඇද තමාගේ ලේ උල්පත හැරියාය. ඔවුන් දෙදෙනාම ඔවුන්ගේ සෙනහ අතරෙන් සිද්දැමිය යුතුය.
- 19 ඔබේ මැණියන්ගේ සහෝදරියගේවත් පියාගේ සහෝදරියගේවත් නග්නභාවය නොහරින්න. මක්නිසාද ඔහු තමාගේ කිට්ටු නැයා නග්නකෙළේය. ඔව්හු තමුන්ගේ අපරාධය දරන්නෝය.
- 20 මනුෂ්‍යයෙක් තමාගේ මහමමා නොහොත් කුඩමමා සමඟ සයනයකළොත් ඔහු තමාගේ මවුගේ සහෝදරයාගේ හෝ පියාගේ සහෝදරයාගේ හෝ නග්නභාවය හැරියේය; ඔවුන් තමුන්ගේ පාපය දරා දරුවන් නොලැබ මැරෙනවා ඇත.
- 21 මනුෂ්‍යයෙක් තමාගේ සහෝදරයාගේ භාර්යාව පාවාගන්නේනම් එය කිලුටුකමක්ය. ඔහු තමාගේ සහෝදරයාගේ නග්නභාවය හැරියේය; ඔවුන් දරුවන් නොලැබ සිටිනවා ඇත.
- 22 එබැවින් ඔබ සැම වාසය කරන පිණිස මා විසින් ඔබ සැම පමුණුවන දේශය ඔබ සැම වමාරානොදමන පිණිස මාගේ සියලු පනත්ද මාගේ සියලු විනිශ්චයයන්ද රක්ෂාකරමින් පවත්වන්න.
- 23 ඔබ සැම ඉදිරියෙන් මා විසින් පහකරනු ලබන සෙනහගේ සිරිත් ප්‍රකාරයට නොහැසිරෙන්න. මක්නිසාද ඔවුන් මේ සියලු දේවල් කළ නිසා මම ඔවුන් පිළිකුල්කෙළෙමි.
- 24 එහෙත්: ඔබ සැම ඔවුන්ගේ දේශය හිමිකරගන්නාහුය, කිරිද මිපැණිද ගලා යන දේශයක් වන ඒක හිමිකරගන්නා පිණිස ඔබ සැමට දෙන්නෙමිඪි ඔබ සැමට කියෙමි. මම වනාහි ජාතීන් කෙරෙන් ඔබ සැම වෙන්කර ගත්තාවූ ඔබ සැමගේ දෙව්වූ ස්වාමීන්වහන්සේය.
- 25 එබැවින් ඔබ සැම පවිත්‍ර අපවිත්‍ර මාගයන් අතරේද අපවිත්‍ර පවිත්‍ර පක්ෂීන් අතරේද වෙනස සලකන්න. ඔබ සැමට අපවිත්‍රකොට මා විසින් වෙන් කරනලද්දාවූ මාගයන්ගෙන්වත් පක්ෂීන්ගෙන්වත් බඩගා යන කිසි සතෙකුගෙන්වත් ඔබ සැමගේ ආත්ම පිළිකුල්කර නොගන්න.
- 26 ඔබ සැම මට ශුද්ධව සිටින්න. මක්නිසාද ස්වාමීන්වහන්සේ වන මම ශුද්ධය, මාගේ සෙනහ වන

පිණිස මනුෂ්‍ය ජාතීන් අතරෙන් ඔබ සැම වෙන්කරගනිමි.

27 ආත්ම බන්ධනකරුවූ නොහොත් ශාස්ත්‍රකාරවූ පුරුෂයෙක් හෝ ස්ත්‍රියෙක් හෝ සැබවින් මරනු ලැබිය යුතුය. ඔවුන් ගල්ගසනු ලැබිය යුතුය. ඔවුන්ගේ ලේ ඔවුන් පිට වන්නේයයි කිසේක.

පරිච්ඡේදය 21

1 ස්වාමීන්වහන්සේ මෝසෙස්ට කථාකොට කියනසේක්: ආරොන්ගේ පුත්‍රවූ පූජකයන්ට කථාකරමින් මෙසේ කියන්න-කිසිවෙක් තමාගේ සෙනභ අතරේ මළවුන් උදෙසා අපවිත්‍ර නොවිය යුතුය;

2 එහෙත් ඔහුට කිට්ටුවූ ඔහුගේ නැයා උදෙසා එනම් තමාගේ මවු උදෙසාද තමාගේ පියා උදෙසාද තමාගේ පුත්‍රයා උදෙසාද තමාගේ දුව උදෙසාද තමාගේ සහෝදරයා උදෙසාද,

3 පුරුෂයෙකු නොගත් තමා ළඟ ඉන්න කන්‍යාවක්වූ තමාගේ සහෝදරී උදෙසාද අපවිත්‍රවෙන්ට ඔහුට පුළුවන.

4 තමාගේ සෙනභ අතරේ නායකයෙක්වූ ඔහු තමා දූෂණයවන ලෙස අපවිත්‍ර නොවිය යුතුය.

5 ඔවුහු තමුන්ගේ හිස් මුඩු නොකරන්වා, රැවුළේ කොන් බුනොගන්වා, ඔවුන්ගේ ශරීරයෙහි කිසි කැපීමක් නොකරන්වා.

6 ඔවුහු තමුන්ගේ දෙවියන්වහන්සේට ශුද්ධව සිටින්නවා, තමුන්ගේ දෙවියන්වහන්සේගේ නාමය දූෂණයනොකරන්නවා. මක්නිසාද ඔවුහු තමුන්ගේ දෙවියන්වහන්සේගේ හෝඡනය වන ස්වාමීන්වහන්සේගේ ගීති පූජා ඔප්පුකරති. එබැවින් ඔවුන් ශුද්ධව සිටිය යුතුය.

7 ඔවුහු වේශ්‍යාවක්වත් කිලටු කරනු ලැබූ තැනැත්තියෙක්වත් පුරුෂයාගෙන් පහකරනු ලැබූ ස්ත්‍රියෙක්වත් පාවා නොගනින්නවා. මක්නිසාද ඔහු තමාගේ දෙවියන්වහන්සේට ශුද්ධ කෙනෙක්ය.

8 එබැවින් ඔබ ඔහු විශුද්ධකරන්න; මක්නිසාද ඔහු ඔබේ දෙවියන්වහන්සේගේ හෝඡනය පූජාකරයි. ඔහු ඔබට ශුද්ධ කෙනෙක් වන්නේය. මක්නිසාද ඔබ සැම විශුද්ධකරන ස්වාමීන්වහන්සේ වන මම ශුද්ධය.

9 තවද යම්කිසි පූජකයෙකුගේ දුවක් වේශ්‍යාකමෙන් තොමෝම දූෂණයවන්නීනම් ඇ තමාගේ පියාට අපහාසකරන්නීය. ඇ ගීන්නෙන් පුලුස්සා දමනු ලැබිය යුතුය.

10 තමාගේ හිස පිට ආලේප තෙලය වත්කරන ලද්දාවූ, ශුද්ධ වස්ත්‍ර හැඳීමට කැපකරන ලද්දාවූ, තමාගේ සහෝදරයන් අතරේ නායක පූජකයාවූ තැනැත්තේ තමාගේ හිසකේ ලිහානොගත යුතුය, තමාගේ වස්ත්‍රද ඉරා නොගත යුතුය;

11 ඔහු කිසි මළකඳක් ළඟට නොයා යුතුය, තමාගේ පියා උදෙසාවත් තමාගේ මවු උදෙසාවත් අපවිත්‍ර නොවිය යුතුය;

12 ඔහු ශුද්ධස්ථානයෙන් පිටතට නොයා යුතුය, තමාගේ දෙවියන්වහන්සේගේ ශුද්ධස්ථානය කිලටු නොකළ යුතුය; මක්නිසාද ඔහුගේ දෙවියන්වහන්සේගේ ආලේප තෙලය නමැති ඔටුන්න ඔහු පිට තිබේ. මම ස්වාමීන්වහන්සේය.

13 ඔහු භාර්යාවක් ඇගේ කන්‍යා භාවයෙහිදී පාවාගනිවා.

14 ඔහු වැන්දඹුවක්වත් අත්හරිනලද ස්ත්‍රියෙක්වත් දූෂණයවූ තැනැත්තියෙක්වත් වේශ්‍යාවක්වත් පාවානොගෙන තමාගේම සෙනභ අතරෙන් කන්‍යාවක් භාර්යාව කොට පාවාගත යුතුය.

15 ඔහු තමාගේම සෙනභ අතරෙහි තමාගේ වංශය දූෂණයනොකොට සිටිය යුතුය. මක්නිසාද මම ඔහු විශුද්ධකරන ස්වාමීන්වහන්සේ යයි කිසේක.

16 ස්වාමීන්වහන්සේ මෝසෙස්ට කථාකොට කියනසේක්:

17 ආරොන්ට මෙසේ කියන්න-ඔබේ වංශයේ පරම්පරාවලදී ශරීරයේ කැලලක් ඇති කිසිවෙක් ඇද්ද, හෙතෙම තමාගේ දෙවියන්වහන්සේගේ හෝඡනය පූජාකරන්ට ළංනොවේවා.

18 කැලලක් ඇති කොයි මනුෂ්‍යයෙක් නුමුත් ළංනොවිය යුතුය. අන්ධයෙක්වත් කොරෙක්වත් මුක්කමෙක්වත් විකල් අංග ඇත්තෙක්වත්,

19 අත පය කැඩුණු කෙනෙක්වත්,

20 කුදෙක්වත් මිට්ටෙක්වත් ඇසේ සුදක් ඇති කෙනෙක්වත් කබොල්ලක් ඇත්තෙක්වත් දද

ඇත්තෙක්වත් තැප්ණ අණ්ඩ ඇත්තෙක්වත් ලංනොවිය යුතුය;

21 පූජකවූ ආරොන්ගේ වංශයෙහි ශරීරයේ කැලලක් ඇති කිසි මනුෂ්‍යයෙක් ස්වාමීන්වහන්සේගේ දවන පූජා ඔප්පුකරන්ට ලංනොවිය යුතුය; ඔහුට පළඳවක් ඇති බැවින් තමාගේ දෙවියන්වහන්සේගේ හෝඡනය ඔප්පුකරන පිණිස ලංනොවිය යුතුය.

22 අති ශුද්ධවූද ශුද්ධවූද දේවලින් තමාගේ දෙවියන්වහන්සේගේ හෝඡනය ඔහුට කන්ට පුළුවන.

23 නුමුත් ඔහුට කැලලක් තිබෙන බැවින් මාගේ ශුද්ධස්ථානය දූෂණයනොකරන පිණිස ඔහු තිරයෙන් ඇතුළට පැමිණෙන්නටවත් පූජාසනයට ලංවෙන්නටවත් යුතු නැත. මක්නිසාද මම ඒවා විශුද්ධකරන ස්වාමීන්වහන්සේයයි කිසේක.

24 මෝසෙස් ආරොන්ට සහ ඔහුගේ පුත්‍රයන්ටද සියලු ඉශ්‍රායෙල් පුත්‍රයන්ටද එසේ කියේය.

පරිච්ඡේදය 22

සි්වාමීන්වහන්සේ මෝසෙස්ට කථාකොට කියනසේක්:

2 ඉශ්‍රායෙල් පුත්‍රයන් විසින් මට කැපකරන ශුද්ධ දේවලින් වෙන්ව සිටින්න මාගේ ශුද්ධ නාමය දූෂණයනොකරන්නටත් ආරොන්ටද ඔහුගේ පුත්‍රයන්ටද කියන්න. මම ස්වාමීන්වහන්සේය.

3 ඔවුන්ට මෙසේ කියන්න: ඔබ සැමගේ පරම්පරාවලදී ඔබ සැමගේ මුළු වංශයෙන් කවරෙක් නුමුත් තමාගේ අපවිත්‍රකම තිබේදී ඉශ්‍රායෙල් පුත්‍රයන් විසින් ස්වාමීන්වහන්සේට කැපකරන ශුද්ධවූ දේවලට ලංවුණොත්, ඒ තැනැත්තා මා ඉදිරියෙන් සිද්ධමනු ලබන්නේය. මම ස්වාමීන්වහන්සේය.

4 ආරොන්ගේ වංශයෙන් කොයි පුරුෂයෙක් නුමුත් කුෂ්ඨ රෝගියෙක් හෝ යම් ප්‍රමෙහයක් ඇත්තෙක් හෝ වන්නේද ඔහු පවිත්‍රවනතෙක් ශුද්ධවූ දෙයින් නොකෑ යුතුය. මළවුන් කරණකොටගෙන අපවිත්‍රවී තිබෙන කිසි දෙයකට ස්පර්ශවන කෙනෙක්වත් ශුභ වැගිරීමක් ඇති කෙනෙක්වත්,

5 තමා අපවිත්‍රකළ හැකි බඩගායන කිසි සතෙකුට හෝ තමා කොයි අන්දමින් නුමුත් අපවිත්‍රකළ හැකි අපවිත්‍රකමක් ඇති කිසි පුරුෂයෙකුට හෝ,

6 ස්පර්ශවන තැනැත්තෙක්වත් සවස දක්වා අපවිත්‍රවන්නේය, තමා වතුර නාගත්තොත් මිස නැත්නම් ඔහු ශුද්ධ දේවලින් නොකෑ යුතුය.

7 නුමුත් ඉර බැස්ස කල ඔහු පවිත්‍රවන්නේය; පසුව ශුද්ධවූ දේ කන්ට ඔහුට පුළුවන, මක්නිසාද ඔහුගේ හෝඡන ඒවාය.

8 ඔහු ඉබේ මැරුණු නොහොත් මාගයන් විසින් මරාදැමූ සතෙකුගේ මස් කා අපවිත්‍ර නොවිය යුතුය. මම ස්වාමීන්වහන්සේය.

9 එබැවින් ඔවුහු මාගේ නියමය දූෂණයකොට, ඒ නිසා පාපය දරා, එහි නොනසින පිණිස එය රක්ෂාකරන්නවා. මම ඔවුන් විශුද්ධකරන ස්වාමීන්වහන්සේය.

10 අන්‍යවූ කිසිවෙක් ශුද්ධවූ දෙයින් නොකෑ යුතුය. පූජකයා ළඟ සිටින ආගන්තුකයෙක්වත් කුලියට ගත් වැඩකාරයෙක්වත් ශුද්ධවූ දෙයින් නොකෑ යුතුය.

11 එහෙත් පූජකයෙකු විසින් තමාගේ මිලයෙන් මිලේට ගත් කෙනෙකුට එයින් කන්ට පුළුවන; ඔහුගේ ගෙදර උපන් අයටත් ඔහුගේ හෝඡනවලින් කන්ට පුළුවන.

12 පූජකයෙකුගේ දුවක් අන්‍ය ගෝත්‍රයක පුරුෂයෙකුගේ භාර්යාව වුණොත් ඇ ශුද්ධ දේවල එසවීමේ පූජාවෙන් නොකෑ යුතුය.

13 එහෙත් පූජකයෙකුගේ දුව වැන්දඹුවක්ව නොහොත් අත්හරිනු ලැබ දරුවන් නැතුව ඇගේ පියාගේ ගෙට හැරී ඇවිත් සිටී නම්, ඇගේ තරුණ වයසේදී මෙන් ඇගේ පියාගේ හෝඡනවලින් ඇට කන්ට පුළුවන. නුමුත් අන්‍යවූ කිසිවෙක් එයින් නොකෑ යුතුය.

14 තවද යම් මනුෂ්‍යයෙක් නොදැනුවත්ව ශුද්ධ දෙයක් කැවොත් ඔහු ඒ තරමෙන් පහෙන් කොටසක් ඊට එකතුකොට ශුද්ධ දෙය පූජකයාට දියයුතුය.

15 ඉශ්‍රායෙල් පුත්‍රයන් විසින් ස්වාමීන්වහන්සේට පූජාකරන්නාවූ ඔවුන්ගේ ශුද්ධ දේවල් කැමෙන් දෝෂ පමුණුවන අයුතුකම දරන්ට නොසලස්වන පිණිස ඔවුහු ඒවා දූෂණයනොකෙරෙන්නවා.

16 මක්නිසාද මම ඒවා විශුද්ධකරන ස්වාමීන්වහන්සේයයි කිසේක.

17 ස්වාමීන්වහන්සේ මෝසෙස්ට කථාකොට කියනසේක්:

18 ආරොන්ටද ඔහුගේ පුත්‍රයන්ටද සියලු ඉශ්‍රායෙල් පුත්‍රයන්ටද කථාකොට මෙසේ කියන්න-
ඉශ්‍රායෙල් වංශයෙන් හෝ ඉශ්‍රායෙල්හි වසන විදේශීන්ගෙන් හෝ තමුන් පූජාව ඔප්පුකරන
කවරෙක් නුමුත් ඔහුගේ භාරවලින් එකක්වත් ඔහුගේ සතුටු පඩුරුවලින් එකක්වත්
ස්වාමීන්වහන්සේට දවන පූජාවක් කොට ඔප්පුකරන්නේනම්;

19 ඔබ සැම පිළිගනු ලබන පිණිස ගවයන්ගෙන් හෝ බැටළුවන්ගෙන් හෝ එළුවන්ගෙන් හෝ
කැලලක් නැති පිරිමි සතෙකු ඔප්පුකරන්න.

20 කැලලක් ඇති එකෙකු ඔප්පුනොකරන්න. මක්නිසාද එය ඔබ සැම උදෙසා පිළිගනු
නොලබන්නේය.

21 යමෙක් භාරයක් ඉෂ්ටකිරීමට නොහොත් සතුටු පඩුරක් පිණිස ගවයන්ගෙන්වත් එළු බැටළු
රැළෙන්වත් ශාන්ති පූජාවක් ඔප්පුකරන විට එය පිළිගනු ලබන පිණිස එහි අංග සම්පූර්ණව තිබිය
යුතුය; උගේ කිසි කැලලක් නොතිබිය යුතුය.

22 අන්ධවූද අවයව කැඩුණාවූද අබ්බාගාතවූද වණුවන් පිළිකාවන් දදවන් ඇත්තාවූද සතුන්
ස්වාමීන්වහන්සේට ඔප්පු නොකරන්න, උන්ගෙන් පූජාසනය පිට ස්වාමීන්වහන්සේට ගිනි
පූජාවක් ඔප්පුනොකරන්න.

23 අංග විකල්වූ නොහොත් අඩුපාඩුවූ ගවයෙකු හෝ බැටළුවෙකු හෝ ස්වෙච්ඡා පූජාවක් පිණිස
පූජාකළ හැකිය; නුමුත් භාරයක් පිණිස උා පිළිගනු නොලබන්නේය.

24 අණ්ඩ මඩිනලද හෝ පොඩිකරනලද හෝ කඩාදමනලද හෝ කපාදමනලද හෝ සතෙක්
ස්වාමීන්වහන්සේට පූජා නොකරන්න: ඔබ සැමගේ දේශයෙහි එසේ නොකරන්න.

25 ඔබ සැමගේ දෙවියන්වහන්සේගේ හෝජනය පිණිස මුත්ගෙන් කිසිවෙකු විදේශියෙකුගේ
අතින් ගෙන ඔප්පුනොකරන්න; මක්නිසාද උන්ට අන්යයක් වී තිබේ, උන්ට කැලලක් ඇත්තේය.
උන් ඔබ සැම උදෙසා පිළිගනු නොලබන්නේයයි කියේ.

26 ස්වාමීන්වහන්සේ මෝසෙස්ට කථාකොට කියනසේක්:

27 ගවයෙක් හෝ බැටළුවෙක් හෝ එළුවෙක් හෝ බිහිවූ කල්හි උා සත් දවසක් මවු ළඟ සිටිවා;
අටවෙනි දවස පටන් ඉන් මත්තට උා ස්වාමීන්වහන්සේට ගිනි පූජාවක්කොට ඔප්පුකිරීමට සුදුසු
එකෙක්ව සිටියි.

28 තවද එළදෙනෙක් වුවත් බැටළු දෙනෙක් වුවත් උා සහ උගේ පැටවා එක දවසෙහි නොමරන්න.

29 ඔබ සැම ස්තූති පූජාවක් ස්වාමීන්වහන්සේට පූජාකරන කල්හි ඔබ සැම පිළිගනු ලබන ලෙස
පූජාකරන්න.

30 එම දවසෙහිම එය කෑ යුතුය; පසුවදා වන තුරු එයින් කිසිවක් ඉතුරුනොකළ යුතුය. මම
ස්වාමීන්වහන්සේය.

31 එබැවින් මාගේ ආඥා රක්ෂාකොට ඒවා පවත්වන්න. මම ස්වාමීන්වහන්සේය.

32 ඔබ සැම මාගේ ශුද්ධවූ නාමයට අපහාස නොකළ යුතුය; මම ඉශ්‍රායෙල් පුත්‍රයන් අතරෙහි
විශුද්ධකරනු ලබන්නෙමි. මම

33 ඔබ සැම විශුද්ධකරන ස්වාමීන්වහන්සේය, ඔබ සැමගේ දෙවියන්වහන්සේ වන පිණිස ඔබ සැම
මිසර දේශයෙන් ගෙනාවෙමි. මම ස්වාමීන්වහන්සේයයි කියේ.

පරිච්ඡේදය 23

23 ස්වාමීන්වහන්සේ මෝසෙස්ට කථාකොට කියනසේක්:

2 ඉශ්‍රායෙල් පුත්‍රයන්ට කථාකොට මෙසේ කියන්න-ශුද්ධ සභා රැස්වීම කොට ඔබ සැම විසින්
ප්‍රසිද්ධකළ යුතු ස්වාමීන්වහන්සේගේ මංගල්‍යයන් එනම් මාගේ නියම මංගල්‍යයන් මේවාය:

3 සඳවසක් වැඩකරන්ට පුළුවන. එහෙත් සත්වෙනි දවසේ ගරුමය නිවාඩුවේ සබ්බය, ශුද්ධ සභා
රැස්වීමක්ය; ඔබ සැම කිසිම වැඩක් නොකරන්න. එය ඔබ සැමගේ සියලු වාසස්ථානවල
ස්වාමීන්වහන්සේට පැවැත්විය යුතු සබ්බයකි.

4 ඒ ඒ නියම කාලවල ඔබ සැම විසින් ප්‍රසිද්ධකළ යුතු ශුද්ධ සභා රැස්වීම් වන ස්වාමීන්වහන්සේගේ

නියම මංගල්‍යයන් මෙව්‍යය.

5 පළමුවෙනි මස දස සතරවෙනි දින සවස ස්වාමීන්වහන්සේගේ පාස්කුව වේ.

6 එම මස පසළොස් වෙනි දින ස්වාමීන්වහන්සේට මුහුන් නොදැමූ රොට් මංගල්‍යය වන්නේය. සත් දවසක් මුහුන් නැති රොට් කන්න.

7 පළමුවෙනි දින ශුද්ධ සභා රැස්වීමක් පවත්වන්න. කිසි බර වැඩක් නොකරන්න.

8 එහෙත් ගින්නෙන් කරන පූජාවක් සත් දවසක් ස්වාමීන්වහන්සේට ඔප්පුකළ යුතුය. සත්වෙනි දින ශුද්ධ සභා රැස්වීමක් පැවැත්විය යුතුය; කිසිම බර වැඩක් නොකළ යුතුයයි කීසේක.

9 ස්වාමීන්වහන්සේ මෝසෙස්ට තවත් කථාකොට කියනසේක්:

10 ඉශ්‍රායෙල් පුත්‍රයන්ට කථාකොට මෙසේ කියන්න-මා විසින් ඔබ සැමට දෙන දේශයට ඔබ සැම අවුත් එහි ගොයම කපන කල ඔබ සැමගේ ගසයෙන් නාඹුල් ඵල මිටිය පූජකයා වෙතට ගෙනෙන්න.

11 ඒ මිටිය ඔබ සැම උදෙසා පිළිගනු ලබන පිණිස ඔහු ස්වාමීන්වහන්සේ ඉදිරියෙහි එය තේවකරන්නේය. සබත් දවසට පසුවදා පූජකයා එය තේවකෙරේවා.

12 ඔබ සැම ඒ මිටිය තේවකරන දවසේදී ස්වාමීන්වහන්සේට දවන පූජාවක් කොට කැලලක් නැති අවුරුද්දක බැටළුවස්සෙක්ද,

13 ඊට ආහාර පූජාවක් පිණිස ස්වාමීන්වහන්සේට මිහිරි සුවඳක් ඇති ගිනි පූජාවක් කොට තෙල් මිශ්‍රවූ සිහින් පිටි ඒඵාවකින් දසයෙන් දෙපංගුවක්ද ඊට පාන පූජාවක් කොට මුදිකපාන හිනකින් සතරෙන් පංගුවක්ද ඔප්පු කරන්න.

14 එසේ ඒ දවස දක්වා ඔබ සැමගේ දෙවියන්වහන්සේගේ පඩුරක් ඔබ සැම ගෙනෙන තුරුම රොට්වත් චිලදවත් අමුකරල්වත් ඔබ සැම විසින් නොකෑ යුතුය. එය ඔබ සැමගේ සියලු පරම්පරාවලදී ඔබ සැමගේ සියලු වාසස්ථානවල සදාකාල පනතක්ය.

15 සබතට පසුවදා වන ඔබ සැමගේ තේව මිටිය ගෙනෙන දවසේ පටන් ගැණලා සබත් දවස් සතකම පසුවෙන්ට ඇර,

16 සත්වෙනි සබත් දවසට පසුව දා දක්වා පනස් දවසක් ගණන්කරගෙන, අලුත් ආහාර පූජාවක් ස්වාමීන්වහන්සේට ඔප්පුකරන්න.

17 ඔබ සැමගේ වාසස්ථානවලින් සිහින් පිටි ඒඵාවකින් දසයෙන් දෙපංගුවකින් සෑදුවාමු මුහුන් දමා පිලිස්සුවාමු තේව රොට් දෙකක් ස්වාමීන්වහන්සේට නාඹුල් ඵල කොට ගෙනෙන්න.

18 ඔබ සැම ඒ රොට් සමඟ ස්වාමීන්වහන්සේට දවන පූජාවක් පිණිස කැලලක් නැති බැටළුවස්සන් සත්දෙනෙක්ද එක ගොන් නාමබෙක්ද බැටළුවත් දෙන්නෙක්ද ස්වාමීන්වහන්සේට මිහිරි සුවඳක් ඇති ගින්නෙන් කළ දවන පූජාවක් කොට උන්ගේ ආහාර පූජාද පාන පූජාද සමඟ ඔප්පුකළ යුතුය.

19 තවද පාප පූජාවක් පිණිස එක එළුවක්ද ශාන්ති පූජාවක් පිණිස එක් අවුරුදු බැටළුවෙන් දෙන්නෙක්ද ඔප්පුකළ යුතුය.

20 පූජකයාද නාඹුල් ඵලවලින් සෑදූ රොට් සහ බැටළු පැටවුන් දෙදෙනා සමඟ උන් ස්වාමීන්වහන්සේ ඉදිරියෙහි තේව පූජාවක් කොට තේවකෙරේවා. එය පූජකයාට ලැබෙන පිණිස ස්වාමීන්වහන්සේට ශුද්ධවන්නේය.

21 එම දවසේම ශුද්ධ සභා රැස්වීමක් ප්‍රසිද්ධකර පවත්වන්න. කිසි බර වැඩක් නොකරන්න. එය ඔබ සැමගේ සියලු වාසස්ථානවල ඔබ සැමගේ පරම්පරාවලට නිරන්තර පනතක්ය.

22 ඔබ සැමගේ දේශයේ ගොයම කපන කල ඔබ කෙතේ මුලුවලින් සහමුලින් කපා නොගන්න, වැටී තිබෙන කරල් එකතුකර නොගන්න. ඒවා දිළිඳුන්ට හා විදේශීන්ට අරින්න. මම ඔබ සැමගේ දෙවිවූ ස්වාමීන්වහන්සේයයි කීසේක.

23 තවද ස්වාමීන්වහන්සේ මෝසෙස්ට කථාකොට කියනසේක්:

24 ඉශ්‍රායෙල් පුත්‍රයන්ට කථාකරමින් මෙසේ කියන්න-සත්වෙනි මස පළමුවෙනි දින ඔබ සැමට ගරුමය නිවාඩුවක්ද හොරණෑ පිඹීමේ සිහිවීමක්ද ශුද්ධ සභා රැස්වීමක්ද වන්නේය.

25 ඔබ කිසිම බර වැඩක් නොකළ යුතුය. ස්වාමීන්වහන්සේට ගිනි පූජාවක් ඔප්පුකළ යුතුයයි කීසේක.

26 ස්වාමීන්වහන්සේ මෝසෙස්ට තවත් කථාකොට කියනසේක්:

- 27 ඒ කෙසේ වුවත් මේ සත්වෙති මස දසවෙනි දින සමහිකමක් කිරීමේ දවසය. ඔබ සැම ශුද්ධ සහ රැස්වීමක් පැවැත්විය යුතුය, ඔබ සැමගේ ආත්මවලට දුක්දී ස්වාමීන්වහන්සේට ගිනි පූජාවක් ඔප්පුකළ යුතුය.
- 28 ඔබ සැමගේ දෙවිවූ ස්වාමීන්වහන්සේ ඉදිරියෙහි ඔබ සැම උදෙසා සමහිකමක් කරන පිණිස එය සමහි කිරීමේ දවසක් නිසා ඒ දවසේදී කිසිම වැඩක් නොකළ යුතුය.
- 29 ඒ දවසේ තමාට දුක්නොදෙන්නාවූ කවරෙක් නුමුත් තමාගේ සෙනහ අතරෙන් සිද්ධමනු ලබන්නේය.
- 30 ඒ දවසේදී කිසියම වැඩක් කරන කවරෙකු නුමුත් ඔහුගේ සෙනහ අතරෙන් විනාශ කරන්නේමි.
- 31 කිසිම වැඩක් නොකරන්න. ඒක ඔබ සැමගේ සියලු පරමපරාවලට ඔබ සැමගේ සියලු වාසස්ථානවල නිරන්තර පනතක්ය.
- 32 ඒක ඔබ සැමට ගරුමය නිවාඩුවක් වන සබ්තක්ය, ඔබ සැමගේ ආත්මවලට දුක්දෙන්න. මාසේ නවවෙනි දින සවස එනම් සවස පටන් සවස දක්වා ඔබ සැමගේ සබ්ත පවත්වන්න කියේක.
- 33 තවද ස්වාමීන්වහන්සේ මෝසෙස්ට කථාකොට කියනසේක්:
- 34 ඉශ්‍රායෙල් පුත්‍රයන්ට කථාකරමින් මෙසේ කියන්න-මේ සත්වෙති මස පසළොස්වෙනි දින පටන් සත් දවසක් ස්වාමීන්වහන්සේට කුඩාරම් මංගල්‍යය වන්නේය.
- 35 පළමුවෙනි දින ශුද්ධ සහ රැස්වීමක් පවත්වන්න. කිසිම බර වැඩක් නොකරන්න.
- 36 සත් දවසක් ගිනි පූජාවක් ස්වාමීන්වහන්සේට ඔප්පුකරන්න. අටවෙනි දින ශුද්ධ රැස්වීමක් පවත්වා ගිනි පූජාවක් ස්වාමීන්වහන්සේට ඔප්පුකරන්න. එය මංගල්‍ය රැස්වීමක් බැවින් ඔබ සැම කිසිම බර වැඩක් නොකළ යුතුය.
- 37 ස්වාමීන්වහන්සේගේ සබ්තද ඔබ සැමගේ දානද ඔබ සැමගේ සියලු භාරවල්ද ස්වාමීන්වහන්සේට දෙන ඔබ සැමගේ සියලු සතුටු පඩුරුද ඇර,
- 38 ඒ ඒ දවසට නියම ලෙස ස්වාමීන්වහන්සේට ගින්නෙන් කරන පූජාවක් වන දවන පූජාවක්ද ආහාර පූජාවක්ද යාගයක්ද පාන පූජා ඔප්පුකරන පිණිස ශුද්ධ සහ රැස්වීම කොට ඔබ සැම විසින් ප්‍රසිද්ධකළ යුතු ස්වාමීන්වහන්සේගේ නියම මංගල්‍යයන් මේවාය.
- 39 ඒ කෙසේ වුවත් දේශයේ අස්වැන්න රැස්කරගත් කල්හි සත්වෙති මස පසළොස්වෙනි දින පටන් සත් දවසක් ස්වාමීන්වහන්සේගේ මංගල්‍ය පවත්වන්න. පළමුවෙනි දින ගරුමය නිවාඩුවක්ද අටවෙනි දිනත් ගරුමය නිවාඩුවක්ද වන්නේය.
- 40 පළමුවෙනි දින ලක්ෂණ ගස්වල එළද තල් අතුද බොහෝ කොළ ඇති ගස්වල අතුද ගංනළා ගස්ද රැගෙන සත් දවසක් ඔබ සැමගේ දෙවිවූ ස්වාමීන්වහන්සේ ඉදිරියෙහි ප්‍රීතිවෙන්න.
- 41 අවුරුද්දකට සත් දවසක් එය ස්වාමීන්වහන්සේට මංගල්‍යයක් කොට පවත්වන්න. එය ඔබ සැමගේ පරමපරාවල නිරන්තර පනතක්ය. සත්වෙති මාසයේ ඒක පවත්වන්න.
- 42 මා ඉශ්‍රායෙල් පුත්‍රයන් මිසර දේශයෙන් ගෙනා කල ඔවුන් පැල්වල වාසය කෙරෙමු බව ඔබ සැමගේ පරමපරාවල අය දැනගන්නා පිණිස සත් දවසක් පැල්වල වාසයකරන්න.
- 43 ඉශ්‍රායෙල්හි ස්වදේශිකවූ සියල්ලෝ පැල්වල වාසය කෙරෙත්වා. මම ඔබ සැමගේ දෙවිවූ ස්වාමීන්වහන්සේයයි කියේක.
- 44 මෝසෙස්ද ස්වාමීන්වහන්සේගේ නියම මංගල්‍යයන් ඉශ්‍රායෙල් පුත්‍රයන්ට දන්වා දුන්නේය.

පරිච්ඡේදය 24

ස්වාමීන්වහන්සේ මෝසෙස්ට කථාකොට:

- 2 එළිය පිණිස පහතක් නිතරම දැල්වීම සඳහා කොටා හිඳගත් පවිත්‍ර ඔලිව තෙල් ඔබ ළඟට ගෙනෙන්නට ඉශ්‍රායෙල් පුත්‍රයන්ට අණකරන්න.
- 3 සමුලබ්වීමේ කුඩාරමෙහි සාක්ෂියේ තිරයට පිටතින් සවස පටන් උදය දක්වා ආරෝන් ඒක ස්වාමීන්වහන්සේ ඉදිරියෙහි නිතරම පිළියෙළකර තබන්නේය. ඒක ඔබ සැමගේ පරමපරාවලට නිරන්තර පනතක්ය.
- 4 ඔහු ස්වාමීන්වහන්සේ ඉදිරියෙහි පවිත්‍ර පහන්රුක මත්තෙහි පහන් නිතරම පිළියෙළකර තැබිය

යුතුය.

5 සිහින් පිටි ගෙන එයින් රොටි දොළොසක් පුළුස්සන්න. එක එක රොටිය ඒවායින් දසයෙන් දෙපැයකින් සාදන්න.

6 ඒවා ස්වාමීන්වහන්සේ ඉදිරියෙහි පවිත්‍ර මෙසය උඩ පෙළකට සයක් බැගින් දෙපෙළකට තබන්න.

7 ස්වාමීන්වහන්සේට ගිනි පූජාවක්මෙන් රොටිවල සිහිවීමක් පිණිස ඒ දෙපෙළ පිට පවිත්‍ර තුවරලා තබන්න.

8 ඔහු ඒවා ඉග්‍රායෙල් පුත්‍රයන් උදෙසා නිරන්තර ගිවිසුමක් වන පිණිස හැම සබත් දවසේම ස්වාමීන්වහන්සේ ඉදිරියෙහි නිතරම පිළිවෙළට තබන්නේය.

9 ඒවා ආරොන් සහ ඔහුගේ පුත්‍රයන්ට වන්නේය; ඔවුහු ශුද්ධ තැනකදී ඒවා කන්නවා. මක්නිසාද ඒවා ස්වාමීන්වහන්සේට ගින්නෙන් කළ පූජාවලින් ඔහුට නිරන්තර පනතකින් අතිශුද්ධ යයි කීසේක.

10 ඉග්‍රායෙල් ස්ත්‍රියෙකුගේද මිසරීය පුරුෂයෙකුගේද පුත්‍රයෙක් ඉග්‍රායෙල් පුත්‍රයන් අතරේ මිසරයෙන් ආවේය. ඉග්‍රායෙල් ස්ත්‍රියගේ පුත්‍රයාද ඉග්‍රායෙල් මනුෂ්‍යයෙක්ද කඳවුරෙහිදී ඩබරකර ගත්තේය;

11 ඉග්‍රායෙල් ස්ත්‍රියගේ පුත්‍රයා ස්වාමීන්වහන්සේගේ නාමයට අපහාසකොට දෙස් කීවේය. ඔවුහු ඔහු මෝසෙස් ළඟට ගෙනාවෝය. ඔහුගේ මවුගේ නම ෂෙලොමිත්ය, ඇ දාන්ගේ ගෝත්‍රයේ දිබරිගේ දුවය.

12 ස්වාමීන්වහන්සේගේ මුඛයෙන් ඔවුන්ට දන්වන තුරු ඔවුහු ඔහු හිර අඩස්සි කළෝය.

13 ස්වාමීන්වහන්සේ මෝසෙස්ට කථාකොට කියනසේක:

14 දෙස්කීවාවූ තැනැත්තා කඳවුරෙන් පිටතට ගෙනයන්න; ඔහුගේ වචන ඇසූ සියල්ලෝ තමුන්ගේ අත් ඔහුගේ හිස පිට තබන්නවා, මුළු සභාවද ඔහුට ගල්ගසාවා.

15 ඔබ ඉග්‍රායෙල් පුත්‍රයන්ට කථාකොට: තමාගේ දෙවියන්වහන්සේට දෙස්කියන කවරෙක් නුමුත් තමාගේ පාපය දරන්ට ඔතැයයි කියන්න.

16 ස්වාමීන්වහන්සේගේ නාමයට අපහාසකරන තැනැත්තා සැබවින් මරනු ලැබිය යුතුය; මුළු සභාව සැබවින් ඔහු ගල්ගසා මැරිය යුතුය. විදේශියා වුවත් ස්වදේශියා වුවත් ස්වාමීන්වහන්සේගේ නාමයට අපහාසකළොත් මරනු ලැබිය යුතුය.

17 මනුෂ්‍යයෙකුට මැරෙන්නට පහර දෙන තැනැත්තා සැබවින් මරනු ලැබිය යුතුය;

18 මාගයෙකුට මැරෙන්නට පහර දෙන තැනැත්තා මාගයා වෙනුවට මාගයෙකු දී පළි ගෙවිය යුතුය.

19 මනුෂ්‍යයෙක් තමාගේ අසල්වාසියාට පලුදුවක් කළොත් ඔහු කළ ලෙසම ඔහුටත් කරනු ලැබේවා;

20 බිඳුමට බිඳුමක්ද ඇසට ඇසක්ද දතට දතක්ද වශයෙන් මනුෂ්‍යයෙකුට ඔහු කළ පලුදුවේ හැටියට ඔහුටත් කරනු ලැබේවා.

21 මාගයෙකු මරන්නා ඊට පළි ගෙවිය යුතුය. නුමුත් මනුෂ්‍යයෙකු මරන්නා මරනු ලැබිය යුතුය.

22 ස්වදේශියාට මෙන් විදේශියාටද එක විනිශ්චය ක්‍රමයක් ඔබ සැමට තිබෙන්නට ඔතැය. මක්නිසාද මම ඔබ සැමගේ දෙවිවූ ස්වාමීන්වහන්සේයයි කීසේක.

23 මෝසෙස් ඉග්‍රායෙල් පුත්‍රයන්ට කථාකෙළේය, ඔහු කී ලෙස ඔවුහු දෙස් කීවාවූ තැනැත්තා කඳවුරෙන් පිටතට ගෙනවුත් ගල්ගසා මැරුවෝය. ඉග්‍රායෙල් පුත්‍රයෝ ස්වාමීන්වහන්සේ මෝසෙස්ට අණකළ ලෙස කළෝය.

පරිච්ඡේදය 25

1 ස්වාමීන්වහන්සේ සිතයි කන්දේදී මෝසෙස්ට කථාකොට කියනසේක:

2 ඉග්‍රායෙල් පුත්‍රයන්ට කථාකරමින් මෙසේ කියන්න-මා විසින් ඔබ සැමට දෙන දේශයට ඔබ සැම පැමිණි කල දේශය ස්වාමීන්වහන්සේට සබතක් පවත්වන්නිය.

3 සාවුරුද්දක් ඔබේ කෙන වසුරන්න, සාවුරුද්දක් ඔබේ මිදිවැල් කස්පාදුකොට එහි එල එක්කරගන්න;

4 එහෙත් සත්වෙහි අවුරුද්ද ස්වාමීන්වහන්සේට පවත්වන සබතක් වන දේශයට ගරුමය

නිවාඩුවේ සබත් කාලයක් වන්නේය. ඔබේ කෙන නොවසුරන්න, ඔබේ මිදිවැල් කප්පාදු නොකරන්න.

5 ඔබේ ගොයමින් ඉබේම හටගන්න ඒවා කපා නොගන්න, කප්පාදු නොකළ ඔබේ මිදිවැලේ වලු රැස්කර නොගන්න. එය දේශයට ගරුමය නිවාඩුවේ අවුරුද්දක් වන්නේය.

6 දේශයේ සබත් ඔබ සැමට එනම් ඔබටත් ඔබේ මෙහෙකරුවාටත් ඔබේ මෙහෙකාරීටත් ඔබේ කුලිකාරයාටත් ඔබ සමඟ වසන ආගන්තුකයාටත් ආහාර පිණිස වන්නේය;

7 එහි මුළු වර්ධනය ඔබේ ගවයන්ටත් ඔබේ දේශයෙහි සිටින මාගයන්ටත් ගොදුරු පිණිස වන්නේය.

8 අවුරුදුවල සත් සබතක් ඔබට ගණන්කර ගන්න, එනම් සත් වරක් සත් අවුරුද්දක්; එවිට අවුරුදුවල සත් සබතක දවස් එනම් හතළිස් නව අවුරුද්දක් ඔබට වන්නේය.

9 පසුව සත්වෙති මාසයේ දසවෙනි දින හොරණැ ගබ්දය සැම තැනම පවත්වන්න; සමහිකමක් කිරීමේ දවසේදී ඔබ සැමගේ දේශය මුළුල්ලේ හොරණැව පිඹපල්ලා.

10 එසේ පනස්වෙනි වර්ෂය ශුද්ධ ලෙස පවත්වා දේශයෙහි සියලු වැසියන්ට නිදහස ප්‍රකාශකරන්න. එය ඔබ සැමට පුබ්ලියක් වන්නේය; එකල ඔබ සැම එකිනෙකා තම තමාගේ උරුමයටත් තම තමාගේ පෙළපතටත් නැවත පැමිණිය යුතුය.

11 ඒ පනස්වෙනි වර්ෂය ඔබ සැමට පුබ්ලියක් වන්නේය. ඒ කාලයෙහි වසුරන්ටවත් ඉබේම හටගන්න ඒවා කපාගන්නටවත් කප්පාදු නොකළ මිදි වැලෙන් එල නෙලාගන්නටවත් යුතු නැත.

12 මක්නිසාද එය පුබ්ලියක්ය; ඒක ඔබ සැමට ශුද්ධවන්නේය. ඒකේ අස්වැන්න කෙතෙක්ම ගෙන කන්න.

13 ඒ පුබ්ලි වර්ෂයෙහිදී ඔබ සැම එකිනෙකා තම තමාගේ උරුමයට නැවත පැමිණිය යුතුය.

14 ඔබේ අසල්වාසියාට කිසිවක් වික්කොත් නොහොත් ඔබේ අසල්වාසියා අතින් මිලේට ගත්තොත් ඔවුනොවුන්ට අයුතුකම් නොකරන්න.

15 පුබ්ලි වර්ෂයට පසුව තිබෙන අවුරුදු ගණන හැටියට ඔබේ අසල්වාසියාගෙන් මිලේට ගන්න, අස්වනු ලැබෙන අවුරුදු ගණන හැටියට ඔහු ඔබට විකිණිය යුතුය.

16 අස්වැන්න ලැබෙන ප්‍රමාණයට ඔහු ඔබට ඒවා විකුණන නිසා, අවුරුදුවල වැඩිකමේ ප්‍රකාරයට එහි මිල ගණන වැඩිකළ යුතුය, අවුරුදුවල අඩුකමේ ප්‍රකාරයට එහි මිල ගණන අඩුකළ යුතුය.

17 එබැවින් ඔවුනොවුන්ට අයුතුකම් නොකොට, ඔබේ දෙවියන්වහන්සේට හය ඇතුව සිටින්න. මක්නිසාද මම ඔබ සැමගේ දෙවිවූ ස්වාමීන්වහන්සේය.

18 එබැවින් මාගේ පනත් ඉෂ්ටකොට, මාගේ විනිශ්චයයන් පවත්වා, ඒවා රක්ෂාකරන්න; එවිට ඔබ සැම දේශයෙහි සුවසේ වාසයකරනවා ඇත.

19 දේශය තමාගේ එලය දෙන්නිය, ඔබ සැම තෘප්තියට පැමිණෙනතෙක් කා එහි සුවසේ වාසයකරන්නහුය.

20 ඉදින් අප විසින් වසුරන්නේවත් අපේ අස්වැන්න රැස්කරගන්නේවත් නැත්නම් සත්වෙති අවුරුද්දේ කුමක් කමුදැයි ඔබ සැම අසනවානම් මෙසේ කියමි.

21 හවෙති අවුරුද්දේ තුන් අවුරුද්දකට අස්වැන්න ලැබෙන හැටියට මාගේ ආශීර්වාදය ඔබ සැම කෙරෙහි පැමිණෙන්නට අණකරන්නෙමි.

22 එසේ ඔබ සැම අටවෙනි අවුරුද්දේ වසුරා පරණ එලයෙන් කන්නහුය; නවවෙනි අවුරුද්දේ එල ලැබෙන තුරුම පරණ එල කන්නහුය.

23 දේශය හැමදාටම විකුණනු නොලැබිය යුතුය; මක්නිසාද දේශය මාගේය. ඔබ සැම වනාහි මා වෙත වසන විදේශීන් හා ආගන්තුකයෝය.

24 ඔබ සැමට උරුමවෙන මුළු දේශයෙහි බිම් මුදාගන්නට ඔබ සැම ඉඩඇරිය යුතුය.

25 ඔබේ සහෝදරයෙක් දුප්පත්ව තමාගේ උරුමයෙන් කොටසක් විකුණන්නේනම් ඔහුගේ කිට්ටු නැයා ඇවිත් තම සහෝදරයා විසින් විකුණනලද ඉඩම මුදාගත යුතුය.

26 එසේ යමෙකුට මිදුමකාරයෙක් නැති නුමුත් ඔහු පොහොසත්ව එය මුදාගැනීමට සැහෙන පමණ වත්කම ලබාගන්නොත්,

27 ඔහු වික්ක දා පටන් අවුරුදු ගණන්කොට වැඩිව තිබෙන මුදල් ඒක මිලේට ගත් තැනැත්තාට

නැවත දී තමාගේ උරුමයට දෙවනු පැමිණෙන්නා.

28 එහෙත් එය නැවත ලබාගන්නට ඔහුට නොහැකිවී නම් විකුණනලද ඉඩම මිලේටගත් තැනැත්තාගේ අතේ ජුබිලි වර්ෂය දක්වා තිබේවා. ජුබිලි වර්ෂයෙහි ඒක මිදෙන්නේය, ඔහුද තමාගේ උරුමයට නැවත පැමිණෙන්නේය.

29 මනුෂ්‍යයෙක් පවුරු ඇති නුවරක තිබෙන ගෙයක් විකිකොත් එය විකික තැන් පටන් සමපූර්ණ අවුරුද්දක් ඇතුළතදී ඒක මුදාගත හැකි වන්නේය; අවුරුද්දක් තුළම එය මුදාගන්නට ඔහුට බලය තිබේ.

30 සමපූර්ණ අවුරුද්දක් ඇතුළතදී එය මුදනු නොලැබුවොත් පවුරු ඇති නුවර තිබෙන ගේ මිලේට ගත් තැනැත්තාට එය ඔහුගේ පරම්පරාවල නිරන්තර උරුමයක් වන්නේය. එය ජුබිලි වර්ෂයෙහිදී ආපසු නොයන්නේය.

31 එහෙත් වටකරින් පවුරු නැති ගම්වල ගෙවල් දේශයේ කෙත් සමඟ ගණන්ගනු ලබන්නේය. ඒවා මුදාගත හැකිවන්නේය, ජුබිලි වර්ෂයෙහිදී ඒවා ආපසු යන්නේය.

32 එසේවි නුවුත් ලෙව්වරුන්ගේ නුවරවල් එනම් ඔවුන්ගේ උරුම නුවරවල ගෙවල් කොයි කලෙක වුවත් ලෙව්වරුන්ට මුදාගත හැකිය.

33 ලෙව්වරුන්ගෙන් කවරෙක්වත් මිදුවොත් විකුණනලද ගෙයද ඔහුගේ උරුම නුවරද ජුබිලි වර්ෂයේදී ආපසු යන්නේය. මක්නිසාද ලෙව්වරුන්ගේ නුවරවල ගෙවල් ඉශ්‍රායෙල් පුත්‍රයන් අතරෙහි ඔවුන්ගේ උරුමයය.

34 එහෙත් ඔවුන්ගේ නගරයද ප්‍රදේශයේ කෙත් විකුණනු නොලැබිය යුතුය; මක්නිසාද ඒවා ඔවුන්ගේ නිරන්තර උරුමයකි.

35 ඔබ වෙත ඔබේ සහෝදරයෙක් දිළිඳුවී ඔහුගේ අතමිට හිඟවුණොත් ඔහුට උපකාරකරන්න. විදේශියෙකු හා ආගන්තුකයෙකු මෙන් ඔහු ඔබ වෙත වාසයකෙරේවා.

36 ඔබේ සහෝදරයා ඔබ වෙත රක්ෂාවෙන් පිණිස පොළිවත් ලාභයක්වත් ඔහුගෙන් නොගෙන ඔබේ දෙවියන්වහන්සේට හයව සිටින්න.

37 ඔබේ මිල පොළියටවත් ඔබේ ආහාර ලාභ ලබන පිණිසවත් ඔහුට නොදිය යුතුය.

38 මම වනාහි කානාන් දේශය ඔබ සැමට දී ඔබ සැමගේ දෙවියන්වහන්සේ වන පිණිස ඔබ සැම මිසර දේශයෙන් ගෙනාවා වූ ඔබ සැමගේ දෙවි වූ ස්වෘමීන්වහන්සේය.

39 ඔබ වෙත ඔබේ සහෝදරයා දිළිඳු බවට පැමිණ ඔබට තමාම විකිකොත් ඔහුගෙන් දාසයෙකුගේ වැඩ නොගත යුතුය.

40 කුලීකාරයෙකු මෙන්ද විදේශියෙකු මෙන්ද ඔහු ඔබ වෙත සිටිමින් ජුබිලි වර්ෂය දක්වා ඔබට මෙහෙකෙරේවා.

41 එකල ඔහුද ඔහු හා සමඟ ඔහුගේ දරුවෝද ඔබ වෙතින් ගොස් තමාගේ පෙළපතටත් තමාගේ පියවරුන්ගේ උරුමයටත් නැවත පැමිණෙන්නා.

42 මක්නිසාද ඔවුහු මිසර දේශයෙන් මා විසින් ගෙනෙනලද මාගේ මෙහෙකරුවෝය. දාසයන් මෙන් ඔවුන් විකුණනු නොලැබිය යුතුය.

43 තදකමින් ඔහු කෙරෙහි අධිපතිකම් නොකොට ඔබේ දෙවියන්වහන්සේට හය වෙන්න.

44 ඔබට ඇතිවන්නාවූ දාස දාසීන් ගැන නම්, ඔබ සැම වටකරින් සිටින ජාතීන්ගෙන්ම දාස දාසීන් මිලේට ගත යුතුය.

45 ඇත් ඔබ සැම අතරෙහි විදේශීය සිටින්නාවූ අන් රට වැසියන්ගේ දරුවන්ගෙන්ද ඔවුන්ට ඔබ සැමගේ දේශයෙහිදී උපදින්නාවූ ඔබ සැම ළඟ සිටින ඔවුන්ගේ පවුල්වලින්ද මිලේට ගන්න. ඔවුන් ඔබ සැමගේ උරුමයක් කොට තබාගන්නට පුළුවන.

46 ඔබ සැමට පසුව ඔබ සැමගේ දරුවන්ටද උරුමයක් කොට ඔවුන් හිමිකර දෙන්නට පුළුවන; ඔවුන් අතරෙන් සදාකාලේටම ඔබ සැමගේ දාසයන් ලබාගත හැකිය. එහෙත් ඔබ සැමගේ සහෝදරයන් වූ ඉශ්‍රායෙල් පුත්‍රයන් කෙරෙහි එනම් එක එකා තමතමාගේ සහෝදරයා කෙරෙහි තදකමින් අධිපතිකම් නොකළ යුතුය.

47 ඔබ වෙත සිටින විදේශීය ආගන්තුක වූ කෙනෙක් පොහොසත්වෙන්නටත් ඔහු වෙත සිටින ඔබේ සහෝදරයෙක් දිළිඳුව ඔබ වෙත සිටින විදේශීය ආගන්තුක වූ අයට හෝ විදේශියාගේ පවුලේ කෙනෙකුට හෝ විකුණනු ලබන්නටත් යෙදුණොත්,

- 48 ඔහු විකුණූ පසු නැවත මුදනු ලැබිය හැකිය; ඔහුගේ සහෝදරයන්ගෙන් එක් කෙනෙකුට ඔහු මුදාගත හැකිය.
- 49 ඔහුගේ මවුගේවත් පියාගේවත් සහෝදරයාට හෝ මවුගේවත් පියාගේවත් සහෝදරයාගේ පුත්‍රයාට හෝ ඔහුගේ පවුලට ළඟ නැසින්නෙක් කෙනෙකුට හෝ ඔහු මුදාගන්නට පුළුවන; නොහොත් ඔහු ධනවත් වන්නේනම් තමාම මුදාගන්නට හැකිවන්නේය.
- 50 ඔහු මිලේට ගත් තැනැත්තා සමඟ විකුණනු ලබන අවුරුද්ද පටන් ජුනිලි අවුරුද්ද දක්වා ගණන්බලවා. ඔහුගේ විකිණීමේ මිල ඒ අවුරුදු ගණන හැටියට වන්නේය; ඔහු පඩියට වැඩකරන්නෙකුගේ කාලය ලෙස ඔහු සමඟ සිටීවා.
- 51 බොහෝ අවුරුදු ඉතුරුව තිබෙනම් ඒවායේ හැටියට තමාගේ මිදීමේ මිලය තමා විකුණනු ලැබූ මිලයෙන් නැවත ගෙවිය යුතුය.
- 52 ජුනිලි අවුරුද්ද දක්වා ඉතුරුව තිබෙන්නේ අවුරුදු ස්වල්පයක් නම් ඔහු සමඟ ගණන බලා තමාගේ අවුරුදුවල හැටියට තමාගේ මිදීමේ මිල නැවත දේවා.
- 53 අවුරුද්දෙන් අවුරුද්ද පඩියට වැඩකරන්නෙකු මෙන් ඔහු ඒ අය වෙත සිටීවා. ඒ අය ඔබ ඉදිරිපිට ඔහු කෙරෙහි තද ලෙස අධිපතිකම් නොකෙරේවා.
- 54 මේ අන්දමටවිත් ඔහු මුදනු නොලබන්නේනම්, ඔහු සහ ඔහු සමඟ ඔහුගේ දරුවෝද ජුනිලි අවුරුද්දේ නිදහස්ව යන්නෝය.
- 55 මක්නිසාද ඉශ්‍රායෙල් පුත්‍රයෝ මාගේ මෙහෙකරුවෝය; ඔවුහු මා විසින් මිසර දේශයෙන් ගෙනාවූ මාගේ මෙහෙකරුවෝය. මම ඔබ සැමගේ දෙවිවූ ස්වාමීන්වහන්සේය.

පරිච්ඡේදය 26

- 1 ඊසායාසායාගෙන්, කැපු පිළිමයක්වත් රූපස්තම්භයක්වත් සිටුවා නොගන්න, නමස්කාර කරන පිණිස ඔබ සැමගේ දේශයෙහි කැටයම්කළ කිසි ගලක් නොතබන්න. මක්නිසාද මම ඔබ සැමගේ දෙවිවූ ස්වාමීන්වහන්සේය.
- 2 ඔබ සැම මාගේ සබත් රක්ෂාකළ යුතුය, මාගේ ශුද්ධස්ථානයට ගෞරව කළ යුතුය. මම ස්වාමීන්වහන්සේය.
- 3 ඔබ සැම මාගේ පනත් ලෙස හැසිර මාගේ ආඥාවන් රක්ෂාකරමින් ඒවා පවත්වන්නහු නම්,
- 4 මම නියම සෘතුවෙහි ඔබ සැමගේ වර්ෂාවල් දෙන්නෙමි, දේශය එහි වර්ධනයන් දෙන්නිය, කෙතේ ගස්ද ඒවායේ එල දෙන්නේය.
- 5 ඔබ සැමගේ ගොයම් මඩින කාලය මුද්‍රිකළ නෙළන කාලය දක්වා පවත්නේය, මුද්‍රිකළ නෙළන කාලය වසරන කාලය දක්වා පවත්නේය. ඔබ සැම සැහෙන්ට කැම කා ඔබ සැමගේ දේශයෙහි සුරක්ෂිතව සිටින්නහුය.
- 6 ඔබ සැම නිදාගන්න කල කිසිවෙක් ඔබ සැම හය නොගන්නවන ලෙස දේශයෙහි සමාදානය දෙන්නෙමි. දේශයෙන් වණ්ඩ මාගයන් පහකරන්නෙමි, කඩුවද ඔබ සැමගේ දේශය මැදින් නොයන්නේය.
- 7 ඔබ සැම ඔබ සැමගේ සතුරන් එළවන්නහුය, ඔවුහු ඔබ සැම ඉදිරියෙහි කඩුවෙන් වැටෙන්නෝය.
- 8 ඔබ සැමගෙන් පස්දෙනෙක් සියදෙනෙක්ද ඔබ සැමගෙන් සියදෙනෙක් දසදහසක්ද එළවනවා ඇත. එසේ ඔබ සැමගේ සතුරෝ ඔබ සැම හමුවෙහි කඩුවෙන් වැටෙන්නෝය.
- 9 මම ඔබ සැම සලකා බෝකොට වැඩිකරන්නෙමි; මාගේ ගිවිසුම ඔබ සැම සමඟ පිහිටුවන්නෙමි.
- 10 ඔබ සැම බොහෝ කල් රැස්කර තිබුණු පරණ දේ කන්නහුය, අලුත් දේ කන පිණිස පරණ දේ පහකරන්නහුය.
- 11 මමද මාගේ මණ්ඩපය ඔබ සැම අතරෙහි පිහිටුවන්නෙමි. මාගේ ආත්මයද ඔබ සැම පිළිකුල් නොකරන්නේය.
- 12 මම ඔබ සැම අතරෙහි හැසිර ඔබ සැමගේ දෙවියන්වහන්සේ වන්නෙමි, ඔබ සැම මාගේ සෙනඟ වන්නහුය.
- 13 මම වනාහි ඔබ සැම මිසරවරුන්ගේ වහලුන්ව නොසිටින පිණිස මිසර දේශයෙන් ඔබ සැම

පිටතට ගෙනාවා ඔබ සැමගේ දෙවිවූ ස්වාමීන්වහන්සේය; මම ඔබ සැමගේ වියගහේ බැඳුම් බිඳ ඔබ සැමට කෙලින්ව යන්ට සැලැස්විමි.

14 එහෙත් ඔබ සැම මට ඇහුමකන් නොදී මෙ සියලු ආඥා නොපවත්වා,

15 මාගේ පනත් ප්‍රතික්ෂේප කරන්නාහුනම්, ඔබ සැමගේ ප්‍රාණය මාගේ විනිශ්චයයන් පිළිකුල්කරන්නේනම්, එසේ මාගේ සියලු ආඥා නොපවත්වා මාගේ ගිවිසුම කඩකරන්නාහුනම්,

16 මමද ඔබ සැමට මෙසේ කරන්නෙමි: මම ඔබ සැම කෙරෙහි හය එනම් ඇස් ක්ෂය කරන්නාවූ, ප්‍රාණය හීනකරන්නාවූ, ක්ෂයරෝගයද උණද පමුණුවන්නෙමි. ඔබ සැම නිෂ්ඵලයේ බීජ වපුරන්නාහුය, මක්නිසාද ඔබ සැමගේ සතුරෝ ඒවා කන්නෝය.

17 මම මාගේ මුහුණ ඔබ සැමට විරුද්ධව යොමු කරන්නෙමි, ඔබ සැම ඔබ සැමගේ සතුරන් ඉදිරියෙහි පරාජය වන්නාහුය. ඔබ සැමට වෛරකරන අය ඔබ සැම කෙරෙහි අධිපතිකම් කරන්නාහුය; කිසිවෙක් නොඑළවන කල ඔබ සැම පලායන්නාහුය.

18 තවද මෙ සියල්ල නිසාවත් ඔබ සැම මට ඇහුමකන් නුදුන්නොත් තව සත් ගුණයක් ඔබ සැමගේ පව නිසා ඔබ සැමට දඩුවම් කරන්නෙමි.

19 මම ඔබ සැමගේ බලයේ උඩහුකම බිඳින්නෙමි; ඔබ සැමගේ අහස යකඩ මෙන්ද ඔබ සැමගේ හූමිය පිත්තල මෙන්ද කරන්නෙමි.

20 එසේ ඔබ සැමගේ ශක්තිය නිකරුණේ වියදම්වන්නේය. මක්නිසාද ඔබ සැමගේ දේශය එහි වර්ධනය නොදෙන්නීය, දේශයේ ගස්ද එල නොදෙන්නේය.

21 ඔබ සැම මට විරුද්ධව හැසිර මට ඇහුමකන් නොදෙන්නාහුනම් මම ඔබ සැමගේ පාපවල හැටියට තව සත් ගුණයක් ඔබ සැමට පීඩා පමුණුවන්නෙමි.

22 මම ඔබ සැම අතරට වන මාගයන් එවන්නෙමි, උන් ඔබ සැමගේ දරුවන් ඔබ සැමගෙන් කොල්ලකන්නෝය, ඔබ සැමගේ ගවයන් විනාශකරන්නෝය; ඔබ සැම ගණනින් අඩුකරන්නෝය; එසේ ඔබ සැමගේ මාර්ග පාඨවන්නේය.

23 මෙ දේවලින්වත් ඔබ සැම මා කෙරෙහි හරිනොගැසී මට විරුද්ධව හැසුරුණොත්,

24 මමත් ඔබ සැමට විරුද්ධව හැසිර ඔබ සැමගේ පාපවල් නිසා සත්ගුණයක් පහරදෙන්නෙමි.

25 මම ගිවිසුම ගැන පළිගන්නාවූ කඩුවක් ඔබ සැම පිටට පමුණුවන්නෙමි; ඔබ සැම ඔබ සැමගේ නුවරවල රැස්ව සිටින කල්හි ඔබ සැම අතරට වසංගතය පමුණුවන්නෙමි; ඔබ සැමද ඔබ සැමගේ සතුරාගේ අතට පාවාදෙනු ලබන්නාහුය.

26 මා විසින් ඔබ සැමගේ කෑම නමැති රුකුල බින්ද වීට ස්ත්‍රීහු දසදෙනෙක් එක් උදුනෙක්හි ඔබ සැමගේ රොටි පුලුස්සා කිරමින් නැවත භාරදෙන්නෝය. ඔබ සැම කා සැහීමට නොපැමිණෙන්නාහුය.

27 ඉදින් ඔබ සැම මෙ සියල්ල නිසාවත් මට ඇහුමකන් නොදී මට විරුද්ධව හැසිරෙන්නාහුනම්,

28 මම ඔබ සැමට විරුද්ධව උදහසින් හැසිර ඔබ සැමගේ පාපවල් නිසා සත් ගුණයක් ඔබ සැමට දඩුවම් කරන්නෙමි.

29 ඔබ සැමද ඔබ සැමගේ පුත්‍රයන්ගේ මාංස කනවා ඇත, ඔබ සැමගේ දුවරුන්ගේ මාංසද කනවා ඇත.

30 මම ඔබ සැමගේ උස් තැන් විනාශකොට, ඔබ සැමගේ සූර්ය රූප සිඳදමා, ඔබ සැමගේ දේවරූප කැබලි පිට ඔබ සැමගේ මළ කඳන් හෙළන්නෙමි; මාගේ ආත්මයද ඔබ සැම පිළිකුල් කරන්නේය.

31 මම ඔබ සැමගේ නුවරවල් පාඨවක් කොට ඔබ සැමගේ ශුද්ධස්ථාන නටබුන් බවට පමුණුවන්නෙමි, ඔබ සැමගේ මිහිරි සුවද ආඝ්‍රාණය නොකරන්නෙමි.

32 මම දේශය නාස්තිකරන්නෙමි. එහි වාසය කරන ඔබ සැමගේ සතුරෝද ඒ ගැන විස්මයට පත්වන්නෝය.

33 මම ජාතීන් අතරෙහි ඔබ සැම විසුරුවා ඔබ සැම පස්සෙන් කඩුව ඇදගන එන්නෙමි. ඔබ සැමගේ දේශය නාස්තියක්ද ඔබ සැමගේ නුවරවල් පාඨවක්ද වන්නේය.

34 එකල ඔබ සැමගේ සතුරන්ගේ දේශයෙහි ඔබ සැම සිටින අතර නාස්තිවීමේ කාලය මුළුල්ලෙහි දේශය ඒකේ සබත් කාලවල් හුක්නි විඳිනවා ඇත; එකල දේශය නිවාඩු ලැබ ඒකේ සබත් කාලවල් හුක්නිවිඳිනවා ඇත.

- 35 ඔබ සැම එහි වාසයකරද්දී ඔබ සැමගේ සබත් කාලවල ඊට නොලැබුණු නිවාඩුව නටබුන් භාවයේ කාලයෙහිදී ලබනවා ඇත.
- 36 ඔබ සැමගෙන් ඉතුරුවෙන්නන් ගැන නම්, මම ඔවුන්ගේ සතුරන්ගේ දේශවලදී ඔවුන්ගේ සිත්වලට ක්ලාන්තභාවයක් පමුණුවන්නෙමි. සැලෙන කොළයක ගබ්දයට ඔව්හු දුවන්නෝය; කඩුව ඉදිරියෙන් යමෙක් පලායන්නාක් මෙන් ඔව්හු පලා ගොස් කිසිවෙකු ඔවුන් නොඵළවන කල වැටෙන්නෝය.
- 37 කඩුව ඉදිරියෙන් දුවන්නාක් මෙන් කිසිවෙකු ලුහු නොබඳින කල ඔව්හු එකිනෙකා පිට හැපී වැටෙන්නෝය. ඔබ සැමගේ සතුරන් ඉදිරිපිට සිටිනට ඔබ සැමට කිසි බලයක් නැතිවන්නේය.
- 38 ඔබ සැම ජාතීන් අතරෙහි නැතිවන්නහුය, ඔබ සැමගේ සතුරන්ගේ දේශය, ඔබ සැම කා දමන්නීය.
- 39 ඔබ සැමගෙන් ඉතිරිවන අය තමුන්ගේ අපරාධ නිසාත් තමුන්ගේ පියවරුන්ගේ අපරාධ නිසාත් ඔබ සැමගේ සතුරන්ගේ දේශවලදී ක්ෂයවී යනවා ඇත.
- 40 එවිට ඔවුන් මට විරුද්ධව කළ දෝහිකමෙන් වුණාවූ තමුන්ගේ අයුතුකමද, තමුන්ගේ පියවරුන්ගේ අයුතුකමද, ඔවුන් මට විරුද්ධව හැසුරුණු නිසා,
- 41 මාත් ඔවුන්ට විරුද්ධව හැසිර ඔවුන්ගේ සතුරන්ගේ දේශයට ඔවුන් පැමිණෙවු බවද කියා දෙනවා ඇත. එකල්හිවත් ඔවුන්ගේ අවර්මජේදිත සිත් යටහත්වී ඔව්හු තමුන්ගේ අයුතුකමේ දඩුවම පිළිගන්නෝ නම්,
- 42 මම යාකොබ් සමඟ කළ මාගේ ගිවිසුම සිහිකරන්නෙමි; ඊසාක් සමඟ කළ මාගේ ගිවිසුමත් ආබ්‍රහම් සමඟ කළ මාගේ ගිවිසුමත් සිහිකරන්නෙමි;
- 43 දේශයද සිහිකරන්නෙමි. දේශයද ඔවුන් නිසා පාඨව තිබෙන තෙක් ඔවුන් විසින් අත්හරිනු ලැබ එහි සබත් කාලවල් හුක්තිවිඳින්නීය; ඔව්හුද තමුන්ගේ අයුතුකමේ දඩුවම පිළිගන්නෝය. මක්නිසාදයත් ඔව්හු මාගේ විනිශ්චයයන් ප්‍රතික්ෂේපකොට තමුන්ගේ සිතීන් මාගේ පනත් පිළිකුල්කළෝය.
- 44 එසේවී තුමුත් ඔවුන් තමුන් සතුරන්ගේ දේශයෙහි සිටින කල ඔවුන් මුළුමනින් විනාශවන ලෙසද ඔවුන් සමඟ මාගේ ගිවිසුම කඩවන ලෙසද මම ඔවුන් එපා නොකරන්නෙමි, ඔවුන් පිළිකුල් නොකරන්නෙමි. මක්නිසාද මම ඔවුන්ගේ දෙවිවූ ස්වාමීන්වහන්සේය.
- 45 ඔවුන්ගේ මුතුන් මුත්තන්ගේ දෙවියන්වහන්සේ වන පිණිස ජාතීන්ගේ ඇස් හමුවෙහි මිසර දේශයෙන් මා විසින් ගෙනෙන ලද්දාවූ ඒ තැනැත්තන් සමඟ කළ ගිවිසුම මම ඔවුන් උදෙසා සිහිකරන්නෙමි. මම ස්වාමීන්වහන්සේයයි කීසේක.
- 46 ස්වාමීන්වහන්සේ තමන්වහන්සේද ඉශ්‍රායෙල් පුත්‍රයන්ද අතරේ සිනයි කන්දේදී මෝසෙස් ලවා පිහිටුවනලද පනත්ද විනිශ්චයයන්ද ව්‍යවස්ථාද මේවාය.

පරිච්ඡේදය 27

විවාමීන්වහන්සේ මෝසෙස්ට කථාකොට කියනසේක:

- 2 ඉශ්‍රායෙල් පුත්‍රයන්ට කථාකොට මෙසේ කියන්න-මනුෂ්‍යයෙක් භාරයක් ඉෂ්ටකරන කල භාරයට ඇතුළත් අයවල් ඔබ නියමකරන ගණනේ හැටියට ස්වාමීන්වහන්සේට අයිති වන්නෝය.
- 3 විසි අවුරුද්ද පටන් සැට අවුරුද්ද දක්වා වයස් ඇති පුරුෂයෙක් ගැන ඔබේ නියමකිරීම ශුද්ධස්ථානයේ ෂෙකෙල් හැටියට රිදී ෂෙකෙල් පනහක් වන්නේය.
- 4 ස්ත්‍රියෙක් නම් ඔබේ නියමකිරීම ෂෙකෙල් තිසක් වන්නේය.
- 5 පස් අවුරුද්ද පටන් විසි අවුරුද්ද දක්වා වයස් ඇති කෙනෙක් නම් පිරිමියෙක් ගැන ඔබේ නියමකිරීම ෂෙකෙල් විස්සක්ද ගැනු කෙනෙක් ගැන ෂෙකෙල් දසයක්ද වන්නේය.
- 6 මසක් පටන් පස් අවුරුද්ද දක්වා වයස් ඇති කෙනෙක්නම් පිරිමියෙක් ගැන ඔබේ නියමකිරීම රිදී ෂෙකෙල් පනහක්ද ගැනු කෙනෙක් ගැන ඔබේ නියමකිරීම රිදී ෂෙකෙල් තුනක්ද වන්නේය.
- 7 සැට අවුරුද්ද පටන් වැඩි වයස් ඇති කෙනෙක් නම් පිරිමියෙක් ගැන ඔබේ නියමකිරීම ෂෙකෙල් පසළොස්ක්ද ගැනු කෙනෙක් ගැන ෂෙකෙල් දසයක්ද වන්නේය.

- 8 නුමුත් ඔහු ඔබ නියමකරන ගණනේ තරම ගෙවනට බැරි දිළින්දෙක් නම් පූජකයා ඉදිරිපිට සිටවනු ලැබිය යුතුය, පූජකයා ඔහුට ගණනක් නියම කරවා; භාරයක්වූ තැනැත්තාගේ වත්කමේ ප්‍රකාරයට පූජකයා ඔහුට නියමකරවා.
- 9 මනුෂ්‍යයන් විසින් ස්වාමීන්වහන්සේට පූජාවක් ඔප්පුකිරීමට ගන්නාවූ මාගයෙක් නම්, මනුෂ්‍යයෙකු ස්වාමීන්වහන්සේට දෙන්නාවූ එබදු සියල්ලම ශුද්ධවන්නේය.
- 10 ඔහු හොඳ එකෙකු තරක එකෙකුට හෝ තරක එකෙකු හොඳ එකෙකුට හෝ වෙනස් නොකළ යුතුය, මාරුනොකළ යුතුය. කොයි ආකාරයකින්වත් මාගයෙකුට මාගයෙකු මාරුකරන්නේනම් ඒකාද ඌට මාරුකළ එකාද ශුද්ධවන්නේය.
- 11 නුමුත් ස්වාමීන්වහන්සේට පූජාවක් ඔප්පුකිරීමට නොගන්නාවූ යම් අපචිත්‍ර මාගයෙක් නම්, ඔහු ඒ මාගයා පූජකයා ඉදිරිපිට සිටවිය යුතුය.
- 12 පූජකයා උගේ හොඳ තරක හැටියට උගේ ගණන නියමකරවා. පූජකයාවූ ඔබේ නියම කිරීමේ හැටියටම වේවා.
- 13 නුමුත් ඌ මුදාගනිම ඔහු කැමතිනම් ඔබ නියමකරන ගණනට ඔහු පහෙන් පංගුවක් එකතුකර දිය යුතුය.
- 14 මනුෂ්‍යයෙක් තමාගේ ගෙය ස්වාමීන්වහන්සේට ශුද්ධකොට කැපකරන කළ පූජකයා ඒකේ හොඳ තරක හැටියට ගණන නියමකරවා. පූජකයා නියමකරන ගණනේ හැටියටම එය ස්ථිරවේවා.
- 15 කැපකළ තැනැත්තේ තමාගේ ගෙය මුදාගනිම කැමතිනම් ඔබ නියමකරන මුදලට එයින් පහෙන් පංගුවක් එකතුකර දේවා, එවිට ඒක ඔහුගේ වන්නේය.
- 16 මනුෂ්‍යයෙක් තමාගේ ප්‍රවේණි බිමෙන් කොටසක් ස්වාමීන්වහන්සේට කැපකරන්නේනම් ඔබේ නියමකිරීම ඒකේ වැපිරීමේ හැටියට වන්නේය. යව බීජ හෝමරයක වපසරිය රිදී ඡෙකෙල් පනහක් බැගින් වේවා.
- 17 ඔහු තමාගේ කෙන ජුබිලි වර්ෂය පටන් කැප කරන්නේනම් ඔබේ නියමකිරීමේ හැටියට එය ස්ථිරවන්නේය.
- 18 එහෙත් ඔහුගේ කෙන ජුබිලි වර්ෂයට පසුව කැපකරන්නේනම් පූජකයා ජුබිලි වර්ෂය දක්වා ඉතිරිව තිබෙන අවුරුදු ලෙස ඔහුට මිල ගණන් බලා කියවා, ඒ හැටියට ඔබේ නියමකිරීම අඩුවන්නේය.
- 19 බිම කැපකරන තැනැත්තා ඒක මුදාගනිම කැමතිනම් ඔබ නියමකරන මුදලට එයින් පහෙන් පංගුවක් එකතුකර දිය යුතුය. එවිට ඒක ඔහුට ස්ථිරවන්නේය.
- 20 නුමුත් ඔහු කෙන මුදානොගන්නේනම් නොහොත් ඔහු කෙන වෙන කෙනෙකුට විකුණා තිබෙනම් ඒක තවත් මුදනු නොලබන්නේය.
- 21 ඒ බිම ජුබිලි වර්ෂයේදී නිදහස් වෙන විට තීන්දුවටම කැපවූ බිමක් මෙන් ස්වාමීන්වහන්සේට ශුද්ධවන්නේය; ඒකේ අයිතිය පූජකයාට වන්නේය.
- 22 යමෙක් තමාගේ උරුම බිමක් නොවන්නාවූ තමා මිලේටගත් කෙනෙක් ස්වාමීන්වහන්සේට කැපකරන්නේනම්,
- 23 පූජකයා ජුබිලි වර්ෂය දක්වා ඔබ නියමකරන මිලයේ හැටියට ඔහුට ගණන බලා කියවා. ඔහු ඒ දවසේදී ඔබ නියමකරන ගණන ස්වාමීන්වහන්සේට ශුද්ධ දෙයක්කොට දේවා.
- 24 ජුබිලි වර්ෂයේදී ඒ කෙන එය වික්කාවූ එහි උරුමය අයිතිවූ තැනැත්තාට නැවත ලැබෙන්නේය.
- 25 ඔබේ සියලු නියමකිරීම් ශුද්ධස්ථානයේ ඡෙකෙල් හැටියට ඡෙකෙලට ගේරා විස්සක් බැගින් විය යුතුය.
- 26 නුමුත් කුලුදුල්ව ඉපිද ස්වාමීන්වහන්සේට අයිතිවෙන කුලුදුල් මාගයෙක් කිසිවෙකු විසින් කැපනොකළ යුතුය; ගවයෙක් වුවත් එළුවෙක් හෝ බැටළුවෙක් වුවත් ඌ ස්වාමීන්වහන්සේටම අයිතිය.
- 27 ඌ අපචිත්‍ර මාගයෙක්නම් ඔහු ඔබ නියමකරන ගණනට එයින් පහෙන් පංගුවක් එකතුකර ඌ මුදාගත යුතුය. මුදා නොගත්තොත් ඌ ඔබ නියමකරන ගණනට විකුණනු ලැබිය යුතුය.
- 28 ඒ අතරම කිසිවෙක් තමා සන්තක සියල්ලෙන් එනම් මිනිසුන්ගෙන් හෝ මාගයන්ගෙන් හෝ තමාගේ උරුම කෙනෙක් හෝ ස්වාමීන්වහන්සේට තීන්දුවටම කැපකරන කිසිවක් විකුණාටවත්

මුදාගන්වන නුපුවත. තීන්දුවටම කැපකරන සියල්ල ස්වාමීන්වහන්සේට අති ශුද්ධය.

29 මනුෂ්‍යයන්ගෙන් තීන්දුවටම කැපකරනු ලැබූ කෙනෙක් මුදනු නොලබන්නේය, ඔහු මරනු ලබන්නටම ඔනෑය.

30 හුමියේ මුළු අස්වැන්නෙන් එනම හුමියේ ධාන්‍යයෙන්ද ගස්වල එලයෙන්ද සියල්ලෙන් දසයෙන් කොටසක් ස්වාමීන්වහන්සේට අයිතිය. එය ස්වාමීන්වහන්සේට ශුද්ධය.

31 යමෙකු තමාගේ දසයෙන් කොටසෙන් යමක් මුදාගන්වම කැමති නම් ඔහු ඒ ගණනට එයින් පහෙන් පංගුවක් එකතුකර දිය යුතුය.

32 කෙටිට යටින් යන්නාවූ සියලුම මාගයන් වන ගව එළු බැටළු රැළවලින් දසයෙන් කොටසක් ස්වාමීන්වහන්සේට ශුද්ධය.

33 ඔහු විසින් ඌ හොඳද නරකද කියා සොයන්නට හෝ ඌ මාරුකරන්නට හෝ යුතු නැත.

මාරුකළොත් ඌ සහ ඌට මාරුකරන එකාත් ශුද්ධය; ඌ මුදනු නොලබන්නේයයි කීසේක.

34 ඉශ්‍රායෙල් පුත්‍රයන් සඳහා ස්වාමීන්වහන්සේ සිනයි කන්දේදී මෝසෙස්ට දුන් ආදාය මෙව්‍යය.

For other languages please go to www.wordproject.org